

بِسْمِ اللَّهِ الرَّحْمَنِ الرَّحِيمِ ط

أُولَئِكَ عَلَىٰ هُدًى مِّن رَّبِّهِمْ
وَأُولَئِكَ هُمُ الْمُفْلِحُونَ

اللَّهُ

”یہ لوگ اپنے رب کے سیدھے راستہ پر ہیں۔ اور
یہی لوگ نجات پانے والے ہیں۔“
(القرآن)

رِیاضِ حَقِیْقَاتِ

مؤلف:

حضرت علامہ مولانا جلیل الرحمن گبولی

ادارة المعرفة التداياد شريف كنديار وسندھ



تقریر محمد لطیف طاہری۔

۱۲۔ ۴۔ عرس مبارک حضرت، پیر سونہا سائیں علیہ رحمۃ اللہ

(اکبر آبادی سہارنپور)

بِحَمْدِ اللَّهِ الرَّحْمَنِ الرَّحِيمِ

بلاؤں سے بچنے کے راستے کی طرف حکمت
اور احسن طریقے سے (القرآن الکریم)



لَا إِلَهَ إِلَّا اللَّهُ

مصنف
علامہ
حسین علی

ایم اے ایم اے
فاضل علوم اسلامیہ

طاہری نقشبندی

واحد تقسیم کنندہ

تاریخ
پشاور
کتاب خانہ شریف
کٹریا روڈ سندھ

ادارہ المعرفہ

پبلشرز لاهور پاکستان

0320-4624154

عالم نو شہر و فیروز

جملہ حقوق محفوظ ہیں

نام کتاب —————
 موضوع —————
 اشاعت اول —————
 اشاعت دوم —————
 اشاعت سوم —————
 اشاعت چہارم —————
 موقع وصال سیدنا صدیق اکبرؓ —————
 1410ھ —————
 محرم 1418ھ —————
 ربیع الثانی 1418ھ —————
 جمادی الثانی 1425ھ —————

دل کے پتے

الاصلاح
 کتاب گھر

مچھلی مارکیٹ
 دادو

با اہتمام
 محمداقبال طاہری

اقرا بک اینڈ پرنٹنگ پوائنٹ

عارف آباد بیدیاں روڈ
 لاہور کینٹ

ادارۃ المعرفة

درگاہ اللہ آباد شریف کنڈیارو
 ضلع نوشہرہ فیروز

علی بکسٹال

چوک میوہ پستال
 نسبت روڈ
 لاہور

مولانا محمد ابراہیم طاہری

مرکز اصلاح المسلمین
 ٹول پلازہ کراچی

محمد طاہر الحسن غزالی

مرکز روح الاسلام طاہریہ
 بلال ٹاؤن بیدیاں روڈ لاہور کینٹ

علی میاں
 پبلشرز

اردو بازار
 لاہور

محمد امجد طاہری

مرکز الطاہر سبحان اللہ مسجد
 غلام محمد آباد فیصل آباد

فقیر فرقان الحق طاہری

درگاہ طاہری، نصیر آباد، بالمقابل
 کوہ نور ملز پشاور روڈ راولپنڈی

نیو
 حاجی بک ڈپو

مدینہ چوک
 ڈیفنس روڈ
 لاہور کینٹ

سید خالد محمود شاہ

لطیف آباد نمبر 4 حیدر آباد

مولانا محمد سعید طاہری

درگاہ فقیر پور شریف رادھن
 ضلع دادو تحصیل میہڑ

راہ حقیقت

التحقیق

شریعت و طریقت

حقیقت و معرفت کے جامع علم و عمل

کے مجمع البحرین، مرشد وقت کے نور عین ولی ابن ولی

مرشد العلماء، قدوة الفقراء، سیدی و مرشدی حضرت قبلہ صاحبزادہ

مولانا علامہ محمد طاہر صاحب عجمی نقشبندی مجددی

الحاج خواجہ غفاری بخشى مدظلہ العالی

جن کی نظر کیمیا اثر نے ہزاروں غافلوں کے دل کی

دُنیا بدل کر ان کو ذاکر و شاغل اور قرآن و سنت کا تابع بنا دیا۔

کے نام

ماویت کے موجودہ دور میں متقدمین علماء مشائخ کے طریق پر قرآن و سنت کے

عین مطابق تصوف و سلوک کو اس کی اصلی شکل و صورت میں جاری رکھنا

اپنی ہی کا کمال ہے اللہ تعالیٰ آپ کی شریعت و طریقت کی بے لوث خدمت

اشاعت اور ماسلف اولیاء اللہ کے نقش و قدم پر چل کر اصلاح معاشرہ

کی مساعی کو شرف قبولیت سے نواز کر پایہ تکمیل تک پہنچاتے آمین۔

يَا رَبَّ الْعَالَمِينَ، بِحُرْمَةِ سَيِّدِ الْمُرْسَلِينَ صَلَّى اللَّهُ عَلَيْهِ وَعَلَى

آلِهِ وَأَصْحَابِهِ أَجْمَعِينَ

مفلسانیم آمدن در کوئے تو

شبیئاً للذخیر من رُؤے تو

فقیر حبیب الرحمن گبول طاہری حبیب

یوم الاربعاء ۱۸/۲/۱۴۱۰ھ الشاہد شریف

79

تجدید کی حکمت

رابطہ و تصور شیخ

87 83

ختم خواجگان نقشبند

118

رابطہ شیخ
علماء کی نظر میں

107

رابطہ و عقیدت

90

طریق استدلال

وجد کے اسباب و علامات

126 119

وجد و جذبہ

159

نماز میں وجد

154

سماع

139

سید سلیمان ندوی
اور وجد

اوراق حیات حضرت سید سائیں

169 165

آئینہ ایام شمس العارفین

5

انتساب

تقریظات

6 15

پیش لفظ

37

مفسرین کی آراء

36

صحبت صوفیا
کی ضرورت

23

تصوف
کی حقیقت

ذکر اللہ، مراقبہ

41 49

علامات ولایت

56

حلقہ ذکر

53

مقام قلب پر
انگلی سے تلقین ذکر

51

ذکر قلبی

بدعت کی قسمیں

69 76

سنت، بدعت، رسول خدا کی نظر میں

پیش لفظ

اسلام دین فطرت ہے اور فطرت کا تقاضا یہ ہے کہ ہر تخلیق اپنی اصل و اساس میں قائم و برقرار رہے انسان کی اصل — فطرت الہی سے ہے جیسا کہ قرآن کریم میں ارشاد باری تعالیٰ ہے۔
 فطرت اللہ التي فطر الناس علیہا " اللہ ہی کی فطرت ہے جس پر انسان کو پیدا کیا گیا ہے۔"
 (القرآن)

شعور و ادراک کی منزلوں سے کہیں آگے — قلب و نظر کی تابانی سلوک و طریقت کی ان راہوں کو روشن کرتی ہے جہاں شخصیت اپنے وجود سے کہیں بلند — صفات الہی سے متصف ہو جاتی ہے اور پھر — اس مقام پر اس کی نگاہ کائنات خلقت کے ہر جزو و کل میں فقط ایک ہی جلوہ دکھتی ہے
 اینما تولوا فثم وجہ اللہ رو تم جس جانب رخ کرو گے اللہ ہی کو پاؤ گے!
 (القرآن)

سے مشکل حکایتیت کہ ہر ذرہ عین اوست امانی تو اں کہ اشارت بہ او کنند اور جس کے دیکھنے کے بعد کسی اور چیز میں اس کی دلچسپی کا سامان ہی باقی نہیں رہتا ہے۔
 آئینہ ماروئے ترا عکس پذیر است گر تو نہ نہائی گنہ از جانب ما نیست کتاب ہذا — ظلمت خانہ حیات میں ایک قندیل کی حیثیت رکھتی ہے، جس کی لو باطن کی تیرہ و تاریک راہوں میں نور و اجالے کا باعث ہے، جس کی ہمیش — روح کی پرواز کو اور بھی بلند کر دیتی ہے۔

صاحب کتاب (مولانا حبیب الرحمان گبول) کی عرق ریزی — نہ صرف یہ کہ تصوف کے موضوع پر ان کی گرفت کا پتہ دیتی ہے، بلکہ سلوک و طریقت کی بلند منازل تک ان کی رسائی کا تعین بھی کرتی ہے، فناء کی منزلوں سے پار — ان کی شخصیت ایسی ہی صفات کا ایک پر تو ہے کہ جس کیلئے آنا ہی کہنا کافی ہے کہ

پڑھو! تمہارے لئے ہی شجر سے اترا ہے
 ورق ورق یہ صحیفہ عبارتوں کے بغیر!

محمد اقبال طاہری

نقشبندی

نائب امیر مرکزی جماعت اہلسنت لاہور کینٹ
 ناظم اعلیٰ زکوٰۃ کمیٹی گواہ، ناظم اعلیٰ انجمن غلامان مصطفیٰ

حرفِ سپاس

الحمد للہ

الحمد للہ ثم الحمد للہ کہ میرے مولیٰ عزوجل نے اپنے پیارے حبیب نبی صلی اللہ علیہ وسلم اور اپنے پیارے ولی کامل حضرت سیدی سجن سائیں مدظلہ کے صدقہ میں عاجز بندہ بے نوا کی تحریر کردہ کتاب ”راہ حقیقت“ (جو کہ تصوف و طریقت کے چند اہم موضوعات پر مشتمل ہے) کو برادران اسلام بالخصوص اہل دل اور اہل ذکر افراد کے یہاں غیر معمولی مقبولیت عنایت فرمائی، اور یکے بعد دیگرے اس کے چار ایڈیشن شائع ہوئے اور مختصر مدت میں فروخت بھی جس کے لئے بندہ بے حد مشکور و ممنون اور امیدوار غفور و کریم ہے۔

چند دن قبل محترمی محمد اقبال طاہری (عاقب ثاقب پرنٹنگ سروس لاہور) نے ٹیلی فون کر کے پیش نظر نئے ایڈیشن کے لئے مقدمہ تحریر کرنے کی خواہش ظاہر کی، بنا بریں چند کلمات حاضر ہیں یہ حقیقت ناقابل تردید ہے کہ ظاہری زیب و زینت اور عیش و عشرت کے اسباب کی فراوانی اور سائنس و ٹیکنالوجی میں مثالی ترقی کے باوجود آج کا انسان پہلے سے کہیں زیادہ پریشان عدم تحفظ کا شکار اور امن و آشتی سے دور ہے، جس کا بنیادی اور اہم سبب انسانی اخلاق و اقدار کا فقدان اور تکمیل طرح سے مادی اسباب کے پیچھے مارے مارے پھرنا ہے دنیوی مادی اسباب کے اختیار کرنے اور اس راہ میں ترقی کرنے پر اعتراض نہیں، انسانی زندگی ہی ایسی ہے کہ اس کی نشوونما اور بقا کے لئے ان امور سے استفادہ کرنا اسکی ضروریات زندگی میں شامل ہے اور دین اسلام نے اس راہ میں آگے بڑھنے کی تلقین کی ہے، منع نہیں کیا لیکن اس میں اس قدر کھوجانا کہ

حقوق اللہ کا پاس رہے نہ حقوق العباد کی پرواہ توجہ الی اللہ باقی رہے، نہ آخرت کی فکر و دامن گیر رہے، انسانیت کے زوال و انحطاط کی واضح علامت اور آخرت ہی نہیں دنیا کے بھی خسارہ کا موجب ہے، جسکا مشاہدہ آجکل تو عام ہے۔ غرض یہ کہ جب کبھی انسان مشکل مسائل میں الجھا اپنے تئیں ان مسائل کے حل کے لئے کوشاں رہا، لیکن اسے کامیابی تب نصیب ہوئی جب اس نے آفاقی احکام کو تسلیم کیا انبیاء کرام علیہم السلام اور انکے نقش قدم پر چلنے والے اولیاء اللہ کے طریقہ کو اپنایا۔

تاریخ اسلام گواہ ہے کہ صاحب ارشاد مشائخ و علماء ربانیین نے دنیا میں رہ کر دنیوی مال و منال سے نفع اٹھایا (کہ اللہ تعالیٰ نے پیدا ہی انسانوں کے استفادہ کے لئے کئے) ہر جائز طریقہ کو اپنا کر اس میں ترقی پائی، خود بھی راحت و آرام کی زندگی بسر کی بلکہ دوسروں کو سکون و راحت بہم پہنچائی، لیکن دنیا میں مصروف رہ کر بھی انہوں نے آخرت کو نہیں بھلایا، مخلوق کی محبت میں محو ہو کر اپنے خالق و مالک کی یاد سے غافل نہیں ہوئے بلکہ سکون و راحت کی زندگی بسر کی اور دوسروں کو بھی آرام پہنچایا، لیکن اس قدر دنیوی مصروفیات کے باوجود نہ تو انہوں نے آخرت کو بھلایا، نہ اعمال صالحہ میں کبھی کوتاہی کی بلکہ وہ ہر لمحہ یاد حق میں شاغل رہے اور انکے دل ماسوائے اللہ کی محبت سے اس قدر آزاد رہے کہ بقول حضرت امام ربانی مجدد و منور الف ثانی قدس سرۃ بالفرض اگر انکی زندگی ہزار برس تک وفا کرے تو بھی انکے دل پر سے دنیا کا گزر تک نہ ہو۔

ظاہر ہے کہ اس قدر توجہ الی اللہ چنداں آساں نہیں، نہ تو مطالعہ و کتب بینی سے یہ نعمت میسر آتی ہے، نہ ہی چلوں، مجاہدوں سے اپنے دل کو غیر حق کے تعلقات سے پاک و صاف رکھنا ہر ایک کے بس کی بات ہے، ہاں البتہ اولیاء اللہ جو خود اس مقام پر فائز ہیں کی صحبت تلقین و تربیت سے یہ بیش بہا دولت میسر آتی ہے، اس اہم مقصد کے

پیش نظر راہ حقیقت کے آخر میں دور حاضر میں موجود ایک ولی کامل کا پتہ بتایا گیا ہے جن کی صحبت بابرکت سے ہزاروں بگڑوں کی بنی، ہزاروں برگشتہ راہ لوگ ان کی صحبت میں آنے کے بعد انسانی اخلاق و اقدار کے اعلیٰ اوصاف سے متصف ہو گئے۔

بلاشبہ اولیاء اللہ کا طریقہ ہی قرآن و سنتہ کا حقیقی ترجمان حق بیان ہے اور ہمارے لئے مشعل راہ ہے اللہ تعالیٰ مشائخ طریقت کے نقش قدم پر چلنے کی سعادت اور خاتمہ بالخیر نصیب فرمائے؛ آمین یا رب العالمین بجاہ حبیب الکریم علیہ و علی آلہ واصحابہ من الصلوٰۃ افضلھا و من التسلیمات اکملھا

فقیر حبیب الرحمن گبول طاہری

ادارۃ المعرفۃ اللہ آباد شریف

10 محرم الحرام 1425ھ

حرفِ اول

تصوف کی تعریف کیا ہے؟ تصوف کا مقصد کیا ہے؟ اس کی ابتداء کب ہوئی؟ اور اس کے موجد و بانی کون ہیں؟ وغیرہ۔ دوسری صدی ہجری سے لے کر اس موضوع پر بیسیوں مستند و معیاری کتابیں تحریر کی گئیں۔ گو بندہ نہ تو خود ان کتب کے مصنفین مشائخ کی صف میں کھڑا ہونے کے قابل ہے۔ نہ ہی میری یہ کاوش ان کے مقابل کسی اہمیت کی حامل ہے، تاہم اس بندہ ناچیز نے یہ مضمون سب سے پہلے اپنے خالق و مالک اور اس کے حبیب صلی اللہ علیہ وسلم کی رضا اور اجرِ آخرت کے شوق و طلب اور اس کے بعد اس امید سے تحریر کیا اور اب بہت سے مخلص پیر بھائی احباب کے اصرار اور تعاون سے اس کی اشاعت کا اہتمام کیا کہ شاید یہ کسی مضطرب قلب کی تسکین کا باعث بنے یا کسی کے ساکن قلب کے سمندر میں اضطراب پیدا کر دے اور یہ امید بھی اس لئے ہے کہ اس کی تحریر خواہ نشر و اشاعت ایک ایسی شخصیت کے ایماء پر ہوئی جو آج بھی صحیح معنوں میں شریعت و طریقت، حقیقت و معرفت کے رنگ میں رنگے ہوئے ہیں جن کی ولولہ انگیز قیادت نے ہزاروں ویران قلوب کی آبیاری کی، خواب غفلت سے بیدار کر کے شریعت و طریقت کے صراطِ مستقیم پر گامزن کر دیا۔ اور وہ ہیں میرے پیرو مرشد ولی کامل حضرت قبلہ الحاج صاحبزادہ مولانا محمد طاہر صاحب عباسی بخشئی نقشبندی دامت برکاتہم العالیہ (سکنہ اللہ آباد شریف کنڈیارو سندھ)

مقدمہ طبع ثانی

ادارۃ المعرفۃ درگاہ اللہ آباد شریف کی جانب سے وقتاً فوقتاً فقہ، تصوف،
واخلاقیات کے موضوعات پر معیاری کتب شائع ہوتی رہی ہیں اور الحمد للہ
عوام خواہ اہل علم نے ان کو خوب پسند کیا۔

چند سال قبل راقم الحروف کی کتاب ”راہ حقیقت“ چھپ کر منظر عام پر
آئی اور بفضلہ تعالیٰ اہل ذکر، نقراء و علماء کی پسند اور دعاؤں کی بدولت مختصر وقفہ
بعد اس کا دوسرا حصہ بھی شائع ہوا الحمد للہ ثم الحمد للہ کہ حصہ اول کی طرح
دوسرا حصہ بھی از حد مقبول ہوا اور مختصر وقت میں دونوں حصے فروخت ہو کر
نایاب ہو گئے اور احباب کی جانب سے دوبارہ اشاعت کا اصرار ہونے لگا۔ جسکے
پیش نظر دونوں حصوں کو یکجا کر کے شائع کیا جا رہا ہے۔

قارئین کرام! اہل اسلام کی موجودہ سستی و پستی، خرابی و خستہ حالی سے
کون ہے جو واقف نہ ہو؟ کونسا وہ درد مند دل ہے جو دکھتا نہ ہو؟ کونسی وہ
آنکھ ہے جو اشکبار نہ ہو؟ آج ہماری مسجدیں ویران، دینی مدارس ویران
خانقاہیں ویران۔ دوسری طرف دیکھو سینما آباد، لچر کلبیس آباد، وی، سی، آر
اور ڈش انیٹا سے مزین ہوٹل آباد، غرض یہ کہ کوئی ایسا عیب نہیں جو ہم میں
موجود نہ ہو۔ اور اس کا نتیجہ بھی ہمارے سامنے ہے کہ نہ وہ سابقہ شان
و شوکت، عزت و وقار میسر ہے، جو ہمارے ماسلف کو بے سرو سامانی کے حالات
میں بھی میسر تھی، نہ وہ قیادت و سیادت حاصل ہے جو ہمارے دکھ درد کا مداوا
کرے، جو ہمارے پیشروؤں کا طرہ امتیاز تھا۔

بد قسمتی یہ کہ اس قدر پستیوں میں گر جانے کے باوجود ہمیں اپنے حال

زار کی اصلاح و تعمیر کا فکر نہیں، اپنے مستقبل کے درخشان بنانے کے لئے کوئی منصوبہ نہیں۔

وائے ناکامی متاع کارواں جاتا رہا
کارواں کے دل سے احساس زیاں جاتا رہا
دراصل ہم باطنی حواس سے ماؤف و بے حس ہو کر نیک کاموں اور نیک لوگوں سے دور، اور ہر برائی سے مانوس اور قریب تر ہوتے جا رہے ہیں، افراط و تفریط سے پاک متوازن و مستقیم مکمل دین، دین اسلام جو کہ اپنی اصلی شکل و صورت میں محفوظ و موجود ہے، وابستہ ہوتے ہوئے بھی اپنی انفرادی خواہ اجتماعی زندگی میں اسے اپناتے نہیں اسکی دستگیری میں صراط مستقیم پر چل کر منزل مقصود تک پہنچنے کی کوشش تک نہیں کرتے دنیا بھر کے گم گشتہ راہ لوگوں کی رہبری کے لئے ہم کو منتخب کیا گیا تھا لیکن ہم خود ہی لادینی کے سیلاب میں عملاً بہ چلے، اپنے ہاتھ کی مشعل پھینک کر اندھوں کے پیچھے ہوئے،

آئیں کہ خود گم است کر رہی گند

گو نام کے مسلمانوں کی کمی اب بھی نہیں، تقریر کے شہسوار اب بھی ملتے ہیں، عقلی اور نقلی دلائل سے دین حق کی حمایت اور مدافعت کی آوازیں اب بھی سنائی دیتی ہیں،

لیکن ان میں وہ تاثیر نہیں جو سیدنا محبوب سبحانی، حضرت شاہ نقشبند اور حضرت امام ربانی مجدد و منور الف ثانی نور اللہ مرقدہم کے کلام میں تھی۔ یہ حقیقت روز روشن کی طرح عیاں ہے کہ دین اسلام پر بارہا دشمنان اسلام نے

حملے کئے کبھی یونانی فلسفہ حملہ آور ہوا اور کبھی دین الہی کے نام پر اسلامی احکام
 مسخ کرنے کی کوشش کی گئی، تو کبھی مادیت کی یلغار ہوئی ہر ایسے موقعہ پر دفاع
 علماء ربانیوں نے ہی کیا۔ بفضلہ تعالیٰ قحط الرجال کے اس کھپ اندھیرے میں
 بھی کچھ اہل دل موجود ہیں جو آج بھی مذکورہ بلا مشائخ کے نقش قدم پر چلتے
 ہوئے، اصلاح امتہ کے لئے کوشاں اور افراد سازی میں مثالی کردار ادا کر رہے
 ہیں خود بھی صراطِ مستقیم پر گامزن ہیں اور اپنی پر خلوص دعوت کے ذریعے
 لاکھوں گم گشتہ راہوں کو جاہِ حق پر لاپٹکے ہیں ”راہِ حقیقت“ میں جہاں
 تصوف و سلوک سے متعلق بعض ”امور مثلاً“ تصوف و طریقت کا مقصد کیا
 ہے؟ شریعت و طریقت میں کیا فرق ہے؟ صوفیاء کرام کی صحبت کیوں ضروری
 ہے؟ اولیاء کاملین کی علامات کیا ہیں؟ رابطہ و تصور شیخ کی حقیقت کیا ہے؟ کیا
 تصور شیخ کی اصل قرآن و سنہ صحابہ کرام، تابعین عظام اور ائمہ فقہ کے اقوال
 و احوال سے ملتی ہے؟ نیز قلب پر انگلی رکھ کر ذکر کی تلقین کرنا، حلقہ ذکر کا
 اہتمام کرنا، موٹے منکوں والی تسبیح بجانا، بعض اہل فکر کا وجد و جذب کے عالم
 میں بے ہوش ہو جانا، زمین پر گرنا، کودنا اور ان کے علاوہ اور بھی بہت سے
 مجتہدین، محدثین و قہماء کے اقوال مشاہدات و تجربات ذکر کئے گئے ہیں، وہاں
 ایک ایسے ہی اہم بابرکت صاحب نسبت ولی کامل کا تعارف بھی موجود ہے جو
 کہ دور حاضر میں امتہ مسلمہ کی اصلاح و بیداری کے لئے رات دن کوشاں
 ہیں اور ان کی کامیاب کوششوں کی بدولت لاکھوں افراد صراطِ مستقیم پر گامزن
 ہو چکے ہیں

فقیر حبیب الرحمن گبول طاہری بخشی

ادارہ المعرفۃ و رگاہ اللہ آباد شریف

لیلتہ الجمعہ ۱۸ جمادی الثانی ۱۴۱۷ھ ہے۔

مہتاب کی چاندنی

کچپی طاری ہے مجھ پہ یوں کہ کہنا ہے محال
نا تو اس شانوں پہ آیا پھر گراں بارِ خیال
خاکسار و عاجز و احقر سے کیسے ہو ادا
حق یہاں ”راہِ حقیقت“ کیلئے تقریظ کا
یہ کتاب اک نور ہے ہم خاکساروں کیلئے
چاندنی مہتاب کی جیسے ستاروں کے لیے
ہر ورق اس کا فقط اخلاص سے لبریز ہے
ہر حرف سے اسکے گویا حق ہی جلوہ خیز ہے
ہے تصوف کا بیاں اک منفرد انداز میں
جادہ افکار میں، اسرارِ سوز و ساز میں
اے خدا اس کے وسیلہ سے وہ جذبِ خاص دے
روشنی دل کی عطا کر، باطنی اخلاص دے
نوک بھی میرے قلم کی بات ادھوری کہہ گئی
خواہش دلِ حسرتوں کے بن میں دب کے رہ گئی

سید سہیل اطہر شاہ (ایم ایس سی آنرز) پرنسپل مہراں الیڈمی نادر آباد نمبر 1 بیدیاں روڈ لاہور

وَالْحَمْدُ لِلَّهِ
 وَالصَّلَاةُ وَالسَّلَامُ
 عَلَى رَسُوْلِهِ
 وَآلِهِ
 وَتَحِيَّاتُهُ



علمائے ممتاز وقت

مقررات

قدوة الاولیاء خواجہ محمد طہا مدظلہ العالی
 مرشد علمائے حضرة علامہ سید محمد سعید

تصدیق

فیض اللسان ابو الفیضان
 ساعر البیاء حضرت علامہ سید محمد سعید

توضیح

واعظ خوش الحان و مہتمم احکام صاب
 ابو التور مروتا قاری علامہ سید محمد سعید قادری

تائید

مقررے مثل
 حضرت مولانا علامہ سید محمد سعید قادری

اما بعد: یہ عمدہ و مفید عام کتاب کچھ وقت پہلے شائع ہوئی تھی، عمدہ و معیاری پر مغز مقالات پر مشتمل ہونے کی بنا پر خواص و عوام میں مقبولیت حاصل کر لی بلاشبک تصوف جیسے اہم موضوع پر نہایت عالمانہ اور سلیس انداز میں کتاب تحریر کی گئی ہے، تصوف پر لکھنے والے موجودہ دور میں بہت سارے ہیں، لیکن اولیاء ماسلف کے انداز میں تحریر کرنے کے لئے ظاہری علمی کمال کے ساتھ ساتھ باطنی اسرار و رموز، نیز قلب کے امراض و علاج، روح کے علاج و اصلاح بیان کرنے کے لئے خود اہل دل، اہل تقویٰ اور اہل طریقت ہونا ضروری ہے۔

الحمد للہ ثم الحمد للہ ہمارے استاد محترم قبلہ حبیب الرحمن صاحب مدظلہ کی ذات میں مذکورہ جملہ خوبیاں موجود ہیں۔ آپ ہمارے مرشد مہربانی سونہنا سائیں رحمتہ اللہ علیہ کے تربیت یافتہ اور معتمد علیہ غلام ہیں، آپ کی صلاحیتوں کو ہمارے مرشد کامل نے بچپن ہی میں پرکھ لیا اور زیادہ توجہ سے نوازا۔

بالائے سرش زہوشمندی۔ می تافت ستارہ بلندی

مرشد کی کیمیائی نظر کامل سے استاد صاحب کے دل کو اتنا انشراح حاصل ہوا کہ تحریر کے میدان میں طریقہ عالیہ کی خدمت مثالی انداز میں فرمائی ہے الحمد للہ اس بے مثال کتاب کے مطالعہ سے احباب کو بے حد فائدہ پہنچا ہے۔ انشاء اللہ تعالیٰ اس نئے ایڈیشن سے مزید فائدہ حاصل ہوگا۔

فقراء، علماء، جملہ جماعت اور دیگر احباب کو تاکید کی جاتی ہے کہ یہ کتاب ”راہ حقیقت“ خرید کر کے تصوف کے رموز و اسرار سمجھیں۔ اور استاد محترم

مولانا حبیب الرحمن صاحب اور اس بندہ ناچیز کو دعاؤں میں یاد رکھیں۔

لائیٹی فقیر محمد طاہر بخشی نقشبندی

بِسْمِ اللّٰهِ الرَّحْمٰنِ الرَّحِیْمِ
 اَعُوْذُ بِاللّٰهِ مِنَ الشَّیْطٰنِ الرَّجِیْمِ
 نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ اَمَّا بَعْدُ

یہ اس کا کرم ہے جس پر ہو جائے

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ اَمَّا بَعْدُ
 اَعُوْذُ بِاللّٰهِ مِنَ الشَّیْطٰنِ الرَّجِیْمِ
 بِسْمِ اللّٰهِ الرَّحْمٰنِ الرَّحِیْمِ

حضور نبی کریم ﷺ کی بعثت کا مقصد قرآن مجید میں یوں بیان ہوا ہے ”یقیناً بڑا احسان فرمایا اللہ تعالیٰ نے مومنوں پر جب اس نے بھیجا ان میں ایک رسول انہیں میں سے پڑھتا ہے ان پر اللہ کی آیتیں اور پاک کرتا ہے انہیں اور سکھاتا ہے انہیں قرآن اور سنت۔“

اگر تصوف کی حقیقت کو سمجھنا ہو تو اس آیت کریمہ کا عمیق مطالعہ کرنے سے اس

کی حقیقت کو سمجھا جاسکتا ہے کہ ”کتاب و حکمت کی تعلیم اور تزکیہ نفس“ کا نام تصوف ہے تصوف کی اہمیت کے پیش نظر سلف صالحین نے اس پر بڑا کام کیا ہے اور اس موضوع پر ضخیم کتب تصنیف کی ہیں اور عملی طور پر بھی لوگوں کو اس کی تعلیم دیتے رہے ہیں۔ مگر آج کے اس دور میں اس طرف کم ہی توجہ دی جا رہی ہے۔ لیکن اس کے باوجود ہر دور میں اللہ تعالیٰ اپنی کرم نوازی سے ایسے صاحب بصیرت لوگ پیدا فرماتا رہتا ہے جنہیں اس کے دین کی خدمت کی سعادت حاصل ہوتی ہے۔ ایسے ہی بندگانِ خدا میں حضرت العلام مولانا حبیب الرحمن گبول طاہری صاحب ہیں۔ ان کی ایک کتاب ”راہ حقیقت“ نظروں سے گزری جو کہ تصوف کے موضوع پر لکھی گئی ہے۔ راقم اس کتاب کو دیکھ کر متاثر ہوئے بغیر نہ رہ سکا۔

ڈاکٹر جمیل جالبی لکھتے ہیں:-

”لکھنا محض الفاظ کو گرائمر کے اصول کے مطابق جمع کرنے کا نام نہیں ہے اور نہ یہ معلومات کا انبار لگا دینے کا عمل ہے۔ لکھتے وقت وہی الفاظ استعمال کیے جانے چاہیں جو بات دوسروں تک پہنچا سکیں اور مدعا بیان کر سکیں لکھتے وقت ضروری ہے کہ معلومات اس طور پر سامنے لائی جائیں کہ ان کا منطقی ربط باقی رہے اور پڑھنے والے کے لیے نتائج اخذ کرنا دشوار نہ ہو۔“

(پیش لفظ، تصنیف و تحقیق کے اصول از ڈاکٹر قاضی عبدالقادر ص 2 طبع اسلام

آباد)

چنانچہ انہی قواعد و ضوابط کو مد نظر رکھتے ہوئے جناب مولانا حبیب الرحمن گبول طاہری مدظلہ العالی نے ”تصوف“ پر سیر حاصل بحث کی ہے۔ آسان اردو، اسلوب بیان نہایت شہ نہ، موثر اور دلکش ہے تاکہ عوام الناس ان کے مدعا و مقصد کو آسانی سے سمجھ سکیں۔

زیر نظر کتاب میں علامہ موصوف نے تصوف کی حقیقت کو واضح کرنے کے لیے قرآن حدیث اور سلف صالحین کے اقوال سے رہنمائی حاصل کرتے ہوئے مدلل انداز اختیار فرمایا ہے۔ کیونکہ مصنف ایک ولی کامل حضرت سوہنا سائیں علیہ الرحمہ کے تربیت و فیض یافتہ ہیں اور اس کے ساتھ ایک اعلیٰ پایہ کے عالم دین بھی ہیں۔ کیونکہ پیر و مرشد نے آپ پر انتہائی شفقت و محبت فرماتے ہوئے آپ کو حضرت علامہ عطا محمد بندیا لوی اور علامہ محمد اشرف سیالوی صاحب جیسے نادر روزگار علماء کے پاس تحصیل علم کے لیے بھیجا۔

یہ کتاب حقیقت تصوف، صوفیا کرام کی صحبت کی ضرورت، ذکر الہی، اولیاء اللہ کی علامات اور ذکر الہی جیسے اہم عنوانات پر مشتمل ہے۔

اس کتاب کا مطالعہ ایک سالک کے لیے یقیناً فائدہ مند ہوگا۔

خالق کائنات جل جلالہ علامہ موصوف کی اس مساعی جمیلہ کو اپنی بارگاہ میں شرف قبولیت عطا فرما کر دنیا و آخرت کی بھلائوں سے نوازے۔

آمین بجاہ سید المرسلین ﷺ

احشام الحق

یکم محرم الحرام 1425ھ / 22 فروری 2004ء

اهدنا الصراط المستقيم

کتنے دانشور لوگ ہوتے ہیں جو اس دنیا کے اندھیرے میں بھی حقیقت کا راستہ جانتے ہیں یہ راہ ان کی دیکھی بھالی ہوتی ہے، اور یہ خیرات دوسروں میں بھی بانٹتے پھرتے ہیں، علی ہدیٰ من رہم کی سند اپنے سر پر اٹھائے پھرتے ہیں، ایک ہم ہیں، اندھے، نابینا کہ کوئی راہ نظر ہی نہیں آتی، اَللّٰهُمَّ اهدنا الصراط المستقيم ○

”راہ حقیقت“ دیکھی غور سے دیکھی پھر دیکھتا چلا گیا، اپنے موضوع کے اعتبار سے بہت خوب، تصوف کی راہ پر چلنے والے لوگ، سروں پر حکومتیں کرنے والے نہیں ہوتے دلوں پر حکومت کرتے ہیں، تصوف کی صداقت کا چہرہ دکھانے والی تحریر بھی، دل تک پہنچی اور پھر اپنی تاثیر کی مضبوط گرفت میں لے لیا،

روح نے راہ پائی، دل نے چاہ پائی، اور میں ایک ایک حرف میں ڈوبتا چلا گیا، میرے بڑوں نے میرے اسلاف نے میرے سلف صالحین نے کتنی وضاحت سے حقیقت اور حقیقت کی حقانیت ثابت کرنے میں کتنا زور قلم صرف کیا ہے، سورج طلوع ہو گیا، اس کی چمک دمک پھیل کر رہے گی۔

ہزاروں چمگادڑوں کا اپنی موت آپ مر جانا بہتر ہے، کہ سورج ہی غروب ہو جائے، جن کو چشموں کو ”راہ حقیقت“ کی حقانیت اتنی واضح ہو کر بھی حقیقت کی راہ نظر نہ آئے، ان پر آنسو بہا، یا ان پر صلوة بھیج۔

حضرت علامہ مولانا حبیب الرحمن گبول طاہری صاحب کا شکر گزار ہوں کہ انہوں نے کتاب بھیجی، اور مجھ گم کردہ راہ کو راہ حقیقت دکھائی، تیری آواز کے تے مدینے

تم سلامت رہو ہزار برس

ہر برس کے دن ہوں پچاس ہزار

خویدم عبدالحق ظفر چشتی مصطفیٰ آباد لاہور 22-03-04

تحریر میں روشنی

أَحْمَدُهُ أَنْ عَلِيٍّ وَضَعَ حَقِيقَةَ نَبِيِّهِ مِنْ نُورِهِ

وَبَدَأَ الْخَلْقَ مِنْ أَنْوَارِ صِفَاتِهِ وَجَعَلَ الشَّمْسَ ضِيَاءً وَمِنَ سِرَاجِهِ

وَنُورًا الْقَمَرَ بِإِشَارَتِهِ وَنَثَرَ النُّجُومَ بِلِيَالِهِ

وَأَشْرَقَ الْأَرْضَ بِدَعَائِمِ رِسَالَتِهِ -

وَأَشْهَدُ أَنْ لَا إِلَهَ إِلَّا اللَّهُ وَحْدَهُ فِي ذَاتِهِ وَصِفَاتِهِ -

اَمَّا بَعْدُ

فقیر کی نظر سے ایک کتاب راہِ حقیقت گزری جو کہ حضرت علامہ عالم نبیل ذوالبلاغۃ۔ فاضل جلیل ذوالفصاحتہ مولانا حبیب الرحمن گبول طاہری زاد اللہ فیوضہم جو کہ شیخ کامل۔ جامع معرفت حقیقت حضرت قبلہ محمد طاہر صاحب عباسی مجددی غفاری بخش دامت، برکاتہم المعروف حضرت سجن سائیں الہ آباد شریف کے فیض یافتہ ہیں۔ کی تصنیف ہے یہ کتاب جو کہ تصوف جیسے عمیق موضوع پر لکھی گئی ہے۔ جس میں تصوف کی حقیقت۔ صاحبان تصوف کی صحبت کی ضرورت، علامات اولیاء اللہ، شیخ کامل سے رابطہ اور ان کا تصور (تصور شیخ) جیسے اہم نکات پر خصوصاً اور تصوف سے متعلق دیگر نکات پر عمومات سیر حاصل بحث فرمائی ہے اور علمی تحریر و تقریر سے اس موضوع کی اہمیت کو بیان فرمایا انتہائی مصروفیت کے باوجود کتاب کی دلکش تحریر اور

راہِ حقیقت

اسلوب بیان کو دیکھ کر جو پڑھنے کے ساتھ ہی دل میں اترتا گیا حرف بحرف کتاب کو پڑھنے کا اشتیاق پیدا ہوا۔ ماشاء اللہ علامہ موصوف کی اس تصنیف میں جو سب سے بڑی خوبی ہے وہ یہ کہ جن موضوعات کو سپردِ قلم کیا ہے۔ وہ تمام کی تمام تحریریں قرآن و سنت اور اکابرین ماسلف، اقوال صحابہ کرام کی روشنی میں اور مسلکِ حق اہلسنت والجماعت کی سوچ کی مکمل عکاسی ہے اور جو حوالہ جات اعلیٰ حضرت مجدد دین و ملت شاہ احمد رضا خاں بریلوی جو بطورِ دلائل براہین پیش کیے ہیں ان سے علامہ موصوف کی تحریر کو اور بھی زیادہ عظمتِ مفتخرہ ملی ہے۔ اس کتاب میں شریعت محمدی کی حدود میں رہ کر نہایت احتیاط سے تصوف اور سلوک کی راہوں اور منازل کو واضح کیا گیا ہے ہر تحریر میں ادب کا عنصر اس کے لکھنے والے کی عظمت کی دلیل ہوا کرتا ہے کیونکہ۔

ادب تاج ایست از لطف الہی

بہہ بر سر برو ہر جا کہ خواہی

علامہ موصوف نے تصورِ شیخ پر باکمل طرق و باحسن الوجوہ علمی بحث فرمائی ہے اور

یہ ثابت کیا ہے کہ!

شیخ کامل صورت ظلِ ہالہ

یعنی دیدِ پیر دیدِ کبریا

اپنے آپ کی پہچان، شیخ کامل کی پہچان اور اسرارِ معرفت اس کتاب کا خاصہ ہیں۔

لہذا ہر سالک اور تصوف کے ہر متلاشی کو اس کتاب کا پڑھنا ضروری ہے۔ آخر میں

بارگاہِ رب العزت میں دعا ہے کہ اللہ تعالیٰ علامہ موصوف کی اس سعیِ جمیلہ کو قبول

فرمائے اور ہمیں اس سے استفادہ نصیب فرمائے۔

خاکپائے اصفیا

فقیر محمد منیر قادری اشرفی رضوی

تصوف و حقیقت



جس نے تصوف سیکھا
 اور فقہ (احکام و مسائل) نہ
 سیکھا، وہ (زندیق) بے دین ہے،
 اور جس نے فقہ سیکھا اور
 تصوف نہ سیکھا، وہ فاسق
 (گنہگار) ہے، اور جس نے
 ان دونوں کو جمع کیا (یعنی)
 فقہ اور تصوف
 دونوں کو سیکھا اور عمل کیا
 وہی محقق اور کامل صوفی ہے۔

دنیا کے پہلے محدث حلیل
 سرانجام الامت امام الائمة
 استاد الحدیث حضرت سیدنا

نور اللہ مرقدہ
 رحمۃ اللہ علیہ

مدفون مدینہ منورہ
 (بجنت البقیع)
 نے سرایا

ایک التجا، ایک سوال بارگاہ رب ذوالجلال

مجھے آرزوئے کمال ہے تیرے ہاتھ اوج و زوال ہے
میرا اے خدایہ سوال ہے کہ میری کہیں نہ جھکا جہیں
مجھے ہو یا کوئی بھی غم نہ ہو، میرا یہ غرور تو کم نہ ہو
کہ سر نیاز یہ خم نہ ہو، تیرے سامنے کے سوا کہیں
میرے دل کی جو بھی امنگ ہو وہ تڑپ سے ہم آہنگ ہو
میرے ہمسفر، میرے سنگ ہو وہی درد دل سوز آفریں
مجھے ڈر ہو روز حساب سے، میرا دم ہو تیری کتاب سے
ہو نوید تیری جناب سے، مجھے تجھ سے کوئی گلہ نہیں
ہاں نگاہ آئینہ ساز ہو، میرا دل تیرا ہمراز ہو
وہ جو مستی بے نیاز ہو، مجھے اس وجد کا بنا اٹیں

سہیل اظہر شاہ

تصوف کی حقیقت۔

دراصل تزکیہ، احسان، تصوف و سلوک ایک ہی مفہوم کے لئے مستعمل مختلف الفاظ ہیں اور ان سے مقصد صرف اور صرف قرآن و سنت پر عمل کرنا ہے اور بس۔ اور سلوک و تصوف کے تمام بنیادی اصول و ضوابط کسی نہ کسی طرح قرآن و حدیث سے ماخوذ ہیں۔ بالفاظ سید الطائفہ حضرت جنید بغدادی رحمۃ اللہ تعالیٰ علیہ۔

عَلِمْنَا هَذَا مُشِيدًا بِالْكِتَابِ وَالسُّنَّةِ (قرآن و تصوف)

(ہمارے اس علم (تصوف) کو قرآن و سنت نے بلند مقامات پر پہنچا دیا ہے) اور جو طریقہ قرآن و سنت کے مخالف ہو وہ تصوف نہیں زندقہ ہے۔ بلاشبہ لفظ تصوف کی لغوی تحقیق میں اختلاف ہے کہ یہ صفا سے مشتق ہے۔ صوف سے یا صفو سے، لیکن اس کے مفہوم اور مصداق میں کبھی بھی اختلاف نہیں ہوا۔

تصوف کی تعریف اور ضرورت

شیخ الاسلام و المسلمین محدث زکریا انصاری رحمۃ اللہ علیہ نے جو تصوف کی تعریف بیان کی ہے وہ متفق علیہ ہے اور اس قسم کے تصوف کی ضرورت کو تمام طبقات علماء نے تسلیم کیا ہے اور وہ یہ ہے **التَّصَوُّفُ هُوَ عِلْمٌ يُعْرِفُ بِهِ أَحْوَالَ تَزْكِيَةِ النَّفُوسِ وَ تَصْفِيَةِ الْأَخْلَاقِ وَ تَعْمِيرِ الظَّاهِرِ وَ الْبَاطِنِ لِئِيلِ السَّعَادَةِ الْآبَدِيَّةِ** ص ۸ منتخبات من شرح شیخ الاسلام ابی یحییٰ زکریا الانصاری الشافعی علی الہدایۃ القشیریۃ

یعنی تصوف ایسا علم ہے جس سے نفس کی پاکیزگی، اخلاق میں عمدگی اور ظاہر و باطن کی تعمیر (سنوارنے) کے طریقے معلوم کر کے ابدی سعادت حاصل کی جاتی ہے۔

قرآن مجید اور احادیث نبویہ کے مطالعہ سے پتہ چلتا ہے کہ دین اسلام میں کامیابی و کامرانی کا مدار ہی تزکیہ نفس اور تصفیہ قلب (گناہوں سے نفس کی پاکیزگی، قلب کی صفائی) پر ہے۔ چنانچہ ارشاد خداوندی ہے۔ قَدْ أَفْلَحَ مَنْ زَكَّاهَا وَقَدْ خَابَ مَنْ دَسَّاهَا الشمس پ ۳۰ (تحقیق وہ کامیاب ہوا جس نے اس کو پاک کیا اور نامراد ہوا وہ جس نے اس کو (گناہوں میں) گاڑ دیا۔

قرآن مجید میں رسول اکرم شفیع محتشم صلی اللہ علیہ وسلم کی بعثت باعث رحمت و سعادت کا مقصد ہی تلاوت آیات، تزکیہ اور تعلیم کتاب و حکمت بیان کیا گیا ہے۔ اور ان ہی چیزوں پر تصوف کی بنیاد رکھی گئی ہے

يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ
 ۲۸ پ ۲۸

اسی طرح خود رسول برحق صلی اللہ علیہ وسلم نے اپنی بعثت کا مقصد عمدہ اخلاق کی تکمیل بیان کیا ہے بُعِثْتُ لِأَتَمِّمَ مَكَارِمَ الْأَخْلَاقِ (الحديث) اور ظاہری و باطنی آلودگیوں سے بچنے کا حکم بھی قرآن مجید میں صراحتاً موجود ہے ارشاد ہے۔ وَذَرُوا ظَاهِرًا إِلَّا نَمَّ وَبَاطِنًا (الانعام) اور تم چھوڑ دو ظاہر اور چھپا گناہ) اور ان ہی تین چیزوں ۱۔ تزکیہ ۲۔ تصفیہ ۳۔ تعمیر ظاہر و باطن پر سلوک و تصوف کی عمارت قائم ہے۔ جب تک رسول خدا صلی اللہ علیہ وسلم جسمانی طور پر روئے زمین پر تشریف فرما رہے

خود ہی تزکیہ نفس اور تصفیہ قلب فرماتے رہے اور آپ کی جسمانی جدائی کے بعد تعلیم قرآن و حکمت، تزکیہ و تصفیہ کی خدمت علمائے ربانی انجام دیتے رہے جن کو عرف عام میں بزرگان دین اور صوفیائے کرام کہا جاتا ہے۔ بالفاظ مفسر قرآن ملا احمد صاوی مالکی علیہ الرحمۃ: لَكِنَّ التَّلَاوَةَ وَالتَّعْلِيمَ وَالتَّرْكِيبَةَ بِنَفْسِهِ لِمَنْ كَانَ فِي زَمَانِهِ وَبِالْوَاسِطَةِ لِمَنْ يَأْتِي بَعْدَهُ تفسیر صاوی ص ۱۹۴ جلد رابع

(جو لوگ آنحضرت صلی اللہ علیہ وسلم کے زمانہ میں تھے ان کی تعلیم، تلاوت اور تزکیہ خود فرماتے رہے اور جو بعد میں آئے ان کی (ترتیب) بالواسطہ (مشائخ کے واسطہ سے) فرمائی۔
صوفیاء کی صحبت۔

اسی طرح مفسر قرآن علامہ اسماعیل حقی قدس سرہ نے فرمایا! فَعَلَى الْعَاقِلِ أَنْ يَتَدَارَكَ حَالَهُ بِسُلُوكِ طَرِيقِ الرَّضَا وَالنَّدَمِ عَلَى مَاضِي وَتَرْكِي نَفْسِهِ عَنْ سَفْسَافِ الْأَخْلَاقِ وَيُصَفِّي قَلْبَهُ إِلَى أَنْ تَنْعَكِسَ إِلَيْهِ أَنْوَارُ الْمَلِكِ الْحَلَّاقِ وَذَلِكَ لَا يَحْصِلُ غَالِبًا إِلَّا بِتَرْبِيَةٍ كَامِلٍ مِنْ أَهْلِ التَّحْقِيقِ لِأَنَّ الْمَرْءَ مَحْجُوبٌ عَنْ رَبِّهِ وَحِجَابُهُ الْغَفْلَةُ وَهِيَ وَإِنْ كَانَتْ لَا تَرْفَعُ وَلَا تَزُولُ إِلَّا بِفَضْلِ اللَّهِ تَعَالَى لِكِنَّهُ بِأَسْبَابٍ كَثِيرَةٍ وَلَا اهْتِدَاءَ إِلَى عِلَاجِ الْمَرَضِ إِلَّا بِإِشَارَةِ حَكِيمٍ حَادِقٍ وَذَلِكَ هِيَ الْمُرْشِدَةُ الْكَامِلَةُ۔

تفسیر روح البیان ص ۱۸۷ جلد اول۔

پس ہر ایک عقل مند پر لازم ہے کہ رضائے الہی کے راستے پر چلنے اور ماضی (کے گناہوں) پر نادام ہونے کے ذریعے اپنے حال کی اصلاح کرے (شریعت مطہرہ کے مطابق زندگی بسر کرے) اور اپنے باطن کو برے اخلاق سے پاک کرے اور اپنے قلب کو یہاں تک صاف کرے کہ اس میں بادشاہ حقیقی خالق و مالک کے انوار و تجلیات کی عکس پڑتی رہے عام طور پر کسی صاحب حقیقت (ولی) کامل کی تربیت کے بغیر یہ (نعمت) حاصل نہیں ہوتی، اس لئے کہ انسان اپنے رب سے حجاب میں ہوتا ہے، اور وہ حجاب (خدا کی یاد سے) غفلت ہے، جو کہ اللہ تعالیٰ کے فضل کے بغیر دور اور ختم نہیں ہوتی لیکن اس کے (زائل ہونے کے) بہت سے ذرائع ہیں اور اس مرض (باطن) کے علاج کے لئے حکیم حاذق کے علاوہ کوئی اور ذریعہ نہیں اور وہ حکیم کامل مرشد ہی ہیں۔

مشہور محدث حضرت شیخ علی متقی صاحب کنز العمال رحمۃ اللہ علیہ تبیین الطرق الی اللہ میں لکھتے ہیں۔ وَ أَمَّا أَحْتِيَاجُ النَّاسِ إِلَى الْمُرْشِدِ وَالْأُسْتَاذِ فَلَا بُدَّ مِنْهُ لِتَحْصِيلِ الطَّرِيقِ وَ سُرْعَةِ الْوُصُولِ وَ أَمَّا سُلوُكُ الطَّرِيقِ بِغَيْرِ الْمُرْشِدِ وَالْأُسْتَاذِ فَهُوَ فِي الْجُمْلَةِ مُمَكِّنٌ مِمَّنْ وَ فَفَقَهُ اللَّهُ بِمُوجِبِ قَوْلِهِمُ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا لَكِنِ يَتَّعِبُ شَدِيدًا وَ مُدَّةً طَوِيلَةً وَ هُوَ نَادِرٌ وَ جِدًّا۔

بینات کراچی ۶، ۱۳۹۷ھ

بارگاہ الہی کے فوری وصول اور طریق حاصل کرنے کے لئے لوگوں کا مرشد کامل اور استاد کامل کی طرف محتاج ہونا ایک ضروری چیز ہے۔ اس لئے کہ اگرچہ مرشد و استاد کے بغیر سیدھی راہ چلنا ممکن تو ہے جس کو اللہ تعالیٰ

توفیق عطا فرمائے کہ اس نے خود فرمایا جو ہماری راہ میں کوشش و محنت کریں گے ہم ان کو راہ دکھادیں گے لیکن یہ بہت مشکل کام ہے جس کے لئے بڑی مدت اور محنت درکار ہے لہذا یہ طریق بہت ہی شاذ و نادر ہے۔
تصوف کی ابتداء:-

مذکورہ بالا ارشادات خدا و رسول خدا صلی اللہ علیہ وسلم اور علماء و مفسرین کے اقوال سے معلوم ہوتا ہے کہ عملی طور پر تصوف کی ابتداء بھی دین اسلام کی ابتداء کے ساتھ ہوئی ہے۔ ان کے علاوہ بہت سی آیات اور احادیث میں اسی مفہوم کے لئے تزکیہ، احسان، تقویٰ کے الفاظ اور ان اوصاف کے حامل افراد کے لئے محسنین، متقین، صادقین کے بابرکات نام مستعمل ہیں جبکہ لفظ تصوف، صوفیا، وغیرہ بھی پہلی صدی ہجری کے اواخر سے لے کر آج تک مذکورہ معنی میں مستعمل ہیں۔

شریعت و طریقت:-

تصوف و طریقت اور شریعت میں صرف اعتباری فرق ہے، ظاہری سیرت و صورت، افعال و اعمال کو مخصوص اسلامی طریقہ کے مطابق رکھنا اور ادا کرنا فقہ و شریعت کہلاتا ہے۔ اور ان میں صدق دل اور اخلاص نیت کا نام تصوف و طریقت ہے اور یہ حقیقت قرآن و حدیث سے عیاں ہے کہ عند اللہ ظاہری اعمال سے بڑھ کر اصلاح باطن اور صدق نیت مقبول و معتبر ہے۔ چنانچہ حدیث شریف میں ہے۔ **إِنَّ اللَّهَ لَا يَنْظُرُ إِلَى صُورِكُمْ وَأَعْمَالِكُمْ وَلَكِنْ يَنْظُرُ إِلَى قُلُوبِكُمْ وَنِيَّاتِكُمْ** (الحدیث)

اللہ تعالیٰ تمہارے اعمال اور صورتوں کو نہیں دیکھتا بلکہ وہ تمہارے
 قلوب اور نیتوں کو دیکھتا ہے (کہ ان کے اعمال میں کس قدر اخلاص ہے) اسی
 وجہ سے حضرت امام شعرانی علیہ الرحمہ نے فرمایا کہ **التَّصَوُّفُ إِنَّمَا هُوَ
 زُبْدَةُ عَمَلِ الْعَبْدِ بِأَحْكَامِ الشَّرِيعَةِ** بندہ کے احکام شریعت پر عمل
 کرنے کا مکھن تصوف (سے حاصل ہوتا) ہے۔ یہ اس لئے کہ سلوک و
 تصوف سے اصلاح باطن اور اسی سے اعمال میں اخلاص پیدا ہوتا ہے۔ اور
 تمام اعمال شریعت میں صرف اخلاص معتبر بلکہ مطلوب و مقصود ہے۔ چنانچہ
 صوفیائے نقشبند علیہم الرحمہ کے سالار امام ربانی قدس سرہ السامی نے مکتوب
 نمبر ۳۶ دفتر اول میں تحریر فرمایا: شریعت راہ جزو است علم و عمل و اخلاص تا
 این ہر سه جزو متحقق نشوند شریعت متحقق نشود و چون شریعت متحقق شد
 رضائے حق سبحانہ و تعالیٰ حاصل گشت کہ فوق جمیع سعادات دنیویہ و اخرویہ
 است و رضوان من اللہ اکبر (شریعت کے تین جزو ہیں۔ ۱۔ علم، ۲۔ عمل، ۳۔
 اخلاص۔ جب تک یہ تین چیزیں حاصل نہ ہوں گی شریعت حاصل نہیں ہوگی
 اور جب شریعت حاصل ہوگی اللہ تعالیٰ کی رضا حاصل ہو جائے گی جو کہ دنیا
 اور آخرت کی تمام سعادتوں سے بالاتر ہے۔ اللہ تعالیٰ کی رضا ہی بڑی چیز ہے
 (سورہ توبہ) ذرا آگے چل کر اسی مکتوب میں تحریر فرمایا: طریقت و حقیقت کہ
 صوفیہ بآن ممتاز گشتہ اند ہر دو خادم شریعت اندور تکمیل جزو ثالث کہ اخلاص
 است پس مقصود از تحصیل آل ہر دو تکمیل شریعت است نہ امر دیگر و رائے
 شریعت (طریقت اور حقیقت صوفیائے کرام کی امتیازی علامات ہیں مگر یہ دونوں
 چیزیں شریعت کی تیسری جزو یعنی اخلاص کی تکمیل کے لئے شریعت کی خادمہ

ہیں لہذا ان دونوں کے حاصل کرنے سے اصل مقصد شریعت کی تکمیل ہے نہ کچھ اور (حوالہ مذکور)

اسی موضوع پر عارف باللہ حضرت فقیر اللہ علوی حنفی سندھی رحمۃ اللہ علیہ نے اپنے تفصیلی مضمون کی ابتداء میں تحریر فرمایا۔ اِنَّ كَمَالَ الدِّينِ لَا يَحْصُلُ اِلَّا بِعِلْمِ التَّصَوُّفِ وَالْفِقْهِ وَالْعَقَائِدِ (علم تصوف، فقہ اور عقائد کے بغیر دین میں کمال حاصل نہیں ہوتا) نیز شیخ رزوق کی کتاب قواعد الطريقة کے حوالہ سے لکھا ہے کہ سید الطائفہ حضرت جنید بغدادی علیہ الرحمۃ نے فرمایا اِنَّ طُرُقَ السَّادَاتِ الْمُقَرَّبِينَ الصَّادِقِينَ السَّابِقِينَ مُقَيَّدَةٌ بِالْكِتَابِ وَالسُّنَّةِ وَهُمْ الصُّوْفِيَّةُ عَلَي الْحَقِيقَةِ وَالْعُلَمَاءُ الْعَامِلُونَ بِالشَّرِيعَةِ وَالطَّرِيقَةِ وَهُمْ وَرَثَةُ النَّبِيِّ عَلَيْهِ وَ عَلِي اِيهِ الصَّلَاةُ وَالسَّلَامُ الْمُتَّبِعُونَ لَهُ فِي اَقْوَالِهِ وَ اَخْلَاقِهِ وَ اَفْعَالِهِ اَفَاضَ اللّٰهُ سُبْحَانَهُ عَلَيْنَا مِنْ بَرَكَاتِهِمْ (قطب الارشاد ص ۱۳) (ما سلف مقربان الہی صادقین (جن کی ہم نشینی کا قرآن میں حکم ہے) کا طریقہ کتاب و سنت سے مقید ہے حقیقت میں یہی لوگ صوفیہ ہیں یہی علماء ہیں جو شریعت اور طریقت دونوں پر عمل پیرا ہیں اور یہی لوگ نبی برحق صلی اللہ علیہ وسلم کے وارث اور اخلاق، اعمال اور اقوال میں آنحضرت صلی اللہ علیہ وسلم کے تابع ہیں اللہ تعالیٰ ان کی برکات ہمارے اوپر بھی نازل فرمائے۔ آمین۔

یاد رہے کہ حضرات صوفیاء کرام پیرو مرشد کو ولی خدا اور علوم باطنیہ میں رسول خدا صلی اللہ علیہ وسلم کا نائب سمجھتے ہیں اور بس۔ حدیث شریف میں

ایسے بندوں کو آنحضرت صلی اللہ علیہ وسلم نے اپنا وارث قرار دیا ہے۔
 الْعُلَمَاءُ وَرَثَةُ الْأَنْبِيَاءِ وَإِنَّ الْأَنْبِيَاءَ لَمْ يُورَثُوا دِرْهَمًا وَلَا
 دِينَارًا وَلَكِنْ وَرَثُوا الْعِلْمَ فَمَنْ أَخَذَ مِنْهُ فَقَدْ أَخَذَ بِحِطِّ
 وَافِرِ الْحَدِيثِ (علماء ربانی انبیاء کرام علیہم السلام کے وارث ہیں اور انبیاء علیہم
 السلام نے درہم و دینار کے وارث نہیں بنائے لیکن انہوں نے اپنے علم کے
 وارث بنائے ہیں جس نے اس میں سے کچھ حاصل کیا بہت کچھ حاصل کیا)

قواعد الطریقة میں حضرت شیخ رزوق علیہ الرحمہ نے تصوف و فقہ کی
 ضرورت اور ان سے اعراض کی مذمت کے بارے میں حضرت امام مالک رحمۃ
 اللہ علیہ کا ایک عمدہ مقولہ تحریر فرمایا ہے۔ کہ مَنْ تَصَوَّفَ وَلَمْ يَتَفَقَّهْ
 فَقَدْ تَزَنَّدَقَ وَمَنْ تَفَقَّهَ وَلَمْ يَتَصَوَّفْ فَقَدْ تَفَسَّقَ وَمَنْ
 جَمَعَ بَيْنَهُمَا فَقَدْ تَحَقَّقَ قطب الارشاد ص ۶ مطبوعہ: بمبئی

(جس نے تصوف سیکھا اور فقہ (احکام و مسائل) نہ سیکھا وہ زندیق (بے
 دین ہے) اور جس نے فقہ سیکھا اور تصوف نہ سیکھا وہ فاسق (گناہگار) ہے اور
 جس نے ان دونوں کو جمع کیا وہی محقق و کامل ہے۔ صوفیاء کرام کے ان مستند
 حوالہ جات سے صراحتاً ثابت ہوا کہ تصوف و سلوک ہے ہی شریعت پر
 پوری طرح کاربند رہنے کا نام، قرآن و حدیث کے خلاف عمل کرنا ان کے
 یہاں فقیری نہیں، بے دینی و گمراہی ہے۔

بلکہ حقیقت یہ ہے کہ علماء ربانی، صوفیاء کرام ہی سب سے زیادہ شریعت
 و سنت پر عمل پیرا رہے اور اپنے متعلقین کو تلقین کی، بالخصوص اولیاء نقشبند
 علیہم الرحمہ کے پیشوا حضرت امام ربانی مجدد و منور الف ثانی علیہ الرحمہ نے تو

اس موضوع پر تحریری طور پر بھی بہت کچھ لکھا ہے چنانچہ مکتوب نمبر ۷۸ دفتر اول حصہ دوم میں فرمایا! وصول بایں نعمت عظمیٰ وابستہ با اتباع سید اولین و آخرین است علیہ و علی آلہ من الصلوات افضلھا و من التحیات اکملھا تا تمام خود را در شریعت گم نہ سازد و بامتنثال او امر و انتھا از نواہی مستحلی نہ گردد بویے ازیں دولت نمشام جان او نر سد' باوجود مخالفت شریعت اگرچہ برابر سرموٹے باشد اگر بالفرض احوال و مواجید دست و دھند داخل استدراج است آخر اورا رسوا خواہند ساخت خلاصی بے اتباع محبوب رب العالمین علیہ و علی آلہ من الصلوات افضلھا و من التحیات اکملھا ممکن نیست حیات چند روزہ را در مرضیات حق سبحانہ باید صرف نمود۔ یعنی اس نعمت عظمیٰ تک پہنچنا سید اولین و آخرین صلی اللہ علیہ وسلم کے اتباع سے وابستہ ہے جب تک اپنے آپ کو پورے طور پر شریعت میں گم نہیں کریں گے اور اوامر کے بجالانے اور منہیات (جن امور سے روکا گیا ہے) سے رک جانے سے آراستہ نہیں ہوں گے اس وقت تک اس دولت کی خوشبو جان کے دماغ میں نہیں پہنچے گی' شریعت کی مخالفت جو کہ اگرچہ بال کے برابر ہوئے کے باوجود اگر بالفرض احوال (مکاشفات وغیرہ) اور مواجید (جذب و سکر و مستی وغیرہ) حاصل ہو بھی جائیں تو وہ سب استدراج (اللہ کی طرف سے عارضی ڈھیل اور مہلت) میں داخل ہوں گے آخر اس کو رسوا اور خوار کر کے چھوڑیں گے، محبوب رب العالمین صلی اللہ علیہ وسلم کی تابعداری کے بغیر چھٹکارا ممکن نہیں، اس چند روزہ زندگی کو اللہ تعالیٰ کی رضا میں صرف کرنا چاہئے۔

لہذا جس بابرکت علم کے ساتھ شریعت مطہرہ کو لازم و ملزوم کی حیثیت

حاصل ہو جس کے اصول و فروع، کلیات خواہ جزئیات کسی طرح بھی شریعت کے خلاف نہ ہوں بلکہ بنیادی طور پر اس کے کلیات ان سے ماخوذ ہوں ایسے علم (طریقت و تصوف) کی مخالفت سراسر زیادتی ہوگی۔

لہذا کسی کا یہ کہنا کہ تصوف و طریقت ایران و یونان کے نظریات سے اخذ کئے گئے یا مغرب سے متاثر اسلام کے بعض نام لیواؤں کا یہ کہنا کہ شریعت مطہرہ کی پابندیوں سے چھٹکارہ حاصل کرنے کے لئے تصوف کا ڈھونگ رچایا گیا ہے ان کے یہاں نماز، روزہ کی کوئی اہمیت نہیں ہوتی وغیرہ کہنا تصوف اور حقیقی صوفیاء سے نا آشنائی یا عناد و تعصب کی پیداوار ہے۔

اسی طرح بعض ظاہری ترقی پسند افراد کا یہ کہنا کہ ”تصوف کے بعض اصول مثلاً“ نفسانی خواہشات ترک کرنا، مجاہدات و ریاضات کرنا“ عیسائی زہانیت سے ماخوذ ہیں۔ ”بھی تعلیمات اسلام سے ناواقفیت کی دلیل ہے۔ اس لئے کہ غیر ضروری خواہشات کے ترک کی تعلیم تو خود قرآن و حدیث میں موجود ہے چنانچہ ارشاد خداوندی ہے۔

وَأَمَّا مَنْ خَافَ مَقَامَ رَبِّهِ وَ نَهَى النَّفْسَ عَنِ الْهَوَىٰ فإِنَّ الْجَنَّةَ هِيَ الْمَأْوَىٰ ○

(النازعات) اور جو شخص (دنیا میں) اپنے رب کے سامنے کھڑا ہونے سے ڈرا ہو گا اور نفس کو حرام خواہشات سے روکا ہو گا پس بیشک جنت اس کا ٹھکانا

ہوگا۔ حضور پر نور صلی اللہ علیہ وسلم نے ارشاد فرمایا الزَّهَادَةُ فِي الدُّنْيَا لَيْسَ بِتَحْرِيمِ الْحَلَالِ وَ إِضَاعَةِ الْمَالِ وَلَكِنَّ الزَّهَادَةَ فِي الدُّنْيَا أَنْ لَا يَكُونَ بِمَا فِي يَدَيْكَ أَوْثَقَ مِمَّا فِي يَدِ اللَّهِ

(منظری ص ۱۱۲ جلد عاشر۔)

دنیا سے زہد (بے رغبتی) کا مطلب حلال کو حرام کرنا، مال و دولت کو ضائع کرنا نہیں بلکہ زہد کا مطلب یہ ہے کہ جو کچھ تیرے لئے خدا کے پاس موجود ہے اس سے زیادہ بھروسہ تو اس پر نہ کرے جو تیرے ہاتھ میں ہے۔
لَا رَهْبَانِيَّةَ فِي الْإِسْلَامِ (اسلام میں رہبانیت نہیں ہے) کا یہی مطلب ہے۔

جبکہ جائز خواہشات و ارادات سے تصوف و فقیری مانع نہیں، نہ ہی کسی صاحب کمال و ارشاد بزرگ نے یہ تعلیم دی کہ بیوی بچے بے سہارا چھوڑ کر جنگلوں اور ویرانوں میں بھوکے پیاسے رہ کر، مجاہدات و ریاضات کرو، متعلقین و احباب کو ان کے حقوق سے محروم کرو بلکہ بہت سے صوفیاء کرام کا اپنے متعلقین کو اس قسم کے مجاہدات سے منع کرنا اور مرغن و عمدہ غذا کھانے کی تلقین کرنا ثابت ہے تاکہ جسمانی کمزوری اور دماغی خشکی پیدا ہو کر اطاعت و عبادات اور کسب معاش میں رکاوٹ نہ بنیں۔ بلکہ تصوف و سلوک کے لئے کَائِنٌ فِي الْخَلْقِ وَ بَائِنٌ عَنِ الْخَلْقِ یعنی ظاہر با خلق و باطن با خدا ہونا کافی ہے۔ لین دین، تجارت، زراعت اور ملازمت سے جس طرح شریعت مانع نہیں اسی طرح طریقت بھی مانع نہیں۔ سچ تو یہ ہے کہ کمال فقیری و تصوف ہی یہ ہے کہ دنیاوی معاملات و احوال کو کماحقہ پورا کیا جائے ساتھ ہی قلبی ربط و تعلق ہمیشہ ہمیشہ اپنے خالق و مالک سے مضبوط رہے۔ رَجَالَ لَا تُلْهِهِمْ تِجَارَةٌ وَلَا بَيْعٌ عَنِ ذِكْرِ اللَّهِ الْاَلَيْهِ (مروان خدا وہ ہیں جن کو تجارت (بیوپار) اور خرید و فروخت اللہ کے ذکر سے غافل نہیں کرتے) میں اسی حقیقت کا اظہار ہے نیز صوفیاء کرام کی اصطلاحات سفر و وطن، خلوت و راجحمن وغیرہ اسی حقیقت کی غماز ہیں۔

البتہ چند محدود واقعات ایسے بھی ملتے ہیں کہ بعض باکمال بزرگان دین مثلاً "سیدنا محبوب سبحانی شیخنا و مرشدنا عبدالقادر جیلانی قدس سرہ برسوں تک جنگلوں اور ویرانوں میں رہے درختوں کے پتوں پر گزارہ کرتے رہے وغیرہ۔ سو یہ فعل ان حضرات کے ذاتی اور اختیاری تھے اپنے نفس کی اصلاح کے لئے خود یہ طریقے تجویز اور اختیار کئے تھے اور وہ ان ہی کے مناسب حال تھے اسی وجہ سے تو انہوں نے یہ امور اپنے تک محدود رکھے، اپنے مریدین و متعلقین کو ان کا پابند نہ بنایا، نیز اپنے اہل و عیال اور دیگر متعلقین کے حقوق کو تلف نہ کیا۔ اگر یہ حضرات مجاہدات و ریاضات کو تصوف و فقیری کا جزو لازم سمجھتے تو بعد میں کم از کم خود تو آرام و آسائش کی زندگی بسر نہ کرتے۔

صوفیاء کرام کی صحبت کی ضرورت:-

سلوک و تصوف اور بزرگان طریقت سے باطنی نسبت، عقیدت اور محبت سے بنیادی مقصد شریعت و سنت سے مزید محبت اعمال میں اضافہ و اخلاص ہی ہے۔ بفضلہ تعالیٰ کاملین صوفیاء کرام کی صحبت و خدمت سے یہ چیزیں حاصل ہوتی ہیں۔

ارشاد خداوندی ہے:-

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ پ ۶: المائدہ: ۶

اے ایمان والو! اللہ تعالیٰ سے ڈرو اور اس کی طرف (اس کے قرب کے لئے) وسیلہ ڈھونڈو اور اس کی راہ میں جہاد کرو تاکہ تم کامیاب ہو جاؤ۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ○

توبہ : ع ۱۲ اب ایمان والو! اللہ تعالیٰ سے ڈرو اور سچے لوگوں (اولیاء اللہ) کے ساتھ رہو۔ (۱۱۹)

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ
يُرِيدُونَ وَجْهَهُ ۝ ا لکھتے ہیں۔ پ ۱۵

اور آپ اپنے تو ان لوگوں کے ساتھ مقیم رکھا کیجئے جو صبح و شام (یعنی ہمیشہ) اپنے رب کو پکارتے ہیں (اس کے ذکر و عبادت میں مشغول رہتے ہیں) محض اس کی رضا چاہتے ہیں (کوئی دنیاوی غرض و مقصد نظر نہیں رکھتے)

مفسرین کرام کی گراں قدر آراء

قرآن مجید کی چند آیات کے بعد چند محققین مفسرین کرام کے ارشادات و محققانہ تفسیری نکات بھی ملاحظہ ہوں مفسر قرآن امام المتکلمین حضرت امام فخر الدین رازی علیہ الرحمہ نے اپنی شہرہ آفاق تفسیر کبیر میں تعلیمیہ کے حوالہ سے لکھا ہے دَلَّتِ الْآيَةُ عَلَيَّ أَنَّهُ لَا سَبِيلَ إِلَى اللَّهِ تَعَالَى إِلَّا بِمَعْلَمٍ يُعَلِّمُنَا مَعْرِفَتَهُ وَ مُرْشِدٍ يُرْشِدُنَا إِلَى الْعِلْمِ بِهِ تفسیر کبیر ص

۳۹۷ جلد ۳

(اس آیت مبارکہ (سورہ مائدہ کی آیت) سے معلوم ہوتا ہے کہ اللہ تعالیٰ تک پہنچنے کا اور کوئی بھی طریقہ نہیں بجز معلم کامل کے جو ہمیں اللہ تعالیٰ کی معرفت کی تعلیم دے اور مرشد برحق کے جو ہمیں اس کے علم کی ہدایت کرے۔ مفسر قرآن فقیہ اعظم حضرت علامہ قاضی ثناء اللہ پانی پتی رحمۃ اللہ علیہ نے نفس کے عیوب و رزائل سے بچنے کی ضرورت پر زور دیتے ہوئے فرمایا۔ بَعْدَ مَا ثَبَتَ أَنَّ الْمَوَاحِنَةَ عَلَى رَزَائِلِ النَّفْسِ أَشَدُّ مِنَ الْمَوَاحِنَةَ عَلَى أَعْمَالِ الْجَوَارِحِ وَأَنَّ التَّكْلِيفَ فَوْقَ الطَّاقَةِ

غَيْرُ وَاِجْعِ ارْجُوا انَّ الْمُؤْمِنِ اِذَا بَدَلَ جَهْدَهُ وَصَرَ فِ هِمَّتِهِ
 مَهْمًا امْكَنَ عَلٰى دَفْعِ رَزَائِلِ النَّفْسِ بِالْمُجَاهَدَةِ وَلَمْ
 يَقْتَفِ هَوَاهَا وَ لَوْ بِالتَّكْلِيفِ وَ تَشَبَّثَ بِاَذْيَالِ الْفُقَرَاءِ
 مُرِيدًا لِإِزَالَتِهَا لَعَلَّ اللّٰهَ تَعَالٰى يَغْفِرُ لَهُ رَزَائِلَهَا وَلَمْ يَتَوَاجِدْ
 عَلَيْهَا لِأَنَّهُ قَدْ بَدَلَ جَهْدَهُ وَوَسَّعَهُ فِي الْإِنْتِهَاءِ عَمَّا نَهَى اللّٰهُ
 عَنْهُ وَ أَنَّ اللّٰهَ وَ عَدَّ الْعَفْوَ عَمَّا لَيْسَ فِي وَسْعِهِ وَ أَمَّا مَنْ لَمْ
 يَرْفَعْ رَأْسَهُ لِمَلَا حِظَّةِ عُيُوبِهَا وَلَمْ يَقْضُدْ دَفْعَ رَزَائِلِهَا
 فَسَوْفَ يَدْعُوْا ثُبُورًا وَ يَصَلِّى سَعِيْرًا وَ يَهْتَابُ يَطْهَرُ فَرَضِيَّةً
 أَخَذَ طَرِيْقَةَ الصُّوْفِيَّةِ وَ التَّشَبُّثُ بِاَذْيَالِ الْفُقَرَاءِ كَفَرَضِيَّةً
 قِرَاءَةَ كِتَابِ اللّٰهِ تَعَالٰى وَ تَعَلَّمَ أَحْكَامِهِ ----- (ص ۴۱ تفسیر
 مظہری جلد اول)

(جب یہ ثابت ہو گیا کہ بدن کے اعضا (ہاتھ پاؤں وغیرہ) کے اعمال سے
 بڑھ کر نفس کی برائیوں (حسد، کینہ، بغض وغیرہ) پر گرفت ہو گی نیز یہ کہ
 انسانی قوت سے بڑھ کر کسی کو کلف نہیں بنایا گیا تو مجھے یہ امید ہے کہ جب
 کوئی اپنے تئیں جدوجہد کرتا ہے محنت و مجاہدہ کے ذریعے نفس کی برائیوں
 سے بچنے کے لئے حتی الامکان کوشش کرتا ہے نفس کے چاہنے کے باوجود
 خواہشات کے پیچھے نہیں چلتا، اور ان رزائل کے ازالہ کے لئے فقراء (اہل
 اللہ) کے دامن کو مضبوط تھام لیتا ہے تو مجھے امید ہے کہ اللہ تعالیٰ اس کی
 برائیاں بخش دے گا۔ ان پر گرفت نہیں کرے گا اس لئے کہ اس نے
 منہیات (جن باتوں سے اللہ تعالیٰ نے منع کیا) سے بچنے کے لئے اپنی وسعت و
 کوشش صرف کی اور جو چیز انسانی وسعت میں نہ ہو اس کی مغفرت کا اللہ تعالیٰ

نے وعدہ فرمایا ہے لیکن جو شخص نفس کے عیوب معلوم کرنے کی طرف توجہ ہی نہیں کرتا برائیوں کے ازالہ کا ارادہ ہی نہیں رکھتا (سو وہ قیامت کے دن) موت کو پکارے گا اور جہنم میں داخل ہو گا (الاشفاق)

اس سے یہ بات عیاں ہو جاتی ہے کہ صوفیاء کرام کے طریقہ کو اختیار کرنا، فقراء کے دامن کو تھام لینا ان کی صحبت سے استفادہ کرنا اسی طرح فرض ہے جس طرح کتاب اللہ کی تلاوت اور اس کے احکام کا سیکھنا فرض ہے۔

فائدہ: یاد رہے کہ عیوب نفس اور رزائل اخلاق کا جاننا اور ان سے بچنا ہر ایک پر اسی طرح فرض ہے جس طرح نماز، روزہ فرض ہیں بالفاظ قطب الارشاد حضرت مولانا الحاج فقیر اللہ علوی سندھی رحمۃ اللہ تعالیٰ علیہ وَالْفَرَضُ بَعْدَ التَّوْحِيدِ نَوْعَانِ الْأَوَّلُ مَا هُوَ فَرَضٌ عَلَيْهِ عِنْدَ تَجَدُّدِ حَادِثَةٍ كَدُخُولِ وَقْتِ الصَّلَاةِ وَالصُّوْمِ وَوُجُوبِ الْحَجِّ وَالزَّكَاةِ وَعِلْمِ الْبَيْعِ وَالشِّرَاءِ بِقَدْرِ مَا يُؤَدِّي بِهِ فَرَضُهَا وَكُلُّ مَنْ اشْتَغَلَ بِشَيْءٍ مِنَ الْمَعَامِلَاتِ وَالْحِرَفِ يَفْتَرِضُ عَلَيْهِ عِلْمُ التَّحَرُّزِ عَنِ الْحَرَامِ فِيهِ وَالثَّانِي مَا يَكُونُ فَرَضًا عَلَى الْعَبْدِ بِحُكْمِ الْإِسْلَامِ مِنَ الْعِبَادَاتِ الْبَاطِنَةِ الَّتِي هِيَ مِنْ فَرُوضِ الْأَعْيَانِ مِنَ التَّوَكُّلِ وَالتَّفْوِضِ وَالتَّسْلِيمِ وَالرِّضَا وَالتَّوْبَةِ وَالْإِنَابَةِ وَالصَّبْرَ وَالشُّكْرَ وَالْإِخْلَاصَ وَنَحْوَهَا مِمَّا يَجِبُ الْإِتِّصَافُ بِهَا وَكَذَا الْمَعَاصِي الْبَاطِنَةِ مِنَ السَّخَطِ وَالْغَضَبِ وَالْحَقْدِ وَالْحَسَدِ وَالبُخْلِ وَطُولِ الْأَمَلِ وَخَوْفِ الْفَقْرِ وَالرِّيَاءِ مِمَّا يَجِبُ اجْتِنَابُهَا حَتَّى

يَصُونَ النَّفْسَ عَمَّاشَانَهَا وَ تَكُونُ مَنَعُوتَةً بِمَا زَانَهَا
 فَلَوْ وَجَدَ فُرْصَةً وَ فَرَاغًا بَعْدَ الْإِسْلَامِ وَ لَمْ يَشْتَغِلْ
 بِتَحْصِيلِ الْمُعَامَلَةِ الْقَلْبِيَّةِ كَانَ تَارِكًا لِلْفَرْضِ مَسْئُولًا
 عَنْهُ يَوْمَ الْقِيَامَةِ وَلِهَذَا حَمَلَ بَعْضُ الْعُلَمَاءِ قَوْلَهُ صَلَّى اللَّهُ
 عَلَيْهِ وَسَلَّمَ طَلَبُ الْعِلْمِ فَرِيضَةٌ عَلَى كُلِّ مُسْلِمٍ عَلَى عِلْمِهِ
 أَخْلَاقِ الْبَاطِنِ (قطب الارشاد) ص ۱۷۱

(توحید (اللہ تعالیٰ کو ایک کر کے ماننے) کے بعد دو قسم کے علم فرض ہیں
 قسم اول وہ ہے جو کسی خاص موقع پر فرض و لازم ہو جس طرح نماز، روزہ کہ
 وقت ہونے پر لازم ہو جاتے ہیں اور حج و زکوٰۃ اپنے اپنے اوقات پر واجب ہو
 جاتے ہیں اور تجارت کے مسائل کا اس قدر علم کہ صحیح معنوں میں اس کے
 فرائض ادا کر سکے اسی طرح جن معاملات یا صنعت و حرفت سے واسطہ رہتا
 ہے ان کا اس قدر علم حاصل کرنا فرض ہو جاتا ہے کہ آدمی حرام سے اپنے
 آپ کو بچا سکے۔ (حلال و حرام کی تمیز حاصل ہو جائے) قسم دوم وہ باطنی
 عبادات جو اسلامی حکم کے مطابق بندہ پر فرض ہیں اور ہیں بھی فرض عین (ہر
 ایک پر ان کی ادائیگی لازم ہے۔) جس طرح توکل (اللہ تعالیٰ پر بھروسہ کرنا)
 اسی کے سیزد ہو جانا اس کے احکام کو دل سے ماننا، اس کی فضا پر راضی رہنا،
 توبہ کرنا، اس کی طرف رجوع کرنا، مشکل کے وقت صبر کرنا، نعمت کے وقت
 شکر کرنا، اخلاص وغیرہ اوصاف سے متصف ہونا واجب و لازم ہے، اسی طرح
 باطنی گناہ مثلاً "غصہ، کینہ، حسد، بخیلی اور لہسی لہسی امیدیں وابستہ رکھنا (موت
 کو بھلا کر یہ خیال کرنا کہ یہ کروں گا وہ کروں گا وغیرہ) مسکینی کا خوف، ریاء
 سے بچنا لازم ہے تاکہ اپنے نفس کو ان عیوب سے محفوظ رکھے جو استہوار

کریں اور ان سے موصوف ہو جن سے آراستہ ہونا چاہئے لہذا اگر اسلام قبول کرنے کے بعد کسی کو فراغت و فرصت میسر ہو پھر بھی علم معاملہ قلبیہ کی طرف متوجہ نہ ہوا ہو تو وہ ایک فرض کا تارک (چھوڑنے والا) شمار ہو گا جس کے متعلق قیامت کے دن باز پرس ہوگی اسی لئے تو بعض علماء نے حدیث رسول صلی اللہ علیہ وسلم ”کہ ہر مسلم پر علم طلب کرنا فرض ہے۔“ سے اخلاق باطن کا علم مراد لیا ہے۔ تقریباً ”یہی مضمون احیاء علوم الدین، عین العلم، رد المحتار، الحدیقة الندیة و دیگر کئی معتبر کتب فقہ، فتاویٰ اور کتب تصوف میں موجود ہے۔“

الغرض مذکورہ بالا مختصر مگر مستند دلائل قرآن و حدیث و اقوال محدثین، مفسرین و فقہاء سے یہ حقیقت عیاں ہو جاتی ہے کہ امور محمودہ صبر و شکر وغیرہ کو جاننا اور اختیار کرنا، اسی طرح امور مذمومہ حسد تکبر وغیرہ کو سمجھنا اور ان سے بچنا ہر ایک کے لئے فرض و لازم ہے، نیز یہ کہ اہل ذکر، اولیاء اللہ جن کو عرف عام میں صوفیاء کرام اور بزرگان دین کہا جاتا ہے ان کی صحبت سے ہی ان امور کی حقیقت سمجھ میں آتی ہے۔ اور ان کی تربیت سے حسن عمل کی مزید قوت حاصل ہوتی ہے۔ (مزید تفصیل و تحقیق کے لئے احقر کی کتاب ہدایۃ السالکین کا مطالعہ کریں)

علامات ولی کامل :-

جس طرح ایک آدمی کے لئے مرشد کامل سے بیعت صحبت و تربیت ضروری ہے اسی طرح اس کے لئے یہ بھی ضروری ہے کہ بیعت و نسبت سے پہلے یہ دیکھے کہ آیا وہ شریعت مبارکہ کا پابند بھی ہے کہ نہیں اس لئے کہ محض

رسمی پیری، مریدی کی کوئی حقیقت نہیں ہے۔ شریعت مطہرہ کی کسوٹی پر پرکھے بغیر نام و نمود یا کسی اور بنا پر آنکھیں بند کر کے کسی رسمی پیر سے بیعت ہو جانا بعض اوقات دینی فائدہ کی بجائے گمراہی و بے دینی کا ذریعہ بن جاتا ہے۔

اے بنا ابلیس آدم روٹے ہست

پس بہر دستے بنا ید واد دست

(بعض لوگ بظاہر انسان اور ان کے اعمال شیطانی ہوتے ہیں اس لئے ہر

ایک کے ہاتھ میں ہاتھ نہیں دینا چاہئے۔

اس سلسلہ میں مشہور محقق محدث ابن جوزی کا حوالہ زیادہ موزوں نظر

آتا ہے اس لئے کہ وہ عمومی طور پر انتہا پسند اور پیری مریدی کے مخالف شمار

کئے جاتے ہیں لکھتے ہیں۔

فَلْيَنْظُرْ هَلْ هُوَ مِنْ أَهْلِ الذِّكْرِ أَوْ مِنَ الْغَافِلِينَ؟ وَ هَلِ

الْحَاكِمُ عَلَيْهِ هُوَ الْهَوَىٰ أَوْ الْوَحْيُ فَإِنْ كَانَ الْحَاكِمُ عَلَيْهِ

هُوَ الْهَوَىٰ وَ هُوَ مِنْ أَهْلِ الْغَفْلَةِ كَانَ أَمْرُهُ فُرُطًا

(پس جب بندہ کسی مرد (شیخ) کی اقتدا و تابعداری کا ارادہ کرے تو چاہئے

کہ پہلے یہ دیکھے کہ آیا وہ (جس کی اتباع کرنا چاہتا ہے) ذکر والوں میں سے

ہے یا غافلوں میں سے ہے؟ اور یہ کہ اس پر نفسانی خواہشات کی حکومت چلتی

ہے یا وحی (حکم خداوندی یعنی شریعت پر عمل کرتا ہے) کی؟ سو اگر اس پر

خواہشات نفسانیہ کی حکومت ہے تو وہ غافلوں میں سے ہے اور اس کے

معاملات شریعت کے حد سے بڑھے ہوئے ہیں) ارشاد خداوندی ہے وَلَا

تَطِعْ مَنْ أَغْفَلْنَا قَلْبَهُ عَنْ دِكْرِنَا وَ اتَّبَعَ هَوَاهُ وَ كَانَ أَمْرُهُ

فَرَطًا (الكهف) یعنی اس کا کہنا نہ مانو جس کا دل ہم نے اپنی یاد سے غافل کر دیا اور وہ اپنی خواہش کے پیچھے چلا اور اس کا کام حد سے گذر گیا حضرت ابن جوزی علیہ الرحمۃ ذرا آگے چل کر اسی صفحہ پر رقمطراز ہیں۔

فَيَنْبَغِي لِلرَّجُلِ أَنْ يَنْظُرَ فِي شَيْخِهِ وَقُدُوتِهِ وَمَتَّبِعِهِ
فَإِنْ وَجَدَهُ كَذَالِكَ فَلْيَبْعُدْ مِنْهُ وَإِنْ وَجَدَهُ مِمَّنْ غَلَبَ عَلَيْهِ
ذِكْرُ اللَّهِ تَعَالَى عَزَّ وَجَلَّ وَاتِّبَاعُ السُّنَّةِ وَأَمْرٌ غَيْرُ مَفْرُوطٍ
عَلَيْهِ بَلْ هُوَ حَازِمٌ فِي أَمْرِهِ فَلْيَسْتَمْسِكْ بِغُرْزِهِ وَلَا فَرْقَ
بَيْنَ الْحَيِّ وَالْمَيِّتِ إِلَّا بِالذِّكْرِ (الواہل الصیب ص ۵۳ مطبوعہ

مصر)

آدمی کو چاہئے کہ اپنے شیخ پیشوا جس کی تابعداری کرتا ہے اس کے حالات کو دیکھے اگر اس کو اسی طرح (شریعت کے مخالف) پائے تو اس سے دور ہو جائے اور اگر اس کو ذکر اللہ اور اتباع سنت کے مطابق پائے شریعت سے متجاوز نہ ہو بلکہ شریعت کا پابند ہو تو اس کے دامن کو مضبوط پکڑ لے، ذکر اللہ کے علاوہ زندہ اور مردہ میں کوئی فرق نہیں ہے (ذاکر زندہ اور غافل مردہ کی مانند ہے۔)

قرآن و حدیث کی روشنی میں اولیاء اللہ کی علامات:-

۱۔ جو ہمیشہ اللہ تعالیٰ کا ذکر کریں۔ فَادْكُرُوا اللَّهَ قِيَامًا وَقُعُودًا
وَعَلَى جُنُوبِكُمْ (سورہ نساء) ۲۔ دنیاوی کام کاج خرید و فروخت کرتے
وقت بھی خدا کے ذکر سے غافل نہ ہوں۔ رَجَالَ لَا تُلْهِهِمْ تِجَارَةٌ
وَلَا بَيْعٌ عَنْ ذِكْرِ اللَّهِ (سورہ النور)

فائدہ: اس سے معلوم ہوا کہ ولی کی یہ نشانی نہیں کہ دنیا سے الگ تھلک گوشہ نشین بن جائے بلکہ کامل صاحب ارشاد بزرگ ہوتے ہی وہ ہیں جو دنیاوی ضروری تعلقات بھی بحال رکھیں مخلوق کے حقوق بھی ادا کریں اور باطنی طور پر ہر وقت خالق و مالک سے وابستہ بھی رہیں اور مخلوق خدا کی رہبری کرتے رہیں گوشہ نشین بزرگوں کا فائدہ اپنے شیئیں محدود ہوتا ہے ان سے مخلوق خدا کی اصلاح و تبلیغ دین کا فائدہ کم ہی ہوتا ہے۔

۳۔ جن کا غرض و مقصد اول و آخر اللہ تعالیٰ کی رضا ہو۔ **يُرِيدُونَ وَجْهَهُ**
(کہف) (۲۸)

لہذا پیری مریدی سے دنیاوی عزت و جاہ، شہرت یا دنیا دولت چاہنے والے خدا کے ولی نہیں ہوتے، اولیاء اللہ کی تبلیغی اصلاحی محنت اللہ فی اللہ ہوتی ہے مریدین سے دنیاوی منافع حاصل کرنے کو از حد ناپسند کرتے ہیں۔

۴۔ اللہ تعالیٰ کے سوا وہ کسی سے نہیں ڈرتے نہ ہی کسی دنیاوی چیز کے نہ ملنے یا چلے جانے سے فکر مند ہوتے ہیں۔ **الْأَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ** (یونس)

۵۔ وہ پرہیز گار اور خائف خدا ہوتے ہیں۔ **إِنْ أَوْلِيَاءَهُ إِلَّا الْمُتَّقُونَ**
(الانفال)

۶۔ ان کے قلوب کو ذکر خدا ہی سے اطمینان حاصل ہوتا ہے۔ **الَّذِينَ آمَنُوا وَ تَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ**
(الرعد)

۷۔ اتفاقاً اگر ان سے کسی قسم کی غلطی سرزد ہو جاتی ہے تو فوراً اللہ تعالیٰ کی

یاد کی طرف رجوع کرتے ہیں۔ وَالَّذِينَ إِذَا فَعَلُوا فَاحِشَةً أَوْ ظَلَمُوا
أَنْفُسَهُمْ ذَكَرُوا اللَّهَ (آل عمران)

۸۔ حدیث قدسی میں ہے۔ قَالَ اللَّهُ تَعَالَى إِنَّ أَوْلِيَاءِي مِنْ عِبَادِي
الَّذِينَ يَذْكُرُونَ بِذِكْرِي وَادْكُرُ بِذِكْرِهِمْ (اللہ تعالیٰ فرماتا ہے
میرے بندوں میں سے میرے دلی وہی ہیں جو میری یاد کے ساتھ یاد کئے جاتے
ہیں اور ان کی یاد کے ساتھ مجھے یاد کیا جاتا ہے۔

۹۔ جن کے دیکھنے سے اللہ تعالیٰ کی یاد آ جائے حضور اکرم صلی اللہ علیہ وسلم
سے دریافت کیا گیا مَنْ أَوْلِيَاءُ اللَّهِ (اولیاء اللہ کون ہیں؟) آپ نے ارشاد
فرمایا إِذَا رُؤُوا أَدَّكَرَ اللَّهُ عَزَّ وَجَلَّ کہ جب ان کو دیکھا جائے اللہ تعالیٰ
کی یاد (زبان و دل پر) آ جائے تفسیر مظہری ص ۴۱ جلد خامس میں حضرت
علامہ قاضی ثناء اللہ پانی پتی قدس سرہ نے مذکورہ حدیث شریف کی توجیہ اس
طرح ذکر کی کہ اللہ تعالیٰ نے اولیاء کرام میں دو قسم کی استعدادیں (لیاقتیں)
ودیعت فرمائیں ایک استعداد تاثر کہ اللہ تعالیٰ سے مخفی مناسبت، قرب اور غیر
علوم کیفیت کے ذریعے (باطنی فیوض و برکات) حاصل کرتے ہیں دوسرے
استعداد تاثیر فی الناس کہ جنسی، نوعی اور شخصی ظاہری مناسبتوں کی وجہ سے
عوام تک پہنچاتے ہیں پس اسی تاثر اور تاثیر کی بدولت ان کی مجالست سے اللہ
تعالیٰ کا حضور حاصل ہوتا ہے بلکہ ان کے ساتھ بیٹھنا اللہ تعالیٰ کے ساتھ بیٹھنا
قرار پاتا ہے۔ ان کے دیکھنے سے خدا یاد آ جاتا ہے اور ان کی یاد کھینچ کر اللہ
تعالیٰ کی یاد تک پہنچا دیتی ہے۔ بشرطیکہ دیکھنے اور ساتھ بیٹھنے والا منکر اور مخالف
نہ ہو۔ (نعوذ باللہ منہ) رسول اللہ صلی اللہ علیہ وسلم نے صاف الفاظ میں یہ

حدیث قدسی بیان فرمائی جو کہ صحیح بخاری شریف میں حضرت ابوہریرہ رضی اللہ عنہ سے مروی ہے کہ مَنْ عَادَى لِي وَلِيًّا فَقَدْ آذَنْتَهُ بِالْحَرْبِ (اللہ تعالیٰ فرماتا ہے کہ جو میرے ولی سے دشمنی کرتا ہے میں اس کے ساتھ اعلان جنگ کرتا ہوں) خلاصہ تفسیر مظہری ص ۴۱ جلد ۵

یہ حقیقت ہے کہ مذکورہ بالا اوصاف سے موصوف حضرات شریعت و طریقت، ظاہر و باطن کے یکساں عالم ہوتے ہیں اور ان ہی کے متعلق فرمایا گیا۔ هُمُ الْقَوْمُ لَا يَشْقَىٰ جَلِيْسُهُمْ یہ ایک ایسی قوم ہے جن کا ہم نشین کبھی بد بخت و محروم نہیں رہتا۔

حضرت شیخ محمد حنفی آفندی رحمۃ اللہ علیہ نے اپنی مشہور و معروف کتاب ”الطريقة المحمدية في آداب الطريقة“ ص ۲۸ میں مریض قلوب کے معالجین کا ذکر کرتے ہوئے فرمایا کہ وہ علماء اہل السنۃ والجماعۃ ہی ہیں۔ اس کی مزید تشریح کرتے ہوئے حضرت شیخ محمد بن سلیمان بغدادی رحمۃ اللہ علیہ نے فرمایا۔ هُمُ الْأَوْلِيَاءُ الْجَامِعُونَ لِلْعِلْمِ الظَّاهِرِ وَالْبَاطِنِ

الشَّرِيعَةِ وَالْحَقِيقَةِ أَكْبَرُ الشُّيُوخِ مِنْ أَهْلِ الْمَعْرِفَةِ وَالرُّسُوخِ وَالْأَفَالَعَالِمِ بِالْعِلْمِ الظَّاهِرِ فَقَطُّ وَهُوَ مِنْ أَهْلِ السُّنَّةِ وَالْجَمَاعَةِ لَا يَقْدِرُ فِي الْأَغْلَبِ عَلَىٰ عِلَاجِ قَلْبِهِ فَكَيْفَ لِغَيْرِهِ وَقَدْ قِيلَ طَبِيبٌ يُدَاوِي النَّاسَ وَهُوَ عَلِيلٌ وَهَذَا أَمْرٌ وَصَلَ إِلَىٰ حَدِّ الْبَدَاهَةِ بِالتَّجْرِبَةِ وَالْمُشَاهَدَةِ (دل کے معالج) اولیاء اللہ ہی ہیں جو ظاہری اور باطنی علوم کے جامع ہیں۔ شریعت بھی ان کے پاس ہے اور طریقت بھی۔ باقی جو صرف ظاہری علم کے عالم ہیں

خواہ وہ اہل السنۃ والجماعۃ میں سے ہوں، عموماً اپنے قلب کی اصلاح سے قاصر ہوتے ہیں وہ اوروں کا علاج (اصلاح) کیا کریں گے؟ جس طرح کسی نے کہا کہ یہ طبیب اوروں کا تو علاج کرتا ہے لیکن خود مریض ہے یہ بات تجربہ اور مشاہدہ سے صاف صاف ظاہر ہے۔

کتاب

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلَى مُحَمَّدٍ وَعَلَىٰ آلِ مُحَمَّدٍ

خبردار! اللہ کے ذکر کرنے ہی اڈوں کو اطمینان حاصل ہوتا ہے

حلقہ
ذکر
مراوہ

حضرت انس رضی اللہ عنہ سے مروی ہے کہ
رسول اللہ علیہ وسلم نے ارشاد فرمایا:

”جب تم جنت کے باغوں کے قریب سے گزر
تو خوب پھل کھا لیا کرو“ صحابہ کرام رضی اللہ عنہم نے عرض
کیا: جنت کے باغ کیا ہیں؟

ارشاد فرمایا:

ذکر کے لیے گول دائرہ کی شکل میں بیٹھنا۔



پیش نظر مقالہ ذکر الہی کے
فضائل کے ساتھ ساتھ خصوصی طور پر
حلقہ ذکر کے ثبوت اور اس کے
فوائد و ثمرات پر مشتمل ہے۔

ذکر اللہ تعالیٰ

صوفیاء کرام خواہ سلسلہ عالیہ نقشبندیہ عالیہ سے ہوں یا قادریہ، چشتیہ، سروردیہ کے مشائخ میں سے، اپنے مریدین کو ذکر اللہ کی تلقین ضرور کرتے ہیں، گو بیعت، تلقین ذکر اور تربیت کے انداز اور طریقے مختلف ہیں لیکن ذکر اللہ کی حد مشترک سبھی کے یہاں موجود ہے اہل السنۃ والجماعۃ کے مذکورہ تمام سلاسل برحق ہیں اور تمام کی منزل (اللہ تعالیٰ کی محبت و معرفت اور رسول خدا صلی اللہ علیہ وسلم کی محبت و اتباع) ایک ہے۔

ذکر اللہ کی فرضیت، فضیلت و اہمیت بیسیوں قرآنی آیات اور سینکڑوں احادیث نبویہ صلی اللہ علیہ وسلم سے قطعی طور پر ثابت ہے، بقول محدث ابن قیم جوزی متوفی ۸۵۱ء نماز سمیت تمام اعمال صالحہ کا بنیادی غرض و مقصد ذکر اللہ ہی ہے **إِنَّ جَمِيعَ الْأَعْمَالِ إِنَّمَا شُرِعَتْ لِإِقَامَةِ لِدِكْرِ اللَّهِ تَعَالَىٰ فَالْمَقْصُودُ بِهَا تَحْصِيلُ ذِكْرِ اللَّهِ تَعَالَىٰ قَالَ سُبْحَانَهُ وَتَعَالَىٰ أَعْمَارُ الصَّلَاةِ لِذِكْرِي - الوابل الصيب من الكلم الطيب ص ۹۷** اسی کتاب کے صفحہ نمبر ۱۰۱ پر ذکر کے فوائد بیان کرتے ہوئے لکھتے ہیں کہ ذکر اللہ جملہ طاعات الٰہیہ کے لئے معاون ہے، ذکر سے دیگر اعمال صالحہ کی محبت دل میں پیدا ہوتی ہے۔ اعمال سل اور لذیذ معلوم ہوتے ہیں ان میں آنکھوں کی ٹھنڈک نعمت خداوندی، لذت اور سرور حاصل ہوتا ہے۔ ذکر کی بدولت اعمال میں تکلیف و مشقت اور بوجھ محسوس نہیں ہوگا جو ایک غافل انسان کو ہوتا ہے اس کی وضاحت کے لئے تجربہ ہی کافی گواہی ہے۔

اور یہ حدیث شریف سے ثابت ہے کہ جن اعمال میں ذکر شامل ہوتا ہے ان کا درجہ کئی گنا ان اعمال سے بڑھ جاتا ہے جن میں ذکر خدا شامل نہیں ہوتا۔

چنانچہ حضرت سل بن معاذ بن انس اپنے والد رضی اللہ عنہ سے روایت کرتے ہیں کہ رسول اللہ صلی علیہ وسلم سے ایک شخص نے پوچھا اَيُّ الْمُبْجَاهِدِينَ اَعْظَمُ اَجْرًا يَا رَسُولَ اللّٰهِ؟ (یا رسول اللہ! مجاہدین میں سے کس کا اجر بڑھ کر ہے؟ آپ صلی اللہ علیہ وسلم نے فرمایا اَكْثَرُهُمْ لِلّٰهِ تَعَالٰی دِكْرًا جو کثرت سے اللہ تعالیٰ کا ذکر کرنے والا ہو۔ اس نے پھر عرض کی اَيُّ الصَّائِمِينَ اَكْثَرُ اَجْرًا؟ کہ کونسا روزہ دار زیادہ اجر والا ہے؟ آپ صلی اللہ علیہ وسلم نے فرمایا اَكْثَرُهُمْ لِلّٰهِ عَزَّ وَجَلَّ دِكْرًا جو کثرت سے اللہ تعالیٰ کا ذکر کرنے والا ہو اس کے بعد نماز، زکوٰۃ، حج اور صدقہ کے متعلق وہ عرض کرتے رہے، ہر ایک کے جواب میں آپ یہی فرماتے رہے کہ جو کثرت سے ذکر کرنے والا ہو، یہ سن کر حضرت ابو بکر رضی اللہ عنہ نے حضرت عمر رضی اللہ عنہ سے کہا ذَهَبَ النَّا كِرُوْنَ بِكُلِّ خَيْرٍ کہ ذکر لوگ تمام بھلائیاں حاصل کر گئے یہ سن کر رسول اللہ صلی اللہ علیہ وسلم نے فرمایا! اَجَلٌ (جی ہاں ان کو کمال اجر حاصل ہے) ابن کثیر ص ۲۸۸

ذکر قلبی

ذکر الہی قلبی ہو خواہ زبانی، اس کی فضیلت و اہمیت مسلم ہے، بعض سلاسل میں لسانی ذکر کو زیادہ اہمیت دی جاتی ہے اور بعض مشائخ ذکر قلبی کے

لئے زیادہ تاکید کرتے ہیں، لیکن ان میں سے کوئی بھی ذکر کی دوسری قسم کا مخالف و مانع ہوگا۔ نہیں ذکر اللہ کی ہر دو اقسام کے متعلق بیسیوں آیات قرآنیہ اور سینکڑوں احادیث نبویہ صلی اللہ علیہ وسلم موجود ہیں، لیکن احقر اختصار کے پیش نظر معدودے ان آیات اور احادیث کے ذکر پر اکتفا کریگا جو قلبی ذکر سے متعلق ہیں جس پر خلیفہ بلا فصل سیدنا ابوبکر صدیق رضی اللہ عنہ و دیگر مقتدر مشائخ کارند رہے اور جن پر فی الوقت بھی صوفیاء کرام کی اکثریت بالخصوص اولیاء نقشبند کارند ہیں۔

تبیان وسائل الحقائق میں شیخ کمال الدین حریری رحمۃ اللہ علیہ نے لکھا ہے کہ جب غار (غار ثور) میں حضرت ابوبکر رضی اللہ عنہ نے قرب و معیت کے اسرار مشاہدہ کرنے کی خواہش رسول اللہ صلی اللہ علیہ وسلم سے ظاہر کی تو رسول اللہ صلی اللہ علیہ وسلم نے فرمایا يَلِكْ بِمَدَاوِمَةِ ذِكْرِ اللّٰهِ تَعَالٰى يَه تُو اللّٰهُ تَعَالٰى كَه ذِكْرٍ ٲر هٲشكٲى سَه هٲ حاصِل هُو ك؁ اس كَه بعء رسول اللّٰهُ صلي اللّٰهُ عليّه وسلم نه دو زانو بيٲٲه هوهٲ ان كو خفي قلبى ذكر كى تلقين فرمائى اسم ذات كى مذكوره تلقين كَه وقت آٲ هشمان مبارك بند كَه هوهٲ تَهـ اصل متن كَه الفاظ يه هٲـ فَلَقْنَه رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ الذِّكْرَ الخَفِيّ القَلْبِيّ بِاسْمِ الذَّاتِ هُنَاكَ جَالِسًا عَلٰى فَخْذَيْهِ وَغَامِضًا عَيْنَيْهِ الْمُتَبَرِّكَتَيْنِـ

نيز فصل الخطاب میں حضرت خواجہ محمد پارسا نقشبندی قدس سرہ نے تحریر فرمایا ہے کہ لَقْنَه الذِّكْرَ القَلْبِيّ فِي الغَارِ عَلٰى وَجْهِ التَّثْلِيثِ (ثمرات الفواد) کہ ان کو رسول اللہ صلی اللہ علیہ وسلم نے غار میں تین

کے طریقہ پر ذکر قلبی کی تلقین فرمائی اس میں طریقہ عالیہ نقشبندیہ میں مروج ذکر نفی واثبات کا ثبوت ہے جس کی ابتدا تین سے ہوتی ہے اور ۵۷ یہاں تک کہ اکیس بار ایک ہی سانس میں ذکر کی تلقین کی جاتی ہے اور یہ طریقہ حصول قرب الہی کے لئے از حد مفید طریقہ ہے۔

اسی طرح شیخ مصطفیٰ بکری رحمۃ اللہ تعالیٰ علیہ نے اپنی کتاب السوف الحداد میں حضرت شیخ عبدالرحیم ہندی قدس سرہ کے حوالہ سے تحریر فرمایا اِنَّهٗ رَءٰی فِیْ بَعْضِ الْکُتُبِ اَنَّ الصِّدِّیْقَ الْاَکْبَرَ رَضِیَ اللّٰهُ عَنْهٗ کَانَ یَسْتَعْمِلُ الذِّکْرَ الْقَلْبِیَّ عَلٰی طَرِیْقِ النَّقْشَبَنْدِیَّةِ مَعَ حَبْسِ الدَّمِّ۔ ارغام المرید ص ۲۹۔ ص ۳۰ مولفہ شیخ محمد زاہد خالدی نقشبندی قدس سرہ

یعنی حضرت ابوبکر صدیق رضی اللہ عنہ نقشبندیہ کے طریقہ پر سانس روکنے کے ساتھ قلبی ذکر پر کاربند رہتے تھے ان تینوں حوالہ جات سے سلسلہ عالیہ نقشبندیہ کے درج ذیل معمولات ثابت ہوئے۔

۱۔ تلقین ذکر کے وقت دوزانو ہو کر بیٹھنا نیز مخصوص توجہ کے وقت آنکھیں بند کرنا۔

۲۔ جس دم (سانس روک کر نفی واثبات کرنا) نیز اس وقت عدد طاق ۳۔ ۷ وغیرہ کو ملحوظ رکھنا۔

مقام قلب پر انگلی رکھ کر ذکر کی تلقین کرنا۔

انسان (مرد ہو خواہ عورت) کا دل بائیں پسلیوں کی طرف پستانوں سے دو انگشت کے فاصلہ پر ہے اور قلبی ذکر میں اس مقام پر زبان حال سے یہ

تصور کرنا ہوتا ہے کہ دل اللہ اللہ کہہ رہا ہے وغیرہ۔

اس لئے بعض مشائخ سلسلہ نقشبندیہ تلقین ذکر کے وقت مرید کے مقام قلب پر شہادت کی انگلی رکھ کر ذکر کی تلقین کرتے ہیں۔ گو اس کے اثبات کے لئے کسی دلیل کی ضرورت تو نہیں۔ اس لئے کہ دلیل شرعی کی ضرورت صرف اس مقام پر ہوتی ہے جہاں کوئی چیز قرآن و سنت کے خلاف معلوم ہوتی ہو، جبکہ اس قسم کے ذکر میں کسی قسم کا اور خدشہ بجائے خود اس سے تو ذکر خدا اور اطاعت خدا اور اتباع رسول صلی اللہ علیہ وسلم کی ہمت و توفیق مرحمت ہوتی ہے، تاہم اس قسم کی تلقین ذکر کی اصل صحاح ستہ کی مشہور کتاب صحیح مسلم شریف جلد اول ص ۳۹۴ میں موجود ہے جس کے راوی سید السادات حضرت محمد بن علی بن حسین بن علی کرم اللہ وجہہ و رضی اللہ عنہم ہیں فرمایا (حضرت محمد رضی اللہ عنہ نے) ایک بار دوسرے لوگوں کے ساتھ میں بھی صحابی رسول حضرت جابر بن عبد اللہ رضی اللہ عنہ کی خدمت میں حاضر ہوا تو آپ نے لوگوں سے (حال احوال آنے کا مقصد وغیرہ) پوچھا، یہاں تک کہ میری باری آئی تو میں نے بتایا کہ میں محمد بن علی بن حسین (رضی اللہ عنہم) ہوں (یہ سن کر) انہوں نے میری طرف ہاتھ بڑھایا (شفقت سے) میرے سر پر ہاتھ رکھا اس کے بعد (میری قمیض) کے اوپر کاٹن کھولا پھر نیچے کاٹن کھولا اس کے بعد اپنی ہتھیلی میرے سینہ پر دونوں پستانوں کے درمیان رکھی، ان دنوں میں نوجوان لڑکا تھا، اور آپ نے مجھے بھیجے کہہ کر مرحبا کی اور فرمایا جو کچھ پوچھنا ہو، پوچھ لیں، پس میں نے ان سے پوچھا (حج کے متعلق) حدیث کے الفاظ ہیں عَنْ جَعْفَرِ بْنِ مُحَمَّدٍ عَنْ أَبِيهِ قَالَ دَخَلْنَا

عَلَى جَابِرِ ابْنِ عَبْدِ اللَّهِ فَسَأَلَ عَنِ الْقَوْمِ حَتَّى انْتَهَى إِلَى
 فَقُلْتُ أَنَا مُحَمَّدُ ابْنُ عَلِيِّ ابْنِ حُسَيْنٍ فَأَهْوَى بِيَدِهِ إِلَى
 رَأْسِي فَنَزَعَ زِرِّي الْأَعْلَى ثُمَّ نَزَعَ زِرِّي الْأَسْفَلَ ثُمَّ وَضَعَ
 كَفَّهُ بَيْنَ ثَدْيِي وَ أَنَا يَوْمَئِذٍ غُلَامٌ شَابٌّ فَقَالَ مَرَّ حَبَابِكَا
 يَا ابْنَ أَخِي سَلْ عَمَّ شِئْتَ فَسَأَلْتُهُ كَوَاسِ حَدِيثِ شَرِيفِ كُو بَعِينِ
 تَلْقِينِ مَرُوجِ تُو نَهِيں كَمَا جَاسَكَا، لِيَكِنِ اسْكَى تَائِيْدِ ضُرُورِ هُوْتِي هَيَّ كَهْ اِيَكِ صَحَابِي
 رَسُوْلِ رَضِيَ اللهُ تَعَالَى عَنْهُ نِي بَرَكْتِ وَ نِيضِ رَسَالِي كِي لِيْ اِيَكِ سَادَاتِ كِي
 سِيْنِي پَر كِيْزِي كَا حَجَابِ هِشَاكِرِ هَاتْهِ رَكْهَ اُوْرِ يِي كِيْجْهِ هَمَارِي مَشَاخِ كِي يِهَانِ
 مَرُوجِ هِي كَهْ تَلْقِينِ ذِكْرِ كِي وَ قَتِ كِيْزَا هِشَاكِرِ مَقَامِ قَلْبِ وَ دِيْگِرِ لَطَائِفِ پَر اَكْمَشْتِ
 شَهَادَتِ رَكْهِ كِرِ زَبَانِ تَصُورِ وَ خِيَالِ سِي ذِكْرِ اسْمِ ذَاتِ كَا حَكْمِ كِرْتِي هِيں
 جَبْكَ بِيْعَتِ كِي وَ قَتِ مَصَافِحِ كِي اَنْدَازِ مِيں هَاتْهِ مِيں هَاتْهِ مَلَاكِرِ پِيْلِي تَجْدِيْدِ اِيْمَانِ كِي
 دَعَائِيں پُڑْهَاتِي اُوْر بَعْدِ مِيں قَلْبِ پَر اَنْگِي رَكْهِ كِرِ ذِكْرِ كِي تَلْقِينِ كِرْتِي هِيں۔

نئے واردین خواہ پہلے سے طریقہ عالیہ میں داخل ہوں مریدین سے بیعت لینا سنت
 رسول ﷺ سے ثابت ہے۔

حضور اکرم ﷺ نے حضرات صحابہ کرام رضی اللہ تعالیٰ عنہم سے تین قسم کی بیعتیں لی
 ہیں۔

1۔ بیعت اسلام۔ کفر سے تائب ہو کر دائرہ اسلام میں داخل کرتے وقت
 بیعت دوم بیعت جہاد۔ اعلاء کلمہ اللہ کے لئے کفار کے سامنے سینہ سپر ہو کر لڑنے کے
 لئے بیعت۔

سوم بیعت توبہ۔ مسلمانوں سے ترک معاصی (گناہوں کے ترک کرنے) کے لئے
 بیعت۔

مشائخ طریقت اپنے متوسلین سے یہی بیعت توبہ لیتے ہیں جو کہ درحقیقت بیعت رسول ﷺ ہی ہوتی ہے چنانچہ مرشدنا حضرت پیر فضل علی قریشی مسکین پوری رحمۃ اللہ تعالیٰ علیہ کی خدمت میں ایک شخص بیعت کے لئے حاضر ہوا۔ آپ نے اسے فرمایا کہ تم تھکے ہوئے ہو رات کو آرام کرو صبح کو بیعت کر لیں گے۔ وہ سوپارات کو اس شخص نے خواب دیکھا کہ اس نے حضرت قریشی علیہ الرحمہ کے ہاتھ پر ہاتھ رکھا اور حضرت نے اس کا ہاتھ پکڑ کر اپنے شیخ حضرت خواجہ سراج الدین رحمۃ اللہ علیہ کے ہاتھ میں دیا اور انہوں نے اس کا ہاتھ پکڑ کر اپنے مرشد حضرت خواجہ عثمان دامانی رحمۃ اللہ علیہ کے ہاتھ میں دیدیا۔ اسی طرح سلسلہ بہ سلسلہ ان کا ہاتھ حضرت صدیق اکبر رضی اللہ عنہ کے ہاتھ میں پہنچا اور انہوں نے اس کا ہاتھ پکڑ کر حضرت رسول کریم ﷺ کے دست مبارک میں دیا اور آنحضرت ﷺ کے دست مبارک پر اللہ تعالیٰ کا بے کیف دست مبارک ہے۔ ان الذی یبایعونک انما یبایعون اللہ

(بے شک جو لوگ آپ سے بیعت کرتے ہیں وہ اللہ ہی سے بیعت کر رہے ہیں۔ ان کے ہاتھوں پر اللہ کا ہاتھ ہے۔

لہذا بیعت کرتے وقت شیخ سے جو عہد و پیمان شریعت مطہرہ پر عمل کرنے کے سلسلہ میں کیا جاتا ہے وہ اللہ عزوجل کے ساتھ ہوتا ہے اور اس وعدہ کو پورا کرنا لازم اور اس کا توڑنا گناہ ہوتا ہے۔ خلاصہ انوار فصلیہ 154/155۔ لہذا اس

طریقہ پر تلقین کرنا جائز ہے اور صحیح حدیث سے اسکی تائید ہوتی ہے۔

حلقہ ذکر

صوفیاء کرام کے معمولات میں حلقہ ذکر و مراقبہ بھی قدیم زمانے سے رائج ہے اور یہ کسی نہ کسی صورت میں تمام طرق و سلاسل میں موجود رہا ہے البتہ ظاہری ہیئت و کیفیت مختلف رہی ہے بلکہ ایک ہی طریقہ میں ذکر و شغل اور

مراقبہ کی ظاہری صورت مختلف زمانوں میں مختلف رہی ہے۔

اصطلاح طریقت و تصوف میں نفسانی اور دنیاوی خیالات و خواہشات سے حتی المقدور اپنے آپ کو آزاد و بے فکر کر کے بارگاہ الہی سے بوسیلہ پیرومرشد و ماسلف مشائخ طریقت و سید الانبیاء صلی اللہ علیہ وسلم فیوض و برکات، انوار و تجلیات کے حصول کے لئے گول دائرہ کی شکل میں بیٹھ کر انتظار و توجہ الی اللہ کو حلقہ ذکر و مراقبہ کہتے ہیں۔

اصول و مقصود میں کسی رد و بدل کے بغیر تبدیلی زمانہ کے ساتھ ساتھ تلقین ذکر اور حلقہ ذکر اور دیگر جزئیات طریقت میں تغیر و تبدل اس حقیقت کا بین ثبوت ہے کہ شریعت کی طرح طریقت میں بھی تنگ نظری نہیں ہے، بلکہ اپنی تمام تر خوبیوں کے ساتھ اس میں اس قدر وسعت بھی موجود ہے کہ ہر زمانہ کے لوگ یکساں طور پر اس سے مستفیض ہو سکتے ہیں۔ لہذا اس قسم کی جزئی ترمیمات بجائے خود ایک طرح کی خوبی و عمدگی ہی ہیں۔ چنانچہ ہمارے مشائخ طریقت عالیہ نقشبندیہ، غفاریہ، منشیہ طاہریہ میں کوئی ایک سو سال سے حلقہ ذکر و مراقبہ کا معمول یہ ہے کہ تمام اہل ذکر گول دائرہ کی شکل میں بیٹھ جاتے ہیں اور معمول کے مطابق قرآنی آیات اور درود شریف پر مشتمل ختم شریف پڑھتے ہیں، آخر میں پیرومرشد اگر موجود ہوں یا ان کے خلیفہ مجاز یا کوئی اور صالح فرد ایصال ثواب کرتا ہے، جس کے بعد تمام کے تمام اوپر کپڑا ڈال کر آنکھیں بند کر کے اور اکثر فقراء گھٹنے اوپر گردن نیچی کر کے متوجہ الی اللہ ہو کر بیٹھ جاتے ہیں اور جو صاحب مراقبہ کراتے ہیں وہ تلاوت قرآن مجید، حمد باری تعالیٰ نعت رسول مقبول صلی اللہ علیہ وسلم اور اپنے پیرومرشد و دیگر مشائخ کی منقبتیں نیز پند و نصیحت کے منظوم اشعار و ابیات پڑھتے رہتے ہیں

ساتھ ہی موٹے منکوں والی تسبیح بھی چلاتے رہتے ہیں اور تسبیح کی آواز (ٹھک ٹھک) کو دل سے اسم مبارک اللہ، اللہ، اللہ کی آواز تصور کرتے ہیں۔ یاد رہے کہ مذکورہ بالا تمام امور (تسبیح وغیرہ) کا اہتمام محض اس لئے کیا جاتا ہے کہ سالک کے قلبی خیالات ادھر ادھر منتشر نہ رہیں اور پوری توجہ وانہماک کے ساتھ بارگاہ الہی سے بواسطہ رسول اکرم صلی اللہ علیہ وسلم و مشائخ طریقت فیوض و برکات کا منتظر رہے۔

اور طویل تجربہ سے ثابت ہے کہ اس طریقہ سے ذکر کرنے سے یکسوئی حاصل ہوتی ہے اور سالک کو صحیح طور پر ذکر اللہ کا لطف اور اطمینان قلب حاصل ہوتا ہے، جبکہ مذکورہ طریقہ پر اجتماعی مراقبہ کے علاوہ انفرادی مراقبہ کی بھی تلقین کی جاتی ہے۔

گو بزرگان دین و علماء ربانیین کے جاری کردہ حلقہ و مراقبہ کے مذکورہ طریقہ سے شریعت مطہرہ کی کسی طرح مخالفت لازم نہ آنے کی بنا پر دلائل سے اس کے اثبات کی چنداں ضرورت نہ تھی تاہم متوسلین طریقہ عالیہ نقشبندیہ، نیشیہ طاہریہ کے تسکین قلب اور دوسرے قارئین کی قلبی تشفی کے لئے چند مستند و مسلم دلائل ذکر کئے جاتے ہیں۔

مذکورہ طریقہ پر حلقہ ذکر و مراقبہ میں نمایاں طور پر چند امور قابل ذکر ہیں۔ اور بفضلہ تعالیٰ ان تمام کی اصل کسی نہ کسی صورت میں حدیث، تفسیر اور ماسلف علماء محققین سے ثابت ہے۔

۱۔ گول دائرہ کی شکل میں بیٹھنا۔ (۲) گھٹنے اوپر کر کے اور آنکھیں بند کر کے متوجہ الی اللہ ہونا۔ (۳) تلاوت، حمد، نعت اور نصیحت کے اشعار پڑھنا۔

(۴) ہاتھ سے موٹے منکوں والی تسبیح چلانا۔ (۵) بعض اہل ذکر کا وجد میں آکر غیر اختیاری طور پر دوڑنا، گرنا، بھاگنا، زمین پر لیٹنا وغیرہ۔

بفضلہ تعالیٰ ان میں کوئی بھی چیز ایسی نہیں جو شریعت و سنت کے مخالف اور قابل اعتراض ہو، بلکہ یاد الہی کے لئے مفید ثابت ہونے کی بنا پر جائز ہی نہیں مستحب اور مستحسن ہیں چنانچہ رسول خدا علیہ الف التحیۃ والثناء کا ارشاد گرامی ہے۔ مَرَاهُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ (بیاض ہاشمی) جس کو (صالح) مسلمان بہتر سمجھیں وہ خدا کے یہاں بھی بہتر ہوتا ہے۔

حلقہ ۳۔ (گول دائرہ کی شکل میں بیٹھنا) رسول اللہ صلی اللہ علیہ وسلم کی حدیث سے ثابت ہے جامع ترمذی شریف میں خادم رسول حضرت انس رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا۔
إِذَا مَرَرْتُمْ بِرِيَاضِ الْجَنَّةِ فَارْتَعُوا قَالُوا وَمَا رِيَاضُ الْجَنَّةِ
قَالَ حِلْيَةٌ أُنْذِرُ مَشْكُوٰةَ الْمَسَاجِدِ بِابِ ذِكْرِ اللَّهِ عَزَّوَجَلَّ

(جب جنت کے باغوں کے قریب سے گذر دو تو خوب پھل کھا لیا کرو (صحابہ کرام رضی اللہ عنہم نے) عرض کی جنت کے باغ کونسے ہیں؟ فرمایا ذکر کے لئے گول دائرہ کی شکل میں بیٹھنا)

اس حدیث شریف کی تشریح کرتے ہوئے مشہور محقق حضرت شیخ عبدالحق محدث دہلوی قدس سرہ نے تحریر فرمایا! ودریں حدیث دلیل است برآں کہ تخلیق برائے ذکر مشروع است، اشعة اللمعات شرح المشکوٰة ص ۲۰۰ جلد دوم (اس حدیث میں دلیل ہے اس بات پر کہ ذکر کے لئے گول دائرہ بنانا شریعت مطہرہ کے مطابق ہے۔

نیز محدث حضرت علامہ ملا علی قاری علیہ الرحمہ نے تحریر فرمایا وَاعْلَمْ أَنَّهُ كَمَا يَسْتَحِبُّ الذِّكْرُ يَسْتَحِبُّ الْجُلُوسُ فِي حِلْقِ أَهْلِهِ
یعنی بلاشبہ جس طرح ذکر کرنا مستحب ہے اسی طرح ذکر کے حلقوں میں بیٹھنا بھی مستحب ہے۔ رہی یہ بات کہ ذکر کا وہ کونسا طریقہ ہے جس کے لئے حلقہ بنا کر بیٹھا جائے، شرح حدیث سے معلوم ہوتا ہے کہ وہ خفی، قلبی ذکر ہے چنانچہ محدث مذکور علیہ الرحمہ نے اسی حدیث شریف کے تحت ام المؤمنین

سیدہ عائشہ صدیقہ رضی اللہ عنہا سے درج ذیل حدیث روایت کی ہے۔

لَفَضْلُ الذِّكْرِ الْخَفِيِّ الَّذِي لَا يَسْمَعُهُ الْحَفِظَةُ سَبْعُونَ

ضِعْفًا إِذَا كَانَ يَوْمَ الْقِيَامَةِ جَمَعَ اللَّهُ الْخَلَائِقَ لِحِسَابِهِمْ

وَجَاءَتِ الْحَفِظَةُ بِمَا حَفِظُوا وَكَتَبُوا قَالَ لَهُمْ انظُرُوا هَلْ

بَقِيَ لَكُمْ مِنْ شَيْءٍ فَيَقُولُونَ مَا تَرَ كُنَّا شَيْئًا مِمَّا عَلِمْنَا

وَحَفِظْنَا إِلَّا وَقَدْ أَحْصَيْنَاهُ وَكَتَبْنَاهُ فَيَقُولُ اللَّهُ إِنَّ لَكَ

عِنْدِي حَسَنًا لَا تَعْلَمُهَا وَأَنَا أَجْزِيكَ بِهِ وَهُوَ الذِّكْرُ الْخَفِيُّ

وَهُوَ الْمُرَادُ بِقَوْلِهِ صَلَّى اللَّهُ عَلَيْهِ وَسَلَّمَ الذِّكْرُ الْخَفِيُّ

خَيْرٌ مِنَ الذِّكْرِ الْجَلِيِّ۔ مرقاة المفاتیح ص ۶۵ جلد خامس

ام المؤمنین سیدہ عائشہ رضی اللہ عنہا سے روایت ہے کہ رسول اللہ

صلی اللہ علیہ وسلم نے فرمایا جس مخفی ذکر کو حفظہ (ساتھ رہنے والے

فرشتے بھی) نہیں سنتے، اس کی فضیلت سترہ گنا زیادہ ہے۔ (اس ذکر سے

جسے اور سنتے ہیں) جب قیامت کا دن ہوگا اللہ تعالیٰ حساب کے لئے تمام مخلوق

کو جمع فرمائے گا تو فرشتے لے آئیں گے جو کچھ انہوں نے یاد کیا ہو گا اور لکھا

ہو گا (اللہ تعالیٰ) فرمائے گا دیکھو اس کے اعمال میں سے کوئی چیز رہ گئی ہے؟ وہ

عرض کریں گے جو کچھ ہم جانتے تھے، جو یاد کیا تھا اسے پوری طرح محفوظ رکھ لیا اور لکھ لیا ہے، ترک نہیں کیا (یہ سن کر اس بندہ سے) اللہ تعالیٰ فرمائے گا بیشک تیری ایسی نیکی میرے پاس ہے جسے تو بھی نہیں جانتا (یاد یہ کہ فرشتے بھی نہیں جانتے) اور میں تجھے اس کا معاوضہ دوں گا اور وہ ذکر خفی ہے، نیز حدیث شریف ”جہری ذکر سے مخفی ذکر بہتر ہے“ سے بھی یہی مراد ہے۔ نیز حلقہ ذکر کے وقت قلبی ذکر کرنے اور جہری ذکر نہ کر نیکی کی ایک وجہ یہ بھی ہے کہ اگر متعدد افراد باہمی ملکر ایک جگہ جہری ذکر کریں گے تو یکسوئی و توجہ برقرار نہیں رہے گا، نہ چاہنے کے باوجود ایک دوسرے کی آوازوں کی طرف دھیان جائیگا اور سکون و توجہ الی اللہ تعالیٰ میں خلل واقع ہوگا۔

اسی وجہ سے ہمارے مشائخ کبار قلبی، خفی ذکر کے لئے حلقہ کا اہتمام کرتے ہیں۔

دوم: گردن جھکا کر آنکھیں بند کر کے متوجہ الی اللہ ہونا بھی محض یکسوئی اور تواضع کے لئے ہے، چنانچہ متوجہ الی اللہ ہونے کا یہ طریقہ بھی نیا نہیں بلکہ سیدنا حضرت عیسیٰ روح اللہ علیہ السلام نے بھی جب اپنی امت کے اصرار کرنے پر آسمان پر سے دسترخوان اتارے جانے کے لئے بارگاہ الہی میں التجا کی، تو التجا کرتے وقت آنکھیں بند کر کے گردن مبارک جھکا کر متوجہ الی اللہ ہوئے تھے اور آپ کی وہ گزارش بارگاہ الہی میں مستجاب ہوئی تھی اسی مذکورہ آیت مبارکہ کے تحت مفسر قرآن علامہ احمد صاوی علیہ الرحمۃ نے تفسیر صاوی ص ۲۹۶ جلد اول میں تحریر فرمایا وَصَلَّى رَكَعَتَيْنِ فَطَاطَرَتْ سَهْ وَغَضَّ بَصَرَهُ وَقَالَ رَبَّنَا لَخُ وَهَذِهِ الْأَدَابُ لَا تَخْصُ عَيْسَى

کہ آپ نے دو رکعت نماز ادا کر کے گردن جھکائی، آنکھیں بند کیں اور عرض کی اے اللہ نازل کر ہمارے لئے دسترخوان اور یہ آداب حضرت عیسیٰ علیہ السلام کے ساتھ مخصوص نہیں ہیں (بلکہ دوسرے بھی اس طریقہ پر متوجہ ہو کر مستفیض ہو سکتے ہیں)

سوم: مراقبہ کے وقت گھٹنوں کے گرد دونوں ہاتھوں کا حلقہ بنا کر گردن جھکانا بھی خود حضور پر نور صلی اللہ علیہ وسلم سے ثابت ہے، شامل ترمذی شریف میں بَابُ مَا جَاءَ فِي جَلْسَةِ النَّبِيِّ صَلَّى اللَّهُ عَلَيْهِ وَسَلَّمَ (رسول اللہ صلی اللہ علیہ وسلم کے بیٹھنے کی کیفیت کے بیان میں) میں سب سے پہلے جو حدیث ذکر کی گئی ہے اس میں اسی ہیئت و صورت کا ذکر ہے۔ حدیث کے الفاظ یہ ہیں۔ عَنْ قَيْلَةَ بِنْتِ مَخْرَمَةَ أَنهَارَاتُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي الْمَسْجِدِ وَهُوَ قَاعِدُ الْقُرْفُصَاءِ (شامل ترمذی ص ۸)

لفظ قرفصاء کا معنی ہے گھٹنے کھڑے کر کے دونوں ہاتھوں سے موٹی پنڈلیوں کے گرد حلقہ بنانا نیز صحیح بخاری شریف میں حضرت ابن عمر رضی اللہ عنہما سے مروی ہے قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِفِنَاءِ الْكَعْبَةِ مُحْتَبِيًا بِيَدَيْهِ (میں نے رسول صلی اللہ علیہ وسلم کو کعبہ معظمہ کے سامنے دونوں ہاتھوں کا حلقہ بنائے بیٹھے دیکھا۔ اس حدیث شریف میں قرفصاء کے معنی میں لفظ مُحْتَبِيًا ذکر کیا گیا ہے، جس کی تشریح کرتے ہوئے علامہ محمد ادریس کاندھلوی صاحب لکھتے ہیں الْأَحْتَبَاءُ أَنْ تَنْصَبَ الرَّكْبَتَيْنِ وَتَضَعَ الرَّجْلَيْنِ عَلَى الْأَرْضِ

وَتَحْلُقُ بِالْيَدَيْنِ عَلَى السَّاقَيْنِ - ص ۱۲۷ التعليق
الصبيح على مشكوة المصابيح -

اجتباء یہ ہے کہ دونوں گھٹنوں کو کھڑا کر کے پاؤں زمین پر رکھ کر دونوں ہاتھوں سے پنڈلیوں کے گرد حلقہ بنایا جائے۔ بفضلہ تعالیٰ بعینہ یہی صورت آج بھی میرے پیرو مرشد حضرت قبلہ صاحبزادہ مولانا محمد طاہر صاحب دامت برکاتہم العالیہ کے یہاں معمول و مروج ہے۔

چہارم: حصول برکت اور فیوض و برکات کے نزول کے لئے تلاوت قرآن مجید میں تو کسی قسم کے شک و شبہ کی گنجائش نہیں اسی طرح منظوم حمد و نعت پڑھنا پیرو مرشد کی تعریف میں منقبت یا وعظ و نصیحت پر مشتمل اشعار پڑھنا بھی محبت خدا و رسول خدا اور ایک صالح بندہ خدا سے محبت کی علامت ہے۔ حدیث قدسی میں ہے جو میری وجہ سے ایک دوسرے سے محبت کرتے ہیں ان کے لئے میری محبت واجب ہو جاتی ہے لہذا یہ نہ فقط جائز بلکہ باطنی روحانی ترقی کے لئے از حد مفید ہے اور اس قسم کا مراقبہ جس کے اجزاء میں سے کوئی ایک بھی خلاف شرع نہ ہو، بلکہ اس کے ایک ایک جزو میں دینی فائدہ ملحوظ خاطر ہو، ایسا مراقبہ مسجد میں ہو خواہ مسجد سے باہر تنہا ہو یا اجتماعی صورت میں قابل تقلید عمدہ ایجاد ہے اشعار کے جواز کے سلسلہ میں ام المومنین سیدہ عائشہ صدیقہ رضی اللہ تعالیٰ عنہا سے مروی درج ذیل حدیث کافی و شافی دلیل ہے

الشِّعْرُ بِمَنْزِلَةِ الْكَلَامِ فَحَسَنُهُ كَحَسَنِ الْكَلَامِ وَقَبِيحُهُ كَقَبِيحِ الْكَلَامِ كُنْزُ الْعَمَالِ حَدِيثُ نِسْرَةَ ۷۹۷۹ جلد ثالث

(شعر بھی عام کلام کی مانند ہے، اچھا شعر اچھے کلام کی مثل ہے اور خراب شعر خراب کلام کی مثل ہے)

حضرت کعب اخبار، حضرت حسان بن ثابت و دیگر صحابہ کرام رضی اللہ تعالیٰ عنہم اجمعین کے حضور اکرم صلی اللہ علیہ وسلم کی شان میں نعتیہ منظوم کلام پڑھنا، نیز حضرت رسول اکرم صلی اللہ علیہ وسلم کا حضرت حسان بن ثابت اور حضرت امیہ بن صلت رضی اللہ عنہما کو اشعار سنانے کا امر فرمانا، علاوہ ازیں حضرات خلفاء راشدین رضی اللہ عنہم کا اشعار بنانا حضرت ابن عباس رضی اللہ عنہما اور حضرت عمرو بن ربیعہ رضی اللہ عنہ کا مسجد میں اشعار سنانا ہی کافی اور قوی دلیل ہیں۔ جبکہ متاخرین علماء کرام، تمام سلاسل کے محققین فقہاء و مشائخ کرام کے قول و فعل سے اس کا اثبات شعر و اشعار کے جواز بلکہ استحباب و بہتر ہونے کے لئے مستند دلیل ہیں۔ مزید تحقیق کے لئے تفسیر مظہری ص ۹۴ جلد ۷۔ تحفۃ الاحوذی شرح جامع ترمذی ص ۲۱۲ جلد ۴ فتاویٰ حامد ص ۲۸۲ امداد الفتاویٰ ص ۲۰۶ جلد ۷ اور الامن والعلیٰ مطالعہ کریں۔

پنجم: ہاتھ سے موٹے منکے والی تسبیح چلانا اور اس کی کھٹ کھٹ کو دل سے اسم مبارک اللہ، اللہ کی آواز تصور کرنا بھی بلاشبہ جائز ہے اس لئے کہ مطلق تسبیح کا ثبوت تو احادیث اور اقوال و افعال صحابہ کرام رضی اللہ عنہم سے ثابت ہے جبکہ موٹے دانوں والی تسبیح کا استعمال بھی آج سے کم از کم ۱۰۰ سال پہلے سے پاک و ہند کے مقتدر مشائخ و علماء ربانیین سے ثابت ہے، ایسی صورت میں چھوٹے بڑے منکے کی بنیاد پر تفریق کرنا کسی طرح مناسب نہیں۔ خاص کر اس صورت میں جبکہ یہ حضرات صوفیاء کرام، اس کے استعمال کو لازم و واجب بھی نہیں کہتے، بلکہ تجربہ سے ذکر الہی میں معاون ثابت ہونے کے بعد اس کو جائز و مستحسن سمجھ کر استعمال کرتے ہیں اور اصول شریعت کے مطابق اس کے اثبات کے لئے کسی دلیل کی ضرورت نہیں تاہم تسکین خاطر کے لئے چند معتبر

و مناسب نقلی و عقلی دلائل پیش کئے جاتے ہیں۔

ارشاد خداوندی ہے۔ **وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ** (۴۴) الاسراء (اور کوئی چیز ایسی نہیں جو تعریف کے ساتھ اس کی پاکی (زبان حال یا قال سے) بیان نہ کرتی ہو، لیکن تم ان کی تسبیح نہیں سمجھتے) اس کے مطابق ہر چیز خدا کے ذکر میں مشغول ہوتی ہے خاص کر جو چیز استعمال ہی اس نیت سے کی جائے اور یہ تصور کیا جائے کہ یہ تسبیح گو پلاسٹک یا لکڑی کی ہے مگر اپنے رب کی یاد میں مستغرق ہے تو اس میں کیا قباحت ہے؟ جبکہ سورہ اسراء کی مذکورہ آیت کریمہ کے تحت اکثر مفسرین کرام نے یہ تصریح کی ہے کہ تمام جمادات (لکڑی، پتھر وغیرہ) زبان حال سے ذکر کرتے ہیں۔ بلکہ بعض اوقات جمادات سے زبان قال سے ذکر کرنا بھی ثابت ہے، چنانچہ شیخ ابو القاسم بہت اللہ بن حسن طبری رحمۃ اللہ علیہ نے اپنی کتاب کرامات الاولیاء میں حضرت ابو مسلم خولانی قدس سرہ کے متعلق لکھا ہے کہ ایک بار رات کو وہ اٹھے تو جس تسبیح سے ذکر کیا کرتے تھے وہ با آواز بلند تسبیح کہہ رہی تھی **سُبْحَانَكَ يَا مُنِيبُ النَّبَاتِ وَيَا دَائِمَ الشُّبَاتِ** اے ہمیشہ برقرار رہنے والے، اے گھاس سبزہ اگانے والے تیرے لئے ہی پاکی ہے) یہ انوکھی تسبیح سکر آپ نے اپنی زوجہ محترمہ کو بلایا کہ آکر یہ عجیب و غریب صورت حال دیکھ لے یہاں تک کہ ام مسلم رحمۃ اللہ علیہا نے بھی آکر دیکھا اور تسبیح کی آواز کانوں سے سنی ص ۴، جلد رابع الحاوی للفتاویٰ مولفہ مفسر قرآن مولانا جلال الدین سیوطی رحمۃ اللہ علیہ۔

حضرت ابن عمر رضی اللہ عنہ سے مروی ہے کہ میں نے رسول اللہ صلی

اللہ علیہ وسلم کو ہاتھ سے تسبیحات شمار کرتے دیکھا (انگلیوں کے پوروں کے ذریعے جس طرح تسبیحات فاطمہ کے وقت نماز کے بعد آج بھی مروج ہے)۔

نیز آپ صلی اللہ علیہ وسلم نے خواتین صحابیات رضی اللہ عنہن کو فرمایا

عَلَيْكُمْ بِالتَّسْبِيحِ وَالتَّهْلِيلِ وَالتَّقْدِيسِ وَلَا تَغْفَلَنَّ
فَتَنْسِينَ التَّوْحِيدَ وَاعْقِدْنَ بِالْأَنَامِلِ فَإِنَّهُنَّ مَسْئَلَاتٌ
وَمُسْتَنْطَاقَاتٌ تَمَارُءُ أَوْ لَازِمٌ لَهَا أَنْ تَسْبِحَ تَهْلِيلًا
وَتَقْدِسَ تَهْلِيلًا كَمَا كَرِهَ اللَّهُ لِعِبَادِهِ
تُكْفِرُونَ

غافل نہ رہو کہ توحید کو بھلا بیٹھو اور انگلیوں پر شمار کیا کرو کہ ان سے قیامت کے دن پوچھا جائے گا اور جواب طلب کیا جائے گا۔ ان احادیث سے معلوم ہوا کہ ذکر اللہ میں شمار کرنا کوئی معیوب بات نہیں بلکہ بہتر ہے، البتہ بعض حضرات نے ان سے یہ استدلال کیا ہے کہ صرف انگلیوں کے پوروں پر تسبیح وغیرہ کرنا درست ہے، لکڑی پتھریا پلاسٹک وغیرہ کی تسبیحات مروج سنت کے خلاف ہیں۔ اس سوال کا جواب سیدھا سادھا یہ ہے کہ اگر انگلیوں کے علاوہ کسی اور آلہ کا ذکر کے لئے استعمال ناجائز یا خلاف سنت ہوتا تو کم از کم حضرات صحابہ کرام و اہل بیت عظام رضی اللہ عنہم ان سے دور رہتے کہ وہی رسول خدا صلی اللہ علیہ وسلم کے معمولات اور عادات کو زیادہ سمجھنے اور جاننے والے تھے وہ کب خلاف سنت یا خلاف اولیٰ کسی چیز کا ارتکاب کرتے، جبکہ ان سے ذکر اللہ کے لئے مختلف آلات کا استعمال ثابت ہے۔ مثلاً "صحابی رسول حضرت ابو ہریرہ رضی اللہ عنہ کے پاس ایک طویل دھاگا ہوتا تھا جس کو آپ نے ایک ہزار گانٹھیں دے رکھی تھیں اور روزانہ سونے سے قبل ان پر گن کر بارہ ہزار مرتبہ تسبیح پڑھتے تھے۔ اسی طرح سیدہ فاطمہ بنت حسین بن علی رضی اللہ

عنا بھی گانٹھیں دیئے ہوئے ایک دھاگے پر تسبیحات گنا کرتی تھیں، صحابی رسول حضرت سعد بن ابی وقاص رضی اللہ عنہ پتھریوں پر تسبیح پڑھا کرتے تھے، اس قسم کی ایک روایت حضرت ابو ہریرہ رضی اللہ عنہ سے بھی مروی ہے، صحابی رسول حضرت ابو درداء رضی اللہ عنہ کے پاس ایک تھیلی ہوا کرتی تھی جس میں عجوہ کھجور کی گٹھلیاں ہوتی تھیں۔ نماز فجر کے بعد ان میں سے ایک ایک پر تسبیح پڑھتے تھے۔ یہاں تک کہ ختم ہو جاتیں، نیز مشہور محدث حضرت حسن بصری تابعی رضی اللہ عنہ کا ہاتھ میں تسبیح لے کر پڑھنا ثابت ہے، یہاں تک کہ تلمیذ رشید حضرت عمر مالکی رحمۃ اللہ علیہ کے سوال کرنے پر ایک مرتبہ فرمایا، اس کو ابتداء میں استعمال کیا انتہا میں کیسے چھوڑ سکتا ہوں بلکہ **أَحِبُّ أَنْ أَدْكُرَ اللَّهَ بِقَلْبِي وَفِي يَدِي وَلِسَانِي** (میں چاہتا ہوں کہ میرا دل بھی خدا کا ذکر کرے ہاتھ اور زبان بھی ذکر کریں۔ حوالہ مذکور۔

لہذا مشائخ کرام کا قلبی ذکر کے وقت ہاتھ سے تسبیح چلانا ہاتھ کا ذکر اور زبان سے تلاوت حمد و نعت وغیرہ زبانی ذکر کے زمرہ میں آتے ہیں۔ محدث سیوطی علیہ الرحمۃ نے اس قسم کے بہت سے حوالہ جات ذکر کر کے تحریر فرمایا **فَلَوْلَمْ يَكُنْ فِي اتِّخَاذِ السَّبْحَةِ غَيْرَ مُوَافَقَةٍ هُوَ لِأَسَادَةِ وَالذُّخُولِ فِي سَلِكِهِمْ وَالتَّمَاسِ بِرُكَّتِهِمْ لَصَارَتْ بِهَذَا الْأَعْتِبَارِ مِنْ أَهَمِّ الْأُمُورِ وَأَكْثَرِهَا فَكَيْفَ بِهَا وَهِيَ مُذَكَّرَةٌ بِاللَّهِ تَعَالَى** الحادی للفتاوی ص ۵ جزء ثانی (اگر تسبیح لے کر ذکر کرنے میں ان مشائخ کی موافقت، ان کی لڑی میں داخل ہونے اور ان سے برکت حاصل کرنے کے علاوہ کوئی اور فائدہ نہ ہو تو بھی اس بنا پر یہ چیز اہم ہے خاص کر

جبکہ یہ یاد خدا کا ذریعہ بن رہی ہو۔ یہی وجہ ہے کہ بعض صوفیاء تسبیح کو حَبْلُ الْوَصْلِ یعنی اللہ تعالیٰ سے ملانے والی رسی (ذریعہ) اور رَابِطَةُ الْقُلُوبِ (دلوں کو خدا سے ملانے والی) کے ناموں سے یاد کرتے تھے۔

سید السادات حضرت محی الدین شیخ عبدالقادر جیلانی قدس سرہ کو بالواسطہ جو تسبیح حضرت شیخ ابو الوفا رحمۃ اللہ تعالیٰ علیہ سے ملی تھی، عارف باللہ حضرت عمر البراز رحمۃ اللہ علیہ کی روایت کے مطابق جب آپ وہ تسبیح زمین پر رکھتے تھے تو اس کے منکے ایک ایک ہو کر پھرتے رہتے تھے۔

گو ان حوالہ جات سے صراحتہً "موٹے منکوں والی تسبیح کا استعمال ثابت نہیں ہوتا لیکن اتنا ضرور واضح ہو جاتا ہے کہ یہ حضرات ماسلف بھی ذکر خدا کے لئے تسبیحات کے استعمال کو معین و مددگار سمجھتے اور استعمال کرتے تھے۔

صراحتہً "موٹے منکوں والی تسبیح بھی ہمارے مشائخ طریقہ عالیہ نقشبندیہ کے علاوہ بعض دیگر مشہور کالمین اولیاء اللہ سے بھی ثابت ہے۔ چنانچہ حضرت پیرسید محمد بقاشاہ راشدی (عرف پٹ دھنی) پاکارہ قدس سرہ العزیز کے حالات زندگی میں ہے کہ وہ منکوں والی تسبیح سے ذکر کر رہے تھے کہ قریب سے گزرنے والے ڈاکوؤں نے (مشہور یہ ہے کہ رات کا وقت تھا آپ خانقاہ سے فاصلہ پر جوار کے کھیت میں مراقبہ کر رہے تھے) تسبیح کی کھٹ کھٹ کو نقدی گننے کی آواز سمجھ کر چوٹیں لگاٹیں، لیکن بعد میں حضرت صاحب رحمۃ اللہ علیہ کو دیکھ کر بڑے شرمسار ہوئے اور کاندھوں پر اٹھا کر خانقاہ تک لے آئے، اور آپ نے اپنے فرزند ان گرامی کو بلا کر فرمایا کہ گو انہوں نے مجھے زخمی کر دیا ہے لیکن میں نے ان کو معاف کر دیا ہے تم لوگ بھی معاف کرنا۔

(تاریخ پاگاران مؤلفہ ماسٹر رحمۃ اللہ صاحب)

حضور شمس العارفین امام الاولیاء مرشدی حضرت الحاج اللہ بخش اللہ آبادی نور اللہ مرقدہ نے مورخہ ۵ صفر المنظر ۱۳۰۳ھ بعد نماز ظہر مذکورہ واقعہ بیان فرما کر ارشاد فرمایا! وہ تسبیح جو حضرت پیر صاحب پاگاہ پٹ دھنی رحمۃ اللہ علیہ کی شہادت کا باعث بنی آج تک پاگاہ خاندان کے خاندانی تبرکات میں محفوظ و موجود ہے نیز فرمایا کہ یہ بزرگ نقشبندی تھے۔

حضرت قبلہ پیر منہا رحمۃ اللہ تعالیٰ علیہ سے مروی ہے کہ آپ نے فرمایا حضرت خواجہ نصیر الدین چراغ دہلوی رحمۃ اللہ علیہ کے پاس موٹے منکوں والی تسبیح ہوا کرتی تھی جو کہ اب تک درگاہ شریف کے تبرکات میں موجود ہے میں نے خود اس کی زیارت کی ہے (ملفوظات از بیاض مولانا جان محمد صاحب مدظلہ) نیز سندھ کے مشہور صوفی بزرگ حضرت شاہ عبدالطیف بھٹائی نے متعلق مولانا مولوی عبدالحی صاحب نے لکھا ہے کہ ان کے پاس بڑے منکوں والی تسبیح ہوتی تھی اور یہ بزرگ ذکر کا مراقبہ کرتے تھے ان کا انتقال بھی مراقبہ کی حالت میں ہوا۔ بھٹ دھنی ص ۵۹ ص ۶۲ مؤلفہ مولانا عبدالحی صاحب شکار پوری۔

سنتہ اور بدعتہ ارشادات رسول کی روشنی میں:-

جس جدید ایجاد سے دینی فائدہ ہی مقصود و مطلوب ہو، ارشاد رسول صلی اللہ علیہ وسلم کی رو سے فقط جائز ہی نہیں باعث اجر و ثواب بھی ہے۔ چنانچہ ارشاد رسول صلی اللہ علیہ وسلم ہے مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرٌ هَا وَ أَجْرٌ مِّنْ عَمَلٍ بِهَا (مرقات المفاتیح شرح مشکوٰۃ

(جس نے نیک طریقہ کو اسلام میں رواج دیا اس کو اس (طریقہ پر عمل کرنے) کا اجر ملے گا اور ان کا اجر بھی ملے گا جو اس پر عمل کریں گے) ایک اور روایت میں مزید یہ الفاظ بھی ہیں۔ کہ مَنْ عَمِلَ بِهِامِنْ بَعْدِهِ مِنْ غَيْرِ أَنْ يَنْقُصَ مِنْ أَجْوَرِهِمْ شَيْءٌ (کہ جو اس کے بعد اس پر عمل کرے گا ان کے برابر (رواج دینے والے) اس کو بھی ثواب ملے گا لیکن ان عمل کرنے والوں کے اجر میں بھی کمی نہیں ہوگی) بالفاظ دیگر ایسی نئی ایجاد جس پر عمل کر کے دوسرے بھی دینی فائدہ حاصل کریں وہ صدقہ جاریہ بن جاتا ہے، حضرت عمر رضی اللہ تعالیٰ عنہ نے جن اسلامی احکام میں تغیر احوال کے باعث ردو بدل کیا انکی تعداد ایک سو سے زائد ہے، ان حالات و واقعات و التدامات سے یہ بات قطعی طور پر ثابت ہوتی ہے کہ اسلام نے حالات زمانہ کی ہمیشہ رعایت کی ہے نیز قرآن مجید کے نزول میں تدریج اور بعض احکام کی تفسیح اس کا بین ثبوت ہے (پروفیسر محمد رفیق ماہنامہ منہاج القرآن لاہور فروری ۱۹۹۳ ص ۱۹) یہاں پر ایک اعتراض پیدا ہوتا ہے وہ یہ کہ آپ بعض جدید ایجادات کو جائز ہی نہیں باعث اجر و ثواب سمجھتے ہیں جبکہ حدیث شریف میں كُلُّ بَدْعَةٍ ضَلَالَةٌ فرما کر ہر بدعہ کو گمراہی فرمایا گیا ہے اس کے جواب میں بھی محدث کبیر حضرت علامہ ملا علی قاری علیہ الرحمۃ کی تحقیق قابل ذکر ہے، اسی حدیث شریف كُلُّ بَدْعَةٍ ضَلَالَةٌ کی تشریح کرتے ہوئے فرمایا كُلُّ بَدْعَةٍ سَيِّئَةٍ ضَلَالَةٌ ہر نئی بری چیز (جو دین میں نقصان کا باعث بنے) گمراہی ہے اس کے بعد محدث علیہ الرحمۃ نے مذکورہ حدیث مَنْ بَعَثَ فِي

الإِسْلَامِ إِلَىٰ أَحْرِهِمِ سے استدلال کرتے ہوئے فرمایا کہ حضرت ابوبکر و حضرت عمر رضی اللہ عنہما نے قرآن مجید جمع کیا، حضرت زید رضی اللہ عنہ نے مصحف میں اس کو تحریر کیا، حضرت عثمان رضی اللہ عنہ کے زمانے میں اس کی تجدید ہوئی (کہ مختلف نسخے بیرونی علاقوں میں ارسال کئے گئے۔)

شیخ عز بن عبدالسلام نے کتاب القواعد کے آخر میں لکھا ہے کہ بدعت کے بعض اقسام واجب ہیں مثلاً "علم نحو اس لئے سیکھنا کہ کلام اللہ اور کلام رسول صلی اللہ علیہ وسلم کو صحیح معنوں میں سمجھ سکوں اسی طرح جرح و تعدیل کے لئے علم کلام اور اصول فقہ کی تدوین اور بعض بدعتیں حرام ہیں مثلاً "قدریہ" جبریہ، مرہطہ اور مجسمیہ کا مذہب جبکہ ان (گمراہ) فرقوں کا رد کرنا بدعت واجبہ ہے اس لئے کہ ان بدعتوں سے شریعت مطہرہ کی حفاظت کرنا فرض کفایہ ہے، ایک اور قسم بدعتہ مندوبہ (مستحبہ و بہتر ہے) جس طرح خانقاہیں اور مدارس قائم کرنا یا اسی طرح کی ایسی بہتر چیزیں جو اسلام کے ابتدائی زمانہ میں نہ تھیں بجا نماز تراویح اور صوفیاء کرام کے ایجاد کردہ دقیق مسائل میں کلام کرنا بھی اسی زمرہ میں آجاتا ہے (جن کا نیک ارادہ سے بعد میں اضافہ کیا گیا) مرقات المفاتیح ص ۲۲ جلد اول

ماضی قریب کے محدث کبیر علامہ انور شاہ صاحب کشمیری نے بھی بدعتہ کے متعلق مختصر مگر جامع اور عمدہ تحقیق ذکر کی ہے فرمایا! وَأَعْلَمُ أَنَّ الْبِدْعَةَ مَا لَا يَكُونُ أَصْلَهُ فِي الْأَصْبُولِ الْأَرْبَعَةِ وَيَزَعُمُ النَّاطِرُ أَنَّهُ مِنْ أُمُورِ الدِّينِ فَعَلِمَ أَنَّ رَسُولَ النَّكَاحِ لَيْسَتْ بِبِدْعَةٍ وَإِنْ كَانَتْ لَعُوقًا فَإِنَّ النَّاطِرَ لَا يَزَعُمُهَا مِنْ أُمُورِ الشَّرِيعَةِ بِخِلَافِ

رُسُومِ الْمَاتِمِ فَإِنَّ النَّاطِرَ يَزَعُمُهُمَا مِنْ أُمُورِ الشَّرْعِ - العرف
الشنی علی الجامع للترغی ص ۱۰۲ جلد رابع

(بدعت وہ ہے جس کی اصل اصول اربعہ (قرآن، سنت، اجماع امتہ اور قیاس) میں موجود نہ ہو اور اسے دین کے امور میں سے سمجھ کر اختیار کیا جائے، لہذا نکاح کی رسمیں بدعت نہیں کہلائیں گی اس لئے کہ ان کو لوگ شریعت کے امور میں سے نہیں سمجھتے اگرچہ یہ چیزیں لغو و فضول ضرور ہیں۔ بخلاف ماتم کی رسموں کے کہ لوگ ان کو شریعت کے امور سمجھتے ہیں اس مقام پر ایک اور اہم اعتراض پیدا ہوتا ہے وہ یہ کہ طریقہ عالیہ نقشبندیہ کے عظیم روحانی پیشوا حضرت امام ربانی مجدد الف ثانی قدس سرہ نے بدعت کی تقسیم (حسنہ اور بدعتہ سیئہ) کو ناپسند کرتے ہوئے یہاں تک ارشاد فرمایا کہ ہر بدعتہ سیئہ ہے، مجھے بدعتہ کی کسی قسم میں نورانیت نظر نہیں آتی ص ۸۳ مکتوب ۱۸۶ دفتر اول حصہ سوم یہی نہیں دسیوں مقامات پر آپ نے بڑی شدود کے ساتھ بدعتہ کی مذمت کی ہے۔

اس کے جواب میں اسی مکتوب شریف کے حاشیہ دوم میں سے چند اقتباسات درج ذیل ہیں: حضرت امام ربانی قدس سرہ نے بڑی شدت سے بدعتہ کی تردید کی ہے، اور آپ کو یہ حق پہنچتا ہے یہ حقیقت ہے کہ اگر آپ اس قدر بدعتہ کی مذمت نہ فرماتے تو ہندوستان اور ماوراء النہر کے علاقے بدعتہ میں گھرے رہتے یہ بھی معلوم ہونا چاہئے کہ آپکا یہ نظریہ علماء ماسلف کے نظریات کے خلاف نہیں جنہوں نے حسنہ اور بیضہ بدعتہ کے دو اقسام ذکر کئے ہیں اس لئے کہ بدعتہ حسنہ سے ان کا مقصد ایسی چیزیں ہیں جنکی اصل (بنیاد)

صدر اولی یعنی زمانہ رسول صلی اللہ علیہ وسلم یا زمانہ صحابہ کرام رضی اللہ عنہم میں ملتی ہے، خواہ وہ اشارتہ "ہی ثابت ہو" جس طرح (سجدوں کے) مینار، مدارس اور مسافر خانوں کا قیام، کتابوں کی تدوین و لائبل کی ترتیب وغیرہ اور بیٹھ وہ چیزیں ہیں جنکی اصل مذکورہ زمانوں میں نہ ملے، قسم اول جس کی اصل صدر اول میں ملتی ہے اسے حضرت امام ربانی قدس سرہ بدعتہ نہیں کہتے، نہ ہی اس کے مرتکب کو بدعتی کہتے ہیں آپ صرف دوسری قسم (جس کی اصل صدر اول میں نہ ملے) پر بدعتہ کا اطلاق کرتے ہیں، اس لئے کہ وہ حقیقتہ بدعتی اور اپنی طرف سے نئی بات بنا نیوالا ہے یہی لوگ حدیث کُلِّ بَدْعَةٍ ضَلَالَةٌ کے مصداق ہیں۔

غرض یہ کہ علماء ماسلف اور آپ کے مابین اختلاف لفظی ہے کہ وہ اس (قسم اول کو) بدعتہ کہتے ہیں اور آپ نہیں کہتے۔ چنانچہ سیدی شیخ محمد مظهر قدس سرہ نے مقامات سعیدیہ میں ارشاد فرمایا! وَكَانَ وَالِدِي رَضِيَ اللَّهُ عَنْهُ يَقُولُ الْبِدْعَةُ الْحَسَنَةُ عِنْدَ الْإِمَامِ الرَّبَّانِيِّ قُدِّسَ سِرُّهُ دَاخِلَةٌ فِي السُّنَّةِ وَلَا يُطْلَقُ عَلَيْهَا اسْمُ الْبِدْعَةِ بِمُوجِبِ كُلِّ بَدْعَةٍ ضَلَالَةٌ یعنی میرے والد گرامی فرمایا کرتے تھے کہ "ہنرت امام ربانی قدس سرہ بدعتہ حسنہ کو سنت کے زمرہ میں داخل کرتے ہیں کُلِّ بَدْعَةٍ ضَلَالَةٌ کے زمرہ میں داخل کر کے بدعتہ نہیں کہتے۔ چنانچہ رسالہ رابطہ میں اس کی مزید وضاحت کی گئی ہے، اس کے حاشیہ میں کلمہ "لفظی" کے تحت لکھا ہے کہ کُلِّ بَدْعَةٍ لَمْ تُخَالِفِ السُّنَّةَ وَهِيَ الْبِدْعَةُ الْحَسَنَةُ عِنْدَ الْعُلَمَاءِ دَاخِلَةٌ عِنْدَ الْإِمَامِ الرَّبَّانِيِّ قُدِّسَ سِرُّهُ فِي السُّنَّةِ

یعنی ہر ایسی نئی چیز جو سنت کے خلاف نہ ہو دوسرے علماء کے نزدیک بدعت
حسنہ میں داخل ہے اور حضرت امام ربانی قدس سرہ کے نزدیک سنت میں داخل
ہے حاشیہ نمبر ۲ ص ۸۳ مکتوب نمبر ۱۸۶ دفتر اول حصہ سوم از مکتوبات حضرت
امام ربانی قدس سرہ

اسی موضوع پر اعلیٰ حضرت مولانا شاہ احمد رضا خان فاضل بریلوی رحمۃ اللہ علیہ
فرماتے ہیں کہ امام عارف باللہ سید عبدالغنی نابلسی فرس القدسی حدیقہ ندیہ میں فرماتے
ہیں۔ بسمون بفعلہم السنۃ الحسنۃ وان کانت من بعمۃ اهل البدعۃ لان
النبی ﷺ قال من سن سنتہ حسنة المبتدع للحسن مستنا فادخلہ
النبی ﷺ سنة، لظانہ ﷺ

ظاہر یہ ہے کہ سنت حسنہ یا سنت سیدہ ہر دونوں پر جزاء (ثواب اور گناہ) مترتب ہوگا
اس شخص کے لئے جس نے ان کی ابتداء کی۔

یعنی نیک بات اگرچہ بدعت و نو پیدا ہو اس کا کرنیوالا سنی ہی کہلائیگا نہ بدعتی اس لئے
کہ رسول اللہ ﷺ نے نیک بات پیدا کرنیوالے کو سنت نکالنے والا فرمایا تو ہر اچھی بدعت
کو سنت میں داخل فرمایا اور اسی ارشاد اقدس میں قیامت تک نئی نئی نیک باتیں پیدا کرنے کی
اجازت فرمائی اور یہ کہ جو ایسی نئی بات نکالے گا ثواب پائے گا اور قیامت تک جتنے اس پر
عمل کریں گے سب کا ثواب اسے ملے گا تو اچھی بدعت سنت ہی ہے ص 113، 114
فتاویٰ افریقہ

حضرت عارف باللہ علامہ عبدالغنی نابلسی رحمۃ اللہ علیہ نے تو بدعت حسنہ اور بدعت
سیدہ کی بجائے سنت حسنہ اور سنت سیدہ کے الفاظ استعمال فرمائے۔ والظاہر ان السنۃ
الحسنۃ والسنۃ السیئۃ یترب علیہما الجزاء لمن ابتداء بہما ص 147
الحدیقہ الندیۃ شرح الطریقۃ المحمدیۃ

الغرض مذکورہ طریقہ پر مراقبہ یا اس قسم کی نئی ایجادات سنت حسنہ ہیں

راہِ حقیقت

اگر ان کو بدعتہ کہا جائے گا تو محض لغوی اعتبار سے کہ یہ چیزیں نئی ہیں قرون اولیٰ میں ان کا رواج نہ تھا امور طریقت میں اس قسم کے تصرف کا صوفیاء کرام کو حق پہنچتا ہے، بالفاظِ اعلیٰ حضرت مولانا شاہ احمد رضا خاں صاحب فاضل بریلوی رحمۃ اللہ علیہ (جو کہ آپ نے انگھوٹھے چومنے کے ثبوت میں تحریر فرمایا) بالفرض کچھ نہ سہی تو اقل درجہ اس فعل کو اعمالِ مشائخ سے ایک عمل سمجھئے کہ بغرض روشنائی بصر معمولی ایسی جگہ پر ثبوت حدیث کی کیا ضرورت؟ صیغہ اعمال میں تصرف و استخراجِ مشائخ کو ہمیشہ گنجائش ہے ہزاروں عمل اولیاء کرام بتاتے ہیں کہ باعث نفع بندگانِ خدا ہوتے ہیں۔ کوئی ذی عقل حدیث سے ان کی سند خاص نہیں مانگتا، کتبِ ائمہ و علماء مشائخ و اساتذہ شاہ ولی اللہ و شاہ عبد العزیز اور خود ان بزرگوں کی تصانیف ایسی صد بابا توں سے مالا مال ہیں انہیں کیوں نہیں بدعتہ و ممنوع کہتے..... ذرا شاہ ولی اللہ کے القول الجمیل کو دیکھو اور ان کے والد و مشائخ و غیر ہم کے اختراعی اعمال کا تماشا کرو، درد سر کے لئے تختہ بچھانا، کیل سے ابجد ہوز لکھنا، چچک کو نیلے سوت کا گنڈا بنانا، پھونک پھونک کر گرہیں لگانا، اسمائے اصحاب کھف سے استعانت کرنا۔ انہیں آگ لوٹ، چوری سے امان سمجھنا، دیواروں پر ان کے لکھنے کو آمد جن کی بندش جاننا، دفع جن کو چار کیلیں گوشائے مکان میں گاڑنا، عقیمہ کے لئے گلاب و زعفران سے ہرن کی کھال لکھنا یہ کھال اس کے گلے کا ہار کرنا، اسقاطِ حمل کو کسم کارنگا گنڈا نکالنا عورت کے قد سے ناپنا، گن کر گرہیں لگانا، ورد زہ کو قرآنی آیات لکھ کر عورت کی بائیں ران میں باندھنا، فرزندِ زرینہ کے لئے ہرن کی کھال اور وہی گلاب و زعفران، خیال، بچہ کی زندگی کو اجوائن اور کالی مرچیں لیٹان پر ٹھیک دوپہر کو قرآن پڑھنا (اور بھی کافی تفصیل کے بعد فرمایا) اس کے

سوا صدہا باتیں ہیں ان میں کوئی حدیث صحیح یا حسن یا ضعیف ہے، قرون ثلاثہ میں کب تھیں؟ اور جب کچھ نہیں تو بدعتہ کیوں نہیں ٹھہریں؟ شاہ صاحب اور ان کے والد ماجد و فرزند ارجمند و اساتذہ و مشائخ معاذ اللہ بدعتی کیوں نہ قرار پائے؟ فتاویٰ رضویہ ص ۵۰۲ و ص ۵۰۳ جلد دوم

بدعت کے موضوع پر جشن میلاد النبی ﷺ مولفہ پروفیسر محمد طاہر القادری 166 تا

ص 80 قابل مطالعہ۔

بدعت کی دو قسمیں ہیں

(۱) بدعت لغوی (۲) بدعت شرعی

بِدْعَةٌ لُغَوِيٌّ هُوَ مَا فَعَلَ عَلَىٰ غَيْرِ مِثَالٍ سَبَقَ يَعْنِي أَيَا
کام کرنا جس کی مثال پہلے موجود نہ ہو جیسے حضرت فاروق اعظم رضی اللہ عنہ
نے باجماعت تراویح پڑھنے کے متعلق فرمایا نِعَمَتِ الْبِدْعَةِ هَذِهِ (یہ ایک
اچھی ایجاد ہے)

بدعت شرعی :-

ہر اس فعل کو کہتے ہیں جس کے واجب یا سنت قرار دیئے جانے کے
لئے کوئی شرعی دلیل نہ ہو پھر بھی اس کو کوئی واجب یا سنت کہے، حدیث
شریف کے الفاظ کُلُّ بَدْعَةٍ ضَلَالَةٌ سے شرعی بدعت مراد ہے اور جن
حضرات نے بدعت کو حسنة اور سيئة میں تقسیم کیا ہے اس سے بدعت لغوی مراد
ہے الفتاویٰ الحدیثیہ ص ۲۸۱ بدعت لغوی کے حسنة و سيئة ہونے کا مطلب یہ ہے
کہ بعض نئی ایجادات اچھی اور مفید ہیں اور بعض ایجادات بری ہیں، جبکہ
شرعی بدعت ہر حال میں بری ہے، حضرت امام ربانی قدس سرہ نے جس حدود
کے ساتھ بدعت کی مذمت کی ہے اس بھی شرعی بدعت مراد لینا قرین قیاس ہے

راہ حقیقت

چونکہ مذکورہ بالا کیفیت کے حلقہ ذکر کو صوفیاء نہ فرض کہتے ہیں نہ واجب اس لئے ایسے حلقہ ذکر کو شرعی بدعت کہنا شریعت و طریقت سے لاعلمی یا تعصب کی بنا پر ہے

قاعدہ کلیہ

جمہور علماء و فقہاء متقدمین و متأخرین کے یہاں یہ مسلمہ قاعدہ کلیہ ہے کہ تمام امور و اشیاء میں اصل (اباحہ) (جاڑ ہونا ہے) ناجاڑ اور حرام قرار دیئے جانے کے لئے ہی دلیل پیش کرنے کی ضرورت ہوتی ہے، چنانچہ تفسیرات احمدیہ میں آیہ مبارکہ خَلَقَ لَكُمْ مَافِي الْأَرْضِ جَمِيعًا (تمہارے لئے پیدا کیا جو کچھ زمین میں ہے) کے تحت اصول تفسیر اصول حدیث اور اصول فقہ کے ماہر حضرت ملا احمد علیہ الرحمہ نے لکھا ہے فِي الْآيَةِ دَلِيلٌ عَلَى كَوْنِ الْإِبَاحَةِ أَصْلًا فِي الْأَشْيَاءِ صَرَاحٌ بِهِ صَاحِبُ الْكَشَافِ وَقَدْ صَرَاحٌ بِهِ صَاحِبُ الْمَدَارِكِ يَعْنِي تَمَامَ أَشْيَاءٍ فِي أَصْلِ الْإِبَاحَةِ (جاڑ) ہونے کے لئے یہ آیت دلیل ہے صاحب تفسیر کشاف اور صاحب تفسیر مدارک نے اس کی تصریح کی ہے وَقَالَ الْعَلَامَةُ الْفَهَامَةُ الشَّامِيُّ أَقُولُ وَصَرَاحٌ فِي التَّحْرِيرِ بَأَنَّ الْمُخْتَارَانَ الْأَصْلَ الْإِبَاحَةَ عِنْدَ الْجُمْهُورِ مِنَ الْحَنْفِيَّةِ وَالشَّافِعِيَّةِ فَجَعَلَ الْإِبَاحَةَ أَصْلًا وَالْحُرْمَةَ بَعَارِضَ النَّهْيِ

یعنی حضرت علامہ شامی علیہ الرحمہ نے فرمایا ہے کہ جمہور علماء حنفی ہوں خواہ شافعی انکا مختار مذہب یہ ہے کہ اصل اباحہ (جاڑ ہونا) ہے، جبکہ حرمت

(کسی چیز کو حرام قرار دینے کے) کے لئے منع کے ثبوت کی ضرورت ہوتی ہے۔

یعنی کسی چیز یا کسی کام کو حلال و جائز کہنے کے لئے دلیل کی کوئی ضرورت نہیں ہوتی، البتہ اگر کسی دلیل سے اس کی حرمت ثابت ہو جائے تو اس کو ترک کرنا لازم و واجب ہو جاتا ہے۔

چنانچہ فتح الباری شرح صحیح بخاری شریف میں ہے۔ **إِنَّ جَمِيعَ الْأَشْيَاءِ عَلَى الْإِبَاحَةِ حَتَّى يَثْبُتَ الْمَنْعُ مِنْ قِبَلِ الشَّارِعِ** یعنی تمام چیزیں جائز و مباح ہیں جب تک کسی چیز کے لئے شارع علیہ السلام سے منع ثابت نہ ہو۔

معلوم ہوا کہ جس بات سے اللہ تعالیٰ اور اس کے حبیب صلی اللہ علیہ وسلم نے منع نہیں فرمایا وہ جائز و مباح ہے۔ اسے ناجائز و بدعت کہنا بہت بڑی زیادتی ہے۔ حرام، ناجائز یا بدعت صرف وہی چیزیں اور وہی کام کہلا سکیں گے جن کے لئے شریعت مطہرہ نے صراحتاً وضاحت کی ہے۔

اس اہم مسئلہ کی وضاحت ایک عام فہم مثال سے ہوتی ہے۔ مثلاً ملک بھر میں ہزاروں سڑکیں موجود ہیں ان میں سے انتہائی قلیل شاہراہوں پر یہ عبارت تحریر ہوتی ہے۔ ”یہ شاہراہ عام نہیں ہے۔ متعلقہ محکمہ کے علاوہ دوسروں کا داخلہ ممنوع ہے۔“ وغیرہ۔ جبکہ دوسری شاہراہوں پر کوئی ایسا بورڈ نہیں ہوتا، اور ایسے بورڈ کا نہ ہونا ہی اس امر کی دلیل ہوتی ہے کہ یہاں آمدورفت کی عام اجازت ہے اسی طرح دین اسلام میں بھی جو باتیں ممنوع یا ناجائز ہیں ان کا اظہار فرمایا گیا ہے۔ شریعت میں کسی چیز کے لئے ممانعت کا وارد نہ ہونا ہی اس امر کی دلیل ہے کہ یہ جائز و مباح ہے۔ (مفید الواغشین)

مشہور محدث حضرت علامہ ملا علی قاری رحمۃ اللہ علیہ نے حدیث ان
 اللہ فَرَضَ عَلَيْكُمْ فَرَائِضَ فَلَا تُضَيِّعُوهَا وَحَرَّمَ
 حُرْمَاتٍ فَلَا تَنْتَهِكُوهَا وَحَدًّا حُلُودًا فَلَا تَعْتَدُوا
 هَاوَسَكْتَ عَنْ أَشْيَاءٍ مِنْ غَيْرِ نِسْيَانٍ فَلَا تَبْحَثُوا عَنْهَا۔

(اللہ تعالیٰ نے تمہارے اوپر کئی چیزیں فرض کی ہیں ان کو ضائع نہ کرو
 اور کچھ حرام کیوں ان سے آگے نہ گزرو، اور حدیں مقرر کیوں سو ان سے
 تجاوز نہ کرو اور بعض چیزوں سے خاموشی اختیار کی جان بوجھ کر سو ان میں
 بحث نہ کرو) کے تحت تحریر فرمایا: فَلَا تَبْحَثُوا عَنْهَا أَيُّ لَا تَفْتِشُوا عَنْ
 تِلْكَ الْأَشْيَاءِ دَلَّ عَلَى أَنَّ الْأَصْلَ فِي الْأَشْيَاءِ الْإِبَاحَةُ
 كَقَوْلِهِ تَعَالَى هُوَ الَّذِي خَلَقَ لَكُمْ مَافِي الْأَرْضِ حَمِيْعًا۔
 ص ۲۶۳ مرقات المفاتيح

(ان کے متعلق بحث نہ کرو، یعنی ان چیزوں کی تفتیش نہ کرو یہ حدیث
 اس بات پر دلالت کرتی ہے کہ تمام اشیاء میں اصل جواز و اباحہ ہے چنانچہ اللہ
 تعالیٰ نے ارشاد فرمایا وہ (اللہ) وہ ہے جس نے تمہارے لئے پیدا کیا جو کچھ
 زمین میں ہے۔

تجدید کی حکمت

رہی یہ بات کہ طریقہ بیعت، حلقہ ذکر و مراقبہ، اسی طرح کافی اور جزئیات
 میں مشائخ کرام کے ظاہری تغیر و تبدیل کو دیکھ کر بعض لوگ اعتراض کر
 بیٹھتے ہیں مثلاً "یہ کہ ماسلف مشائخ نقشبند علیہم الرحمۃ تو اس طرح ذکر کی
 تلقین نہیں کیا کرتے تھے، یا ان کے یہاں موجودہ طریقہ پر مراقبہ نہیں ہوتا تھا،
 اسی طرح دوسرے سلاسل کے مشائخ پر بھی بلا دلیل اعتراض کرتے ہیں، اس

سلسلہ میں مشہور محقق قطب ربانی شیخ عبدالوہاب شعرانی رحمۃ اللہ تعالیٰ علیہ
کا حوالہ قائل ذکر ہے، الانوار القدسیۃ فی آداب العبودیتہ ص ۱۵۳ جلد اول
میں فرماتے ہیں

وَاعْلَمَنَّ أَنَّ الْعَارِفِينَ يَعْلَمُونَ أَنَّ الْحَقَّ فِي التَّغْيِيرِ وَ
النَّحْوِ نِجْلَ لَيْلًا وَنَهَارًا لِتَجَدُّ الشُّؤُونِ الَّتِي يُظْهِرُهَا الْحَقُّ
تَعَالَى كُلَّ يَوْمٍ لِقَوْلِهِ تَعَالَى كُلَّ يَوْمٍ هُوَ فِي شَأْنٍ ۲۹۰
(الرحمن) فَلِذَلِكَ نَهَى السَّالِكُ أَنْ يَسْلُكَ مِنَ الْكُتُبِ
إِنَّ لِكُلِّ زَمَانٍ دَوْلَةً وَرِجَالًا وَكَلَامَ الْبَشَرِ لِبَعْضِهِمْ إِنَّمَا
هُوَ حَسْبُ قَابِلِيَّتِهِمْ فِي ذَلِكَ الْآنِ فَإِنَّ فَائِدَةَ اللَّيْلِمِيذِ
الْآنَ بِذِكْرِ مَا كَانَ الْجَنِيذُ أَوْ أَبُو زَيْدٍ أَوْ مَعْرُوفٌ أَوْ غَيْرُهُمْ
يَقُولُونَ لَيْلًا مِذَّتِهِمْ لِأَنَّ الْأَمْرَاضَ تَتَجَدَّدُ فِي الْقُلُوبِ فِي
كُلِّ زَمَانٍ فَكُلُّ زَمَانٍ لِأَهْلِهِ أَمْرَاضٌ غَيْرُ أَمْرَاضِ أَهْلِ
الْقَرْنِ الَّذِي قَبْلُهَا لَا نَوَارَ الْقُدْسِيَّةِ فِي آدَابِ الْعِبُودِيَّةِ ص
۱۵۳ جلد اول

یعنی صاحب معرفت خداوندی ہی یہ حقیقت جانتے ہیں کہ رات ہو خواہ
دن تغیر و تبدیل ہی میں فائدہ ہے، اس لئے کہ اللہ تعالیٰ جو حالات روزانہ ظاہر
فرماتا رہتا ہے وہ بدلتے رہتے ہیں، چنانچہ خود ارشاد فرمایا کُلَّ يَوْمٍ هُوَ فِي
شَأْنٍ (۲۹) الرحمن، یعنی وہ ہر وقت کسی نہ کسی کام اور حال میں ہوتا ہے
(تغیر و تبدیل کرتا رہتا ہے) اسی لئے تو راہ حق کے سالکوں کو کتابوں کی رہبری
میں چلنے سے منع کرتے ہیں

یہ اس لئے ہے کہ زمانہ گردش میں رہتا ہے اور کامل مردان خدا بھی آتے رہتے ہیں اور ایک انسان کا کلام دوسرے کے ساتھ اس کی لیاقت کے مطابق ہوتا ہے لہذا آج کے (طریقت کے) طالب علم کو یہ بتانا کہ حضرت بایزید ہسٹامی، حضرت جنید بغدادی اور حضرت معروف علیہم الرحمۃ اپنے مریدین کو یہ کہا کرتے تھے، اس سے کیا فائدہ؟ اس لئے کہ ہر زمانہ میں قلبی بیماریاں بدلتی رہتی ہیں، ایک زمانہ میں جو بیماری ہوتی ہے (بعض اوقات) وہ اس سے پہلے کے زمانہ میں نہیں ہوتی۔

یہی نہیں بلکہ ایک زمانہ میں موجود تمام افراد کے باطنی اور قلبی حالات ایک جیسے نہیں ہوتے۔ ولی کامل کا یہ کام ہوتا ہے کہ ہر ایک کے مزاج کے مطابق اس کی تربیت فرماتا ہے۔

باطنی امراض و علاج ہی نہیں، ظاہری جسمانی امراض کو لیجئے آج ۱۳۱۰ھ میں کئی ایسے جدید امراض عالم گیر شکل اختیار کر چکے ہیں کہ ۵-۶ سال قبل ان کے نام سے بھی کوئی آشنا نہ تھا۔ ظاہر ہے کہ ان امراض کے لئے علاج بھی آج کے معالجین ہی تجویز کریں گے موجودہ سرج لیبارٹریوں میں یہی کچھ ہوتا ہے، اسی طرح نقل و حمل، مواصلات اور ذرائع ابلاغ نئے ایجاد ہو رہے ہیں اور ان کے لئے کوئی یہ نہیں کہتا کہ ان سے استفادہ نہ کرو، اونٹ گھوڑے کی سواری اور جڑی بوٹیوں کے علاج پر اکتفا کرو، تو شریعت مطہرہ پر عمل پیرا ہونے کے لئے طریقت و تصوف کی کسی ایجاد پر کیوں اعتراض کیا جا رہا ہے جسے اس فن کے معالج صوفیاء کرام نے اپنی برسوں کی تحقیق سے مفید پایا اور برسوں آزمایا

مذکورہ کتاب کے ص ۱۰۱ میں رسول خدا صلی اللہ علیہ وسلم کے عمل

و کردار کی روشنی میں فرمایا! رسول اللہ صلی اللہ علیہ وسلم سائل کی مناسبت سے جوابات عنایت فرماتے تھے یہ نہیں کہ جو کلام ایک ٹھیٹھ دیہاتی سے کرتے ہوں وہی ابو بکر صدیق رضی اللہ عنہ سے بھی فرمائیں یہ درست نہیں کہ تمام افراد امت سے ہر ایک بات ایک جیسی کی جائے اور یہ حقیقت عقل و فہم کے عین مطابق ہے، چنانچہ خود رسول اللہ صلی اللہ علیہ وسلم نے ارشاد فرمایا!

أَمِرْتُ أَنْ أُحَاطِبَ النَّاسَ عَلَى قَدْرِ عُقُولِهِمْ۔ کہ مجھے حکم کیا گیا ہے کہ لوگوں کے ساتھ ان کی عقلوں کے مطابق کلام کروں۔ الانوار القدسیہ

لہذا دور حاضر میں دین اسلام کے احکام سے اہل اسلام کی دوری غفلت، تکاسلی اور اس کے موجودہ اسباب، موجودہ دور کے اہل اللہ ہی جانتے ہیں۔ لہذا ان سے بچنے کے لئے مناسب طریقہ کار اور اوراد و وظائف، تلقین ذکر و شغل بھی وہی زیادہ مناسب ہوگا جو دورِ حاضر کے کامل اہل اللہ تجویز کریں گے۔ اور یہی طریقہ ابتداء سے آج تک جاری و ساری ہے۔ گواصل الاصول میں کسی قسم کا تغیر نہ کبھی ہوا نہ ہو سکتا ہے۔ البتہ جزئیات، فروعیات اور اصلاح کے طریقوں میں ردوبدل ہوتا رہا ہے۔ چنانچہ بعض مشائخ طریقہ عالیہ نقشبندیہ قدس اللہ اسراہم العلیہ نے صرف قلبی ذکر کی تلقین کی اور بعض نے اس کے ساتھ اور اوراد کی بھی تلقین کی، بلکہ آج بھی سالک کو ابتداءً صرف قلبی ذکر کی تلقین فرماتے ہیں اور بعد میں بتدریج نفی و اثبات، تہلیل لسانی وغیرہ کی بھی تلقین فرماتے ہیں۔

یہی وجہ ہے کہ ایک ہی سلسلہ کے مشائخ کے یہاں مخصوص ختم شریف کے لئے الفاظ و آیات جدا جدا منتخب کئے گئے۔ مثلاً بانی سلسلہ عالیہ نقشبندیہ حضرت خواجہ بہاء الدین نقشبند بخاری قدس سرہ کے ختم شریف کے الفاظ ہیں

يَا خَفِيَّ اللَّطْفِ أَدْرِ كُنِّي بِلُطْفِكَ الْخَفِيِّ.... حضرت امام ربانی
 مجدد الف ثانی نور اللہ مرقدہ کے ختم شریف کے الفاظ ہیں لَا حَوْلَ
 وَلَا قُوَّةَ إِلَّا بِاللَّهِ الْعَلِيِّ الْعَظِيمِ جبکہ آپ کے خلف صالح صاحبزادہ
 حضرت محمد معصوم رحمۃ اللہ علیہ کے ختم شریف کے الفاظ ہیں لَا إِلَهَ إِلَّا
 أَنْتَ سُبْحَانَكَ إِنِّي كُنْتُ مِنَ الظَّالِمِينَ (۸۷) انبیاء سیدی حضرت
 پیر فضل علی قریشی رحمۃ اللہ علیہ کے ختم شریف کے الفاظ ہیں ذَلِكَ
 فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ۔ (۴)
 الجمعہ۔ مرشدنا حضرت خواجہ محمد عبدالغفار رحمت پوری علیہ الرحمۃ والغفران
 کے ختم شریف کے الفاظ ہیں وَإِنِّي لَغَفَّارٌ لِّمَنْ تَابَ وَآمَنَ وَعَمِلَ
 صَالِحًا ثُمَّ اهْتَدَى (۸۲) ط۔ اسی طرح حضور شمس العارفین امام الاولیاء
 خواجہ خواجگان قبلہ الحاج اللہ بخش عباسی اللہ آبادی نور اللہ مرقدہ کے ختم
 شریف کے الفاظ ہیں إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ (۵۶)
 اعراف۔ گو ان حضرات (نیز بعض وہ جن کے ختم شریف ذکر نہیں کئے گئے)
 کے ختمات شریفہ قرآنی آیات پر مشتمل ہیں لیکن تمام حضرات نے ایک ہی
 آیت کو اختیار نہیں کیا بلکہ اسماء مبارکہ اور دیگر مناسبتوں سے جداگانہ آیات کا
 انتخاب کیا ہے۔

ختم خواجگان نقشبندیہ قدس اللہ اسرارہم

سورہ فاتحہ مع بسم اللہ سات بار، درود شریف ایک سو ایک بار، سورۃ اَلْم
 تَشْرِیح مع بسم اللہ اناسی بار، سورہ اخلاص (قُلْ هُوَ اللَّهُ) مع بسم اللہ ایک ہزار بار،
 سورہ فاتحہ مع بسم اللہ سات بار، درود شریف ایک سو ایک بار، يَا قَاضِيَ الْحَاجَاتِ

ایک سو ایک بار 'یا کافّی المّھمّات' ایک سو ایک بار 'یا مجیب الدّعوات' ایک سو ایک بار 'یا حلّ المّشکّلات' ایک سو ایک بار 'یا دافع البلیات' ایک سو ایک بار 'یا رافع الدّرجات' ایک سو ایک بار 'یا شافی الامراض' ایک سو ایک بار 'یا ارحم الراحمین' ایک سو ایک بار پڑھ کر اس کا ثواب سلطان العارفین حضرت بایزید بعلطامی اور حضرت خواجہ ابوالحسن خرقانی اور حضرت خواجہ عبدالخالق غجدوانی اور حضرت خواجہ ابو یوسف ہمدانی اور حضرت خواجہ عارف ریوگری اور حضرت خواجہ عزیزان علی رامیتنی اور حضرت خواجہ بابا سماسی اور حضرت خواجہ سید امیر کلال اور حضرت پیران پیر خواجہ بہاء الدین نقشبند بخاری اور حضرت خواجہ ابو منصور ماتریدی رحمۃ اللہ علیہم اجمعین کی ارواح پاک کو بخش دیا جاتا ہے۔ اس کے بعد اپنے مقصد کے لئے دعا کی جاتی ہے۔

نوٹ: قضائے حاجت و حلّ مشکلات کے لئے مذکورہ طریقہ پر ختم خواجگان پڑھنا سلسلہ عالیہ نقشبندیہ میں مروج ہے اور از حد مفید ثابت ہوا ہے 'ذاتی مشکلات درپیش ہوں' یا ملکی ہر موقعہ پر چند نیک فراد مل کر مذکورہ طریقہ پر ختم شریف پڑھیں ان شاء اللہ از حد مفید پائیں گے۔ جماعت غفاریہ بخشیہ طاہریہ سے گزارش ہے ذکر کا حلقہ مراقبہ فقراء اہل ذکر کے لئے لازمی ذمہ داری ہے جس بستی میں چند فقراء ہوں مل کر مراقبہ کریں، موٹے منکوں ذالی تسبیح استعمال کریں، تلاوت قرآن کے وقت تسبیح استعمال نہ کریں، نعت، منقبت کے وقت تسبیح بجائیں اور اس کی ٹھک ٹھک کودل کی آواز تصور کریں کہ میرا دل اللہ اللہ کہہ رہا ہے، مراقبہ میں اپنے شیخ کامل کی طرف متوجہ ہو کر ان سے فیوض و برکات حاصل کریں، مراقبہ بلا ناغہ صبح و شام کم از کم ایک مرتبہ روزانہ کریں، اگر اور ساتھی نہ ہوں تو تن

تھایا اہل خانہ سے مل کر مراقبہ کریں۔

مخصوص ختم شریف

جملہ اہل ذکر فقراء جہاں کہیں حلقہ ذکر و مراقبہ کا اہتمام کرتے ہیں حلقہ ذکر شروع کرنے سے قبل ۱۰۰ مرتبہ درود شریف ۵۰۰ مرتبہ تبت ان ۱۰۰ رَحْمَتَهُ اللّٰهُ قَرِيبٌ مِّنَ الْمُحْسِنِيْنَ ۱۰۰ مرتبہ درود شریف ایک مرتبہ سورہ فاتحہ ۱۱ مرتبہ سورہ قریش ۱۱ مرتبہ سورہ اخلاص پڑھ کر جملہ مشائخ سلسلہ عالیہ نقشبندیہ مجددیہ نور اللہ مرقدہم بالخصوص حضور نبی کریم صلی اللہ علیہ وسلم، جملہ صحابہ کرام و اہل بیت عظام رضی اللہ عنہم اور حضور شمس العارفین سراج السالکین حضرت الحاج اللہ بخش سونہاسائیں نور اللہ مرقدہ کے لئے ایصال ثواب کریں۔ اور ان حضرات کے وسیلہ سے اپنے لئے فیوض و برکات کے حصول اور شریعت و طریقت پر استقامت، حل مشکلات کے لئے دعا کریں۔

کلام و مضمون

امیر گویا ہند کے تاجدار با حق کی
لنگار صداقت کے علمبردار
کیا اظہار حق سے دربار

مخدوم بابی

شہت اہم ربانی
رحمتہ اللہ علیہ
کالرشاد

وَصُولِ اِلَى اللّٰهِ كَيْطٍ مِّمَّنْ قَوْلٍ مِّنْ رَّابِطَةِ شَيْخٍ
سے بڑھ کر کوئی دوسرا طریقہ نہیں ہے۔
سعادت مند سالک کو ہی یہ دولت میسر آتی ہے۔

مکتوب نمبر ۱۸۶ دفتر اول حصہ سوم

رابطہ و تصویرِ شیخ

یارِ رفت از چشمِ لیکن روز و شب در خاطر است
 گر بصورتِ غائب است اما معنی حاضر است

سالکِ طریقت کو چاہئے کہ اپنے مرشدِ کامل متبعِ قرآن و سنت کے بتائے
 ہوئے طریقہ کے مطابق زندگی بسر کرے۔ اور ہمیشہ حضورِ حق تعالیٰ کا طالب
 رہے اور قربِ خداوندی کے حصول اور مقامِ مشاہدہ پر فائز ہونے کے لئے پیر
 طریقت کی صحبت اور محبت کو ضروری سمجھے، سالک کو جس قدر اپنے پیر سے
 زیادہ محبت ہوگی اسی قدر اسے قربِ خداوندی زیادہ نصیب ہو گا۔ اَوْلِيَاءُ
 اللّٰهِ اِذَا رُوُوْا ذَكَرَ اللّٰهُ الْحَمِيْثُ (اولیاء اللہ وہ ہیں جن کو دیکھا جائے تو اللہ
 یاد آ جائے) اس پر قوی دلیل ہے یہ اس لئے ضروری ہے کہ اولیاء اللہ کے
 تمام افعال و اعمال اور اقوال، احکامِ الہی کے عین مطابق ہوتے ہیں جس کی
 بدولت ان کو قرب و معیتِ الہی حاصل ہوتی ہے۔ لہذا جو ان سے محبت رکھے
 گا اور ان کے اخلاق و اطوار اپنائے گا۔ وہ بھی ان کی طرح قربِ الہی کے
 مراتب پر فائز ہو گا۔

اور یہ حقیقت بھی ناقابلِ انکار ہے کہ بقدر محبت ہی کسی کے طریقہ کو
 اپنایا جاتا ہے۔ اسی بنا پر صوفیاء کرام نے سالک کے لئے مرشدِ کامل کی محبت کو
 لازمی اور ضروری قرار دیا ہے۔ یہاں تک کہ اگر شیخ موجود ہو تو اس کے
 دونوں ابرو کے درمیان نظر رکھے کسی دوسری طرف توجہ نہ کرے اور اگر
 غائب ہو تو اس کی صورت کو پیش نظر تصور کرے۔ ایسا تصور پختہ ہونے کے

بعد ہر معاملہ میں سالک اس طریقہ کو اختیار کرے گا جو پیر کے مذاق و مزاج کے موافق ہو گا۔

بقول حضرت شیخ عبدالرحیم والد حضرت شاہ ولی اللہ رحمۃ اللہ علیہما اول تجلی ذات و صفات پیدا کرو تاکہ دونوں جہان سے نجات پاؤ اگر یہ نہ ہو سکے تو ان شخصوں سے رابطہ پیدا کرو جو شہود ذات سے واصل ہو کر ماسوائے حق سے نجات پا گئے ہیں۔ ایسے شخصوں کی توجہ سے جلدی مقصود حاصل ہوتا ہے جو ساہما سال کے مجاہدوں اور ریاضتوں سے نہیں ہوتا۔ ہدایتہ الانسان ص ۷۲ بحوالہ ارشاد رحیمیہ

الغرض وصول و قرب الہی کے حصول کے لئے ————— نیز نفسانی و شیطانی وساوس و خطرات سے نجات اور اخلاق حمیدہ کے حاصل کرنے کے لئے صوفیا کرام کا رابطہ و تصور شیخ کا معمول، مفید و مجرب روحانی نسخہ ہے۔ اور اس میں کسی قسم کی شرعی قباحت لازم نہیں آتی گو مشہور محدثین، مفسرین اور مستند علماء ربانیین کے قول و عمل سے نہ فقط یہ کہ رابطہ و تصور شیخ کے عمل کی تائید ہوتی ہے۔ بلکہ اس کی اہمیت و ضرورت مفہوم ہوتی ہے تاہم معترضین پر حجت اور راہ طریقت کے طالبین و سالکین کی قلبی تسکین و تشفی کے لئے کتاب و سنت، فتاویٰ اور مستند علماء و مشائخ کے چند اقوال ذکر کئے جاتے ہیں۔

ارشاد باری تعالیٰ ہے۔ اَفَلَا يَتَدَبَّرُونَ الْقُرْآنَ اَمْ عَلٰى قُلُوبٍ اَقْفَالُهَا پ ۲۶ س محمد ع ۳ (تو کیا یہ لوگ قرآن میں غور و فکر نہیں کرتے یا ن کے دلوں پر تالے لگے ہوئے ہیں)

طریق استدلال:-

اس آیہ کریمہ میں مطلقاً قرآن مجید میں غورو فکر کرنے کا حکم ہے۔ تلاوت حالت نماز میں ہو یا بیرون نماز، بہر صورت تلاوت کرنے والا جب قرآنی آیات کے معانی و مطالب میں غورو خوض کرے گا تو لازمی طور پر اس کے ذہن میں ان افراد و اشیاء کا تصور بھی آئے گا جن کا ذکر ان آیات میں ہوگا۔ مثلاً جب آیہ مبارکہ **صِرَاطَ الَّذِينَ أَنْعَمْتَ عَلَيْهِمْ** (راست ان لوگوں کا جن پر تو نے انعام فرمایا۔) کی تلاوت کرے گا تو ضرور یہ سوچے گا کہ وہ کون افراد ہیں جو **عَلَىٰ وَجْهِهِ الْأَتَمُّ وَالْأَكْمَلُ** اللہ تعالیٰ سے انعامات یافتہ ہیں ظاہر ہے کہ اس وقت ایک مومن کے دل میں انبیاء کرام علیہم السلام، صحابہ کرام علیہم الرضوان اور دیگر اولیاء اللہ کی فہرست سامنے آجائے گی۔ بالخصوص اپنے شیخ کامل قبیح قرآن و سنت کا تصور تو ضرور سامنے آئے گا۔ جس پر انوار و تجلیات الہی کے انعامات دیکھ چکا ہے اور اس سے فیض یاب بھی ہو چکا ہے۔ یہی نہیں بلکہ صورت فاتحہ ہی کی آیت **غَبِرِ الْمَغْضُوبِ عَلَيْهِمْ وَلَا الضَّالِّينَ** تلاوت کرتے وقت قاری کا ذہن یہود و نصاریٰ کی طرف بھی منتقل ہو گا جن کا اس میں ذکر ہے۔ ایک دو بار نہیں، نماز فرض، واجب خواہ سنت و نفل کی ہر رکعت میں فاتحہ پڑھنا واجب ہے اور فکر نہ کرنا دلوں پر تالے لگنے کی علامت ہے۔

لہذا اس قسم کے غورو فکر اور تصور کو خلاف شرع، شرک و بدعت اور بت پرستی کہنا تصوف سے ہی نہیں بلکہ قرآن و سنت سے جہالت و بے خبری یا عناد کی علامت ہے۔ **لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ**

لَا يَبْصِرُونَ بِهَا وَلَهُمْ آذَانٌ لَا يَسْمَعُونَ بِهَا أُولَئِكَ كَالْأَنْعَامِ
بَلْ هُمْ أَضَلُّ أُولَئِكَ هُمُ الْغَافِلُونَ پ ۹ س اعراف (۱۷۹)

ان کے دل ایسے ہیں کہ ان سے سمجھتے نہیں اور ان کی آنکھیں ایسی ہیں
کہ ان سے دیکھتے نہیں اور ان کے کان ایسے ہیں کہ ان سے سنتے نہیں یہ
لوگ چوپایوں کی مانند ہیں بلکہ زیادہ بے راہ ہیں یہ غافل ہی ہیں۔

اس قسم کی اور بھی بہت سی آیات ہیں جن میں غور کرنے سے انسان ہی
نہیں عام حیوانات بلکہ جمادات تک کا تصور لازم آتا ہے۔ اور وہ جائز ہے
مثلاً "أَفَلَا يَنْظُرُونَ إِلَى الْإِبِلِ كَيْفَ خُلِقَتْ پ ۳۰ س الغائتِ
وَالْخَيْلِ وَالْبِغَالِ وَالْحَمِيرِ لَتَرْكَبُوهَا وَزِينَةً وَيَخْلُقُ
مَا لَا تَعْلَمُونَ پ ۱۳ س نحل ع ۱

إِنَّ اللَّهَ لَا يَسْتَحْيِي أَنْ يَضْرِبَ مَثَلًا مَّا بَعُوضَةٌ فَمَا
فَوْقَهَا سوره البقره ۳۷

میں غور کرنے سے اونٹ گھوڑے، خچر، گدھے، مچھر، مکھی، مچھلی وغیرہ کا
تصور لازم آئے گا خواہ ان کا ذکر اظہار قدرت کے طور پر ہو یا انعاماتِ الہی
یا صفات غضب و قہر کی بنا پر ہو و یَخْلُقُ مَا لَا تَعْلَمُونَ اور فَمَا فَوْقَهَا
سے تو غیر معلوم اشیاء کا تصور تک ثابت ہوتا ہے

إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ وَالْأَرْضَ
حَنِيفًا وَمَا أَنَا مِنَ الْمُشْرِكِينَ پ ۷ س الانعام رکوع ۹

طریق استدلال

آیات سابقہ کی طرح جب تلاوت کرنے والا تلاوت کے ساتھ اس آیت

مبارک میں غور و فکر بھی کرے گا تو بقول حضرت مقیم الدین دامانی علیہ الرحمہ تصور روئے ذات خود و خیال آسمان و زمین دریں آیت امر لازمی است باوجودیکہ وَمَا نَا مِنَ الْمُشْرِكِينَ ہم موجود است، ازیں معلوم شد کہ صرف تصور و خیال غیر اللہ شرک نیست تاوقتیکہ غیر را بخداوند جل و علی شریک فی الذات یانی الصفات یانی العبادات اعتقاد نہ کند۔ رسالہ فتاویٰ الشیخ ص ۳۹-۴۰

اس آیت میں اپنے چہرہ اور جسم کا تصور نیز زمین و آسمان کا خیال لازمی امر ہے باوجودیکہ کلمہ وَمَا نَا مِنَ الْمُشْرِكِينَ (کہ میں مشرکین میں سے نہیں) بھی موجود ہے جس سے معلوم ہوا کہ صرف تصور و خیال غیر اللہ کا شرک نہیں تاوقتیکہ آدمی غیر اللہ کو ذات، صفات یا عبادت میں اللہ تعالیٰ کے ساتھ شریک اعتقاد نہ کرے

صحابی رسول رضی اللہ عنہما کا رابطہ رسول صلی اللہ علیہ وسلم

صحابی رسول حضرت ثوبان رضی اللہ عنہ بھی مُخْلِصِينَ صحابہ کرام رضی اللہ عنہم میں سے تھے۔ اور آپ کو اپنے مرشد ربی صلی اللہ علیہ وسلم سے دارفتگی کی حد تک محبت تھی ہر وقت رابطہ قلبی سے موصوف رہتے تھے۔ چنانچہ مروی ہے کہ ان کا رنگ زرد پڑ گیا تھا، ہمیشہ فکر مند سے نظر آتے تھے ایک بار شیخ کامل نبی برحق صلی اللہ علیہ وسلم نے ان سے اس کیفیت کی وجہ دریافت فرمائی جواباً "عرض کی یا رسول اللہ صلی اللہ علیہ وسلم آپ کی ذات مجھے جسم و جان اور جہاں سے زیادہ عزیز ہے جب کبھی آپ کی مجلس کے بعد گھر جاتا ہوں اور آپ کی محبت جوش مارتی ہے تو فوراً "آپ کے در دولت پر حاضر ہو کر زیارت سے مشرف ہوتا ہوں۔ لیکن مجھے فکر یہ ہے کہ کل

آخرت میں آپ جنت کے ارفع و اعلیٰ مقام پر ہوں گے۔ میں آپ کے ساتھ ہو نہیں سکتا۔ وہاں اگر آپ کی محبت کا غلبہ ہوگا تو کیسے آپ کے دیدار مبارک سے قلب کو تسکین فراہم کروں گا بس اسی فکر فردا نے مجھے پتلا دیا بنا دیا ہے۔ صحابی رسول رضی اللہ تعالیٰ عنہ کا رابطہ رسول صلی اللہ علیہ وسلم، اللہ تعالیٰ کو اس قدر پسند آیا کہ اسی موضوع پر ایک مستقل آیت نازل فرما کر ان کے لئے اور ان کے صدقہ دوسرے محبین صادقین کے لئے آخرت میں انبیاء علیہم السلام اور اولیاء اللہ کی معیت و رفاقت کا وعدہ فرمایا، رسول خدا صلی اللہ علیہ وسلم نے اس وقت ان کو بشارت سنا دی کہ مخلص فرمانبردار اور محبت کے متوالوں کو جنت میں بھی درجات میں تفاوت کے باوجود انبیاء علیہم السلام، صدیقین، شہداء، اور صالحین کا قرب حاصل ہوگا۔ وہ آیت درج ذیل ہے۔

وَمَنْ يُطِعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ
وَحَسَنَ أُولَٰئِكَ رَفِيقًا (۶۹) س النساء پ ۵۷

قرآن مجید کی درج ذیل آیت سے بھی شیخ کا ثبوت ملتا ہے۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (۱۱۹)

سورہ توبہ ع ۱۵

اے ایمان والو اللہ تعالیٰ سے ڈرو اور سچے بندوں کے ساتھ رہو۔

اس آیت مبارکہ میں صادقین (سچے بندوں) کے ساتھ رہنے کا حکم ہے اور اس کے لئے کسی مخصوص عرصہ و زمان کا ذکر بھی نہیں جس سے معلوم ہوتا ہے کہ اس سے معیت (ساتھ رہنا) دائمی مراد ہے اور اس حقیقت سے

بھی انکار نہیں کہ جسمانی طور پر آدمی ہر لمحہ کسی کے ساتھ نہیں رہ سکتا۔ اس صورت میں قلبی رابطہ اور باطنی معیت ہی کے ذریعے صادقین کے ساتھ رہا جا سکتا ہے اور رابطہ ہو جانے کے بعد سالک ہر لمحہ اپنے آپ کو شیخ کے حضور میں سمجھتا ہے۔ حضرت خواجہ عبید اللہ احرار اور حضرت محبوب سبحانی سیدنا عبدالقادر جیلانی رضی اللہ عنہما نے اسی آیہ مبارکہ سے رابطہ ثابت کیا ہے۔ سورہ یوسف میں ارشاد خداوندی ہے لَوْ لَا اَنْ رَّآیْ بُرْهَانَ رَبِّهِ یَعْنِیْ اَگر حضرت یوسف علیہ السلام اللہ عزوجل کی برہان کو نہ دیکھتے تو سیدہ زلیخا کی طرف متوجہ ہوتے لفظ برہان کے متعلق مفسرین کرام کا ایک قول یہ بھی ہے کہ برہان حضرت یعقوب علیہ السلام ہیں جن کی شکل مبارک اس وقت حضرت یوسف علیہ السلام کو نظر آئی فرما رہے تھے یَا یُوسُفُ اَتَعْمَلُ عَمَلَ السُّفْهَاءِ وَاَنْتَ مَكْتُوبٌ مِّنَ الْاَنْبِیَاءِ ص ۱۵ تفسیر خازن جلد سوم۔

(اے یوسف کیا آپ وہ عمل کریں گے۔ جو بے عقل کرتے ہیں؟ جبکہ آپ انبیاء علیہم

السلام کی فہرست میں لکھے ہوئے ہیں۔)

صحیح مسلم شریف میں ام المؤمنین سیدہ عائشہ صدیقہ رضی اللہ تعالیٰ عنہا سے رسول خدا صلی اللہ علیہ وسلم کے لئے کَاَنْتَ اَنْظُرُ (گویا کہ میں آپ صلی اللہ علیہ وسلم کو دیکھ رہی ہوں) اور حلیۃ الاولیاء میں حضرت عبداللہ بن مسعود رضی اللہ عنہ سے یہ الفاظ مروی ہیں کہ وَاللّٰهِ لَكَانَتْ اَرَى رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ فِیْ غَزْوَةِ تَبُوْكَ (خدا کی قسم گویا کہ میں غزوہ تبوک کے موقع پر رسول اللہ صلی اللہ علیہ وسلم کو دیکھ رہا ہوں) بس یہی تو تصور ہے کہ بظاہر جو غیر موجود ہو اس کو ذہن و خیال میں

موجود تصور کیا جائے فَبِهَذَا الْحَدِيثِ وَأَمثالِهِ الْوَارِدَةِ فِي الصِّحَاحِ
 اسْتَنْبَطُوا جَوَازَ تَصَوُّرِ الشَّيْخِ وَلَهُ وَجْهٌ لَكِنَّهُ لَا يَفْحَمُ
 الْمُنَاطِرُ (اس حدیث اور اس کی مثل صحاح ستہ میں موجود دوسری
 حدیثوں سے صوفیاء کرام نے تصور شیخ جائز ثابت کیا ہے لیکن جو بحث
 مباحثہ کرتا ہے (جس کو تنقید برائے مخالفت کی عادت ہے) وہ پھر بھی خاموش
 نہیں ہوتا، ہدایت الانسان بحوالہ مولانا عبدالحی صاحب ص ۱۰۲

حضرت ابو العباس مرسیؒ کا تصور رسول ﷺ

آپ حضرت ابوالحسن شاذلی رحمۃ اللہ علیہ کے قابل قدر شاگرد ہیں، آپ
 کے تصور رسول صلی اللہ علیہ وسلم کا یہ عالم تھا کہ ایک مرتبہ فقراء سے فرمایا
 اگر ایک لمحہ بھی رسول اللہ صلی اللہ علیہ وسلم میری آنکھوں سے او جھل
 ہو جائیں تو میں اپنے آپ کو مسلمانوں میں سے شمار نہ کروں۔

سورہ یوسف کھاس آیہ مبارکہ سے معلوم ہوا کہ مقرران الہی آڑے وقت
 میں اپنے متعلقین کے یہاں پہنچ کر ان کو گناہ سے بچا سکتے ہیں کم از کم اتنا تو
 صراحتاً ثابت ہوا کہ ایسے وقت میں مرید صادق، مرشد کامل کے تصور
 صورت کی بدولت لغزش سے بچ سکتے ہیں۔

اس مقام پر احقر مؤلف یہ عرض کرنا زیادہ مناسب سمجھتا ہے کہ یہ صرف
 تفسیری یا تاریخی نہیں بلکہ اس قسم کے واقعات میرے مرشد ربی حضرت سوہنا
 سائیں قدس سرہ العزیز کے اہل ذکر مریدین سے پیش آئے جن کو عین وقت
 پر حضور نور اللہ مرقدہ کی صورت نظر آئی، یا آپ کے لہجے میں زبانی
 تنبیہی آواز سننے میں آئی جس کے صدقے وہ زنا جیسے کبیرہ گناہ سے

بچے۔ اور آج بھی وہ زندہ اور اپنے ساتھ پیش آنے والے واقعہ کے خود گواہ ہیں

خدا نخواستہ اگر رابطہ اور تصور شیخ ناجائز اور شرک ہوتا تو وہ گناہ سے بچنے کا ذریعہ کب بنتا؟ شرک و کفر گناہ کے باعث تو ہیں ہدایت کے ذرائع ہرگز نہیں ہو سکتے، لہذا تجربہ و مشاہدہ سے تصور شیخ کا باعث ہدایت ہونا اس کے جواز کے لئے کافی گواہ ہے۔

چوں خلیل آمد خیال یار من

صورتش بت معنی او بت شکن

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ (۳۱) پ ۳ سورہ آل عمران ع ۴

(اگر تم اللہ تعالیٰ سے محبت رکھتے ہو تو میری تابعداری کرو وہ تمہیں دوست رکھے گا اور تمہارے گناہ بخش دے گا۔

نیز ارشاد فرمایا وَاتَّبِعْ سَبِيلَ مَنْ أَنَابَ إِلَيَّ پ ۲۱ اس لقمان

ترجمہ: اور اس کی تابعداری کرو جو میری طرف رجوع کئے ہوئے ہے۔

اول الذکر آیہ مبارکہ میں اتباع رسول صلی اللہ علیہ وسلم کا ذکر ہے اور دوسری آیت میں اہل اللہ کے اتباع کا حکم ہے لفظ اتباع کا معنی ہے کسی کی پیروی کرنا یا کسی کے نقش قدم پر چلنا۔

اور یہ بھی مسلمہ حقیقت ہے کہ کمال اتباع، کمال محبت کے بغیر ثابت و محقق نہیں ہو سکتا اور کمال محبت کے لئے کمال یادداشت محبوب ضروری ہے۔ کمال یادداشت کے ساتھ محبوب کی سیرت و صورت کا محب کے دل میں

آ جانا فطری بات ہے۔ اس کے علاوہ کسی کے نقش قدم پر چلنے کے لئے مقتدی کے طور طریقہ کو ذہن میں رکھنا بھی ضروری ہے۔ اس لئے تو رسول خدا صلی اللہ علیہ وسلم نے ارشاد فرمایا صَلُّوْا كَمَا رَأَيْتُمُوْنِي اُصَلِّي (اسی طرح نماز پڑھو جس طرح مجھے نماز پڑھتے دیکھو) اور بعینہ اسی کیفیت و صورت کے ساتھ نماز پڑھنے کے لئے ضروری ہے کہ صحابہ کرام نے اس کیفیت کو یاد رکھا ہو۔ چنانچہ متعدد صحابہ کرام رضوان اللہ علیہم اجمعین سے ثابت ہے کہ انہوں نے لوگوں کو نماز پڑھ کر دکھائی اور فرمایا بعینہ اسی طرح رسول اللہ صلی اللہ علیہ وسلم نماز پڑھا کرتے تھے۔

فتاویٰ کی مشہور و معروف کتاب فتاویٰ شامی میں علامہ ابن عبدین شامی قدس سرہ نے تحریر فرمایا۔ کہ تَشْهَدُ فِي السَّلَامِ عَلَيْكَ أَيُّهَا النَّبِيُّ وَرَحْمَةُ اللَّهِ أَوْ السَّلَامُ عَلَيْنَا وَعَلَى عِبَادِ اللَّهِ الصَّالِحِينَ کہتے وقت ان الفاظ کے معانی کا ارادہ کر کے پڑھے، محض نقل اور حکایت کی بنا پر نہ پڑھے یعنی اس وقت یہ ارادہ کر لے کہ میں بارگاہ رسول صلی اللہ علیہ وسلم میں خود ہدیہ سلام پیش کر رہا ہوں۔ اسی طرح اپنے نفس اور اولیاء اللہ پر بالمشافہ سلام کہے۔ اسی طرح التحیات للہ پڑھتے وقت خود نذرانہ تحیت پیش کرنے کی نیت کرے۔ مزید تائیداً فرمایا کہ اس موقع پر رسول اللہ صلی اللہ علیہ وسلم اِنِّي رَسُوْلُ اللّٰهِ (میں خدا کا رسول ہوں) پڑھتے تھے (اگر حکایت حال ماضی مقصد ہوتا تو اس قسم کی تخصیص نہ کرتے۔)

بِالْفَاظِ وَ يَقْصُدُ بِالْفَاظِ التَّشْهَدِ مَعَا نِيهَا مَرَادَةٌ لَهُ
عَلَى وَجْهِ الْاِنْشَاءِ كَاَنَّهُ يُحْيِي اللّٰهَ تَعَالَى وَيُسَلِّمُ عَلَى نَبِيِّهِ

وَعَلَى نَفْسِهِ وَ أَوْلِيَائِهِ لَا إِلَّا خُبَارَ عَن ذَالِكَ ذِكْرَهُ فِي
 الْمُجْتَبَى وَ ظَاهِرُهُ أَنَّ ضَمِيرَ عَلَيْنَا لِلْحَاضِرِينَ لَا
 حِكَايَةَ سَلَامِ اللَّهِ تَعَالَى وَ كَانَ عَلَيْهِ الصَّلَاةُ وَ السَّلَامُ
 يَقُولُ فِيهِ إِنِّي رَسُولُ اللَّهِ ص ۳۳۲ فتاوی شامی جزء اول

مولانا محمد مقيم الدين داماني قدس سره رساله فانی الشیخ ص ۳۸ میں
 فرماتے ہیں۔ خواندن بطریق انشاء در السَّلَامُ عَلَيْكَ أَيُّهَا النَّبِيُّ تَصَوُّر
 نبوی خصوصاً "برائے اصحاب کبار کہ بچشم ظاہر از دیدار مبارک مشرف شدہ
 بودند بوقت قُرْتِ السَّلَامِ عَلَيْنَا وَ عَلَى عِبَادِ اللَّهِ الصَّالِحِينَ
 خیال ذات خود و عباد صالحین خصوصاً "رہبر کامل خود کہ کمال آن در رگ و
 پوست قاری پیوستہ امر لازمی است

یعنی بطور انشاء (اپنی طرف سے نیت و ارادہ سے کچھ کہنا جس میں نقل
 کی نیت نہ ہو۔) السَّلَامُ عَلَيْكَ أَيُّهَا النَّبِيُّ پڑھتے وقت نبی اکرم صلی
 اللہ علیہ وسلم کا تصور خاص کر حضرات صحابہ کرام کے لئے جو ظاہری آنکھوں
 سے رسول اللہ صلی اللہ علیہ وسلم کی زیارت مبارکہ سے مشرف شدہ ہیں امر
 لازمی ہے۔ اسی طرح السَّلَامُ عَلَيْنَا وَ عَلَى عِبَادِ اللَّهِ الصَّالِحِينَ
 پڑھتے وقت اپنے وجود کا خیال اور دوسرے نیک بندگان خدا کا خیال خاص کر
 اپنے مرشد کامل کا تصور لازمی ہے جس کا کمال نماز پڑھنے والے (مرید کے)
 رگ و پوست میں سرایت کئے ہوئے ہے۔

اسی طرح حضرت علامہ محمد یوسف بنوری نے معارف السنن شرح جامع ترمذی ص

86 میں فرمایا ہے۔

ولیس غرضہ ان یقراء ہا علی وجد الحکایۃ والاخبار بل یقرہا

قاصداً بالفاظها ومعانيها المرادة على اوجه الانشاء منه راسكاً مقصدية نہیں
 کہ حکایت ماضی یا خبر کے انداز سے یہ الفاظ (السلام علیک ابہا النبی) ہے بلکہ اپنی
 طرف سے بطور انشاء معنی ذہن میں رکھ کر قصد و ارادہ سے یہ الفاظ ادا کرے۔

فتاویٰ عالم و حافظ حضرت ابوالحسنات مولانا عبدالحی لکھنوی رحمۃ اللہ علیہ:-

حضرت لکھنوی علیہ الرحمہ کے مجموعہ فتاویٰ جلد دوم ص ۳۳۰ اور سوم
 ص ۱۳۲ میں تصور شیخ کے متعلق استفتاء اور آپ کی جانب سے اثبات میں
 جوابات مذکور ہیں۔ چنانچہ جلد سوم ص ۱۳۲ کے استفتاء کے الفاظ یہ ہیں۔
 تصور مرشد کہ عند الصوفیہ معمول است درست است یا نہ (یعنی مرشد کا تصور
 جو کہ صوفیاء کے معمولات میں سے ہے 'جائز ہے یا نہیں) اس کے جواب
 میں تحریر فرمایا جائز است اکبر بہ نیت پاک این عمل کردہ اند شاہ ولی اللہ دہلوی
 در قول جمیل مینویسند قَالُوا وَالرُّكْنُ الْأَعْظَمُ رَبُّطُ الْقَلْبِ
 بِالشَّيْخِ عَلِيٍّ وَجْهِ الْمَحَبَّةِ وَالْتَعْظِيمِ وَيَلَا حِظَّ صُورَتَهُ
 الخ

مشائخ چشتیہ نے فرمایا ہے کہ مرشد کے ساتھ محبت اور تعظیم کی صفت پر
 دل لگانا (باطنی ترقی کے لئے) رکن اعظم ہے۔

جلد دوم کے استفتاء میں سائل نے تصور شیخ کے عدم جواز پر مولوی
 اسماعیل دہلوی کی کتاب صراط مستقیم کے حوالہ جات اور جواز تصور پر حضرت
 شاہ ولی اللہ قدس سرہ کی کتاب القول الجمیل کے حوالہ جات ذکر کر کے تشفی
 اور دفع تردد کے لئے آپ کی طرف رجوع کیا ہے۔

جواباً "حضرت لکھنوی قدس سرہ نے تحریر فرمایا قواں حسرت شاہ ولی اللہ
 دہلوی رحمۃ اللہ الیہ جو ان کے رسالے قول الجمیل میں مفصل و مدلل مرقوم

ہے مقرون بصدق و صواب ہے اور اقوال دیگر علماء صوفیہ کثر ہم اللہ تعالیٰ بھی اس قول کے مؤید ہیں اور تعالٰی علماء صوفیہ مشغل مذکور کے نسبت ثابت ہے اور کوئی محذور شرعی بھی مشغل مذکور میں نہیں پایا جاتا ہے۔ پس ربط قلب و کسب سعادت و جلب فیض علی وصف المحبتہ والتعظیم و از زیاد موانست و مجانست کے واسطے مشغل مذکور بالیقین جائز ہے کیونکہ علم کی دو قسمیں ہیں ایک علم ظاہر جس کا طریقہ تعلیم بھی بطور ظاہر معین ہے۔ دوسرا علم باطن کہ اس کی تعلیم بطور مخفی مقرر ہے اور ثانی اول سے انفع و اقوی و افضل ہے۔ مجموعہ فتاویٰ حصہ دوم ص ۳۳۵

حضرت لکھنوی رحمۃ اللہ علیہ کے مفصل فتویٰ پر جن علماء نے تائیدی نوٹ تحریر فرمائے ہیں ان میں ایک حضرت عبدالعزیز رحمۃ اللہ علیہ کا نوٹ ہے۔ آپ فرماتے ہیں واقعی اس مشغل میں کچھ حرج شرعی نہیں ہے جیسا کہ مولانا شاہ ولی اللہ علیہ الرحمہ نے اس کو قول جمیل میں مدلل بیان کیا ہے۔ بلکہ یہ مشغل ان حضرات کرام اولیاء اللہ العظام سے ماثور و منقول ہے کہ جن کی ولایت پر اجماع ہو گیا ہے پس انکار کرنا اس سے اور حرام جاننا اس کو نعوذ باللہ کہاں سے کہاں تک کس جگہ پہنچاتا ہے؟ اور اس تصور کو بت پرستی پر محمول کرنا اور ان آیات کو جو بت پرستی کی حرمت پر دال ہیں دلیل میں لانا اور اس فعل کو فعل بت پرستی پر قیاس کرنا قیاس مع الفارق ہے، باقی رہا یہ امر کہ جب ایسے ثقات میں اختلاف ہو تو ہم کس کے قول پر عمل کریں۔ صورت اس کا یہ ہے کہ متقدمین کے قول پر عامی کو عمل کرنا چاہئے۔ کیونکہ جس قدر علمائے متقدمین ہوں گے قریب ہوں گے، زمانہ آنحضرت صلی اللہ

علیہ وسلم سے جو خیر لازمہ ہے اور جس قدر بعد اس زمانہ سے ہو گا اسی قدر لقمہ کا زمانہ ہو گا جیسا کہ حدیث شریف **خَيْرُ الْقُرُونِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ** کے اشارہ النص سے ثابت ہوتا ہے۔
مجموعہ فتاویٰ ص ۳۳۷ جلد دوم

پیر طریقت مرشدنا حضرت شاہ ابوسعید دہلوی قدس سرہ نے شغل اولیٰ ذکر اسم ذات کی بحث میں ارشاد فرمایا۔ ”برائے دفع خواطر التجا و تضرع بجناب حضرت حق سبحانہ نماید و تصور صورت بزرگے کہ از و تلقین ذکر یافتہ مقابل دل یادرون دل نگہداشتن برائے دفع خواطر اثرے وارد و ہمین تصور صورت شیخ رازکر رابطہ می گویند ص ۹ ہدایتہ الطالین

”اور خیالات دور کرنے کے لئے بارگاہ الہی میں عاجزی و زاری کرے اور جس بزرگ سے ذکر کی تلقین حاصل کی ہے دل کے اندر یا دل کے مقابل اسی کی صورت کا تصور و خیال کرنا و سانس اور خیالات کے ختم کرنے میں پورا پورا اثر رکھتا ہے اور اسی تصور صورت شیخ کو ذکر رابطہ کہا جاتا ہے۔“

اسی کتاب کے ص ۱۲-۱۵ میں فرمایا۔ شغل سوم ذکر رابطہ است و آن عبارت از نگہداشتن صورت شیخ است درمدر کہ خود یا درون دل خود یا صورت خود را صورت شیخ تصور می نماید و چون رابطہ غالب می آید در ہر چیزے صورت شیخ بنظری در آید این رافانی الشیخ میگویند و این احوال بریں تباہ حال نیز درابتداء ورود یافتہ بود کہ از عرش تاثری صورت حضرت شیخ خود محیط می یا نتم جمع حرکات و سکنت خود را حرکات و سکنت آنحضرت می دیدم بیت

در دیوار چوں آئینہ شد از کثرت شوق

ہر کجای گرم روئے ترا می بینم

باید دانست کہ طریقہ رابطہ اقرب طرق است و منشاء ظہور عجائب و غرائب است، حضرت ایشان عروۃ الوثقیٰ خواجہ محمد معصوم رضی اللہ تعالیٰ عنہ فرمودہ اند کہ ذکر تنہا بے رابطہ و بے فنا فی الشیخ موصل نیست و رابطہ تنہا برعایت آداب صحبت کافی است۔

(تیسرا مشغل ذکر رابطہ ہے) اور اس کی چند صورتیں ہیں۔ اپنے شیخ کی شکل و صورت کو اپنے ذہن میں نگاہ رکھنا ۲۔ اس کی صورت کو اپنے دل کے اندر محفوظ رکھنا ۳۔ اپنی صورت کو شیخ کی صورت خیال کرنا، شیخ کا رابطہ جب مرید پر غالب آجاتا ہے تو اس کو ہر چیز میں اپنے شیخ کی صورت نظر آتی ہے اور اسی کو فنا فی الشیخ کہا جاتا ہے۔ واضح رہے کہ یہ تمام حالات اس تباہ حال (حضرت مولف قدس سرہ) پر بھی ابتداءً وارد ہوئے تھے۔ یہاں تک کہ عرش سے لے کر فرش تک اپنے پیر کی صورت کو محیط (گھیراؤ کرتے ہوئے) پایا اور اپنے جملہ حرکات و سکنات (خاموش بیٹھنے اور گھومنے پھرنے) کو اپنے شیخ کی حرکات و سکنات دیکھتا رہا۔ بیت کا ترجمہ:-

تمام درو دیوار شوق کے مارے آئینہ کی مانند معلوم ہونے لگے۔ اب جدھر دیکھتا ہوں آپ کے چہرہ انور کو دیکھتا ہوں۔ جاننا چاہئے کہ طریقت میں رابطہ کا راستہ دوسرے تمام راستوں کی نسبت زیادہ قریب راست ہے۔ اس کے علاوہ عجیب و غریب امور کے ظہور کا ذریعہ بھی ہے عُرْوَةُ الْوَثْقٰی حضرت خواجہ محمد معصوم علیہ الرحمہ نے فرمایا کہ رابطہ اور فنا فی الشیخ کے بغیر خالی ذکر منزل مقصود تک نہیں پہنچاتا، جبکہ آداب صحبت کی رعایت کے ساتھ خالی رابطہ بھی کافی ہو جاتا ہے۔

گو وصول الی اللہ کے لئے کثرت لوافل، کثرت صوم و صلوات، ریاضات و

مجاہدات، شب بیداری وغیرہ بھی عمدہ وسائل و ذرائع ہیں مگر ان سب سے زیادہ سہل، آسان اور زود اثر طریقہ رابطہ شیخ ہے۔

مکتوبات حضرت خواجہ محمد عثمان دامانی قدس سرہ میں ہے۔ رابطہ موصل تر برائے آن ست کہ بر بزرگ نالہ فیض جاری است ہر گاہ باور رابطہ حاصل شود ضرور از ان نالہ فیض بہرہ مندی شود (یعنی رابطہ دوسری چیزوں سے زیادہ وصول الی اللہ میں کار آمد اس لئے ہے کہ بزرگ (مرشد کامل) پر بارگاہ الہی سے فیض کا پرنالہ جاری رہتا ہے اس لئے اس کے ساتھ رابطہ حاصل ہوتے ہی ضرور مرید بھی اس پرنالہ سے فیض یاب ہو گا۔

مشہور محدث و ولی حضرت شاہ ولی اللہ رحمۃ اللہ علیہ فرماتے ہیں قَالُوا
وَالرُّكْنُ الْأَعْظَمُ رَبُّطُ الْقَلْبِ بِالشَّيْخِ عَلِيٍّ وَصِفِ الْمَحَبَّةِ
وَالتَّعْظِيمِ وَمَلَا حِظَةَ صُورَتِهِمُ الْقَوْلِ الْجَمِيلِ مترجم ص ۶۸
یعنی مشائخِ چشت قدس اللہ اسرارہم العلیہ نے فرمایا ہے کہ (سلوک کا)
بڑا رکن محبت اور تعظیم کے ساتھ اپنے مرشد سے دل لگانا اور اس کی صورت
کا ملاحظہ کرنا ہے۔

چوں خلیل، آمد، خیال یار من
صورتش بت معنی اوست شکن

شیخ محقق حضرت قبلہ محمد عبداللہ الحانی الخالدی نقشبندی قدس سرہ نے
طریق وصول الی اللہ (اللہ تک پہنچنے کے راستے) ذکر کرتے ہوئے فرمایا
الثَّانِيَةُ الرَّابِطَةُ وَهِيَ طَرِيقَةٌ مُسْتَقِيلَةٌ لِلْوُصُولِ وَعِبَارَةٌ
عَنْ رَبِّطِ الْقَلْبِ بِالشَّيْخِ الْوَاصِلِ إِلَى مَقَامِ الْمَشَاهِدَةِ

الْمُتَحَقِّقِ بِالصِّفَاتِ الذَّاتِيَّةِ وَحِفْظِ صُورَتِهِ فِي الْخِيَالِ وَ
لَوْ بَغِيْبَتِهِ فَرُؤَيْتَهُ بِمُقْتَضَى الدِّينِ إِذَا رُؤُوا ذَكَرَ اللهُ
تَحْصُلُ بِهَا الْفَائِدَةُ كَمَا تَحْصُلُ مِنَ الذِّكْرِ بِمُوجِبِ هُمْ
جَلَسَاءُ اللهِ الْبُحْبُوحَةِ السِّيْتَةِ ص ۴۲ مطبوعہ استنبول

وصول الی اللہ کا دوسرا طریقہ رابطہ ہے وصول الی اللہ کے لئے یہ مستقل
طریقہ ہے اور اس کا مطلب یہ ہے کہ شیخ کامل سے دل کا رابطہ پیدا کیا جائے
جو مقام مشاہدہ پر فائز اور صفات ذاتیہ سے متصف ہے اس کی صورت کو خیال
میں محفوظ رکھے اگرچہ وہ غائب ہو اس لئے کہ حدیث شریف ”اولیاء اللہ وہ
ہیں جن کے دیکھنے سے خدا یاد آجائے“ کے مطابق ان کے دیکھنے سے بھی
فائدہ حاصل ہوتا ہے، جیسے کہ اللہ تعالیٰ کے ذکر سے فائدہ حاصل ہوتا ہے۔
اس لئے کہ حدیث شریف سے ثابت ہے کہ یہ لوگ اللہ تعالیٰ کے ہمیشین
ہوتے ہیں۔

قدوة الساکین حضرت خواجہ محمد معصوم نقشبندی مجددی دہلوی قدس سرہ
نے سبع اسرار میں ذکر نفی اثبات کے شرائط تحریر کرتے ہوئے فرمایا۔
چھٹی شرط رابطہ ہے یعنی تصور صورت پیرو مرشد کا دل میں یا مقابل دل
کے یا اپنی ذات کو پیرو مرشد تصور کرنا۔ ص ۱۶ سبع اسرار
حضرت علامہ مولانا مقیم الدین دامانی قدس سرہ تحتہ العلماء کے حوالہ
سے لکھتے ہیں۔

الثَّالِثُ الرَّابِطَةُ: وَهِيَ تَصَوُّرُ صُورَةِ الشَّيْخِ فِي الْعَقْلِ
أَوِ الْقَلْبِ وَإِذَا الرَّابِطَةُ يُتَصَوَّرُ لِلسَّالِكِ صُورَةُ الشَّيْخِ فِي

كُلُّ شَيْءٍ وَهِيَ الْمُعْتَبَرُ بِالْفَنَاءِ فِي الشَّيْخِ وَاعْلَمْ أَنَّ أَفْضَلَ
 الْأَسْبَابِ وَالْأَرْفَقَ وَالْأَوْفَقَ هِيَ الرَّابِطَةُ وَالْمُلَازِمَةُ وَلِذَا
 صَارَ طَرِيقَةُ النَّقْشَبَنْدِيَّةِ أَفْضَلَ لِأَنَّهَا يَنْتَهِي إِلَى الصِّدِّيقِ
 رَضِيَ اللَّهُ عَنْهُ وَهُوَ مُلَازِمٌ مَعَ عَلَيْهِ السَّلَامُ وَقَوِيٌّ فِي
 الرَّابِطَةِ وَكَانَ رَفِيقَهُ فِي كُلِّ حَالٍ وَجَهَةٌ أَنْتُمْ مِنْ سَائِرِ
 النَّاسِ وَلِذَا قَالَ عَلَيْهِ السَّلَامُ مَا فَضَّلَ أَبُو بَكْرٍ بِكَثْرَةِ
 الصِّيَامِ وَالصَّلَاةِ وَ لَكِنْ بَسْرٍ وَقَدَرٍ فِي قَلْبِهِ فَلِهَذَا
 صَارَ بَدَايَةُ النَّقْشَبَنْدِيَّةِ نِهَائِيَّةٌ غَيْرُهَا مِنْ الطَّرِيقِ لِأَنَّ
 السَّالِكِينَ فِي طَرِيقٍ غَيْرِهَا إِذَا تَحَمَّلُوا الْمُشَقَّاتِ
 وَالرِّيَاضَاتِ وَالْمُجَاهَدَاتِ حَصَلَ لَهُمُ الذِّكْرُ فِي الْقَلْبِ
 وَالْجَدْبُ وَالْأَنْوَارُ فَكَانَ هَذَا الْحَالُ عِنْدَهُمْ عَزِيزًا وَ هَذَا
 الْحَالُ يَحْصُلُ بِتَوْفِيقِ اللَّهِ تَعَالَى فِي أَوَّلِ التَّوَجُّهِ وَ أَخَذَ
 الذِّكْرُ فَكَانَ بَدَايَتُهُمْ نِهَائِيَّةً الْأَخِيرِينَ رَسُولَهُ فَنَاقِي الشَّيْخِ ص ٥٤ ٥٨

(تیسری قسم رابطہ ہے اور رابطہ دل یا عقل میں شیخ کی صورت کے تصور
 و خیال کو کہتے ہیں اور رابطہ کی بدولت سالک کو ہر چیز میں شیخ کی صورت نظر
 آتی ہے۔ اور اسی کو فنا فی الشیخ کہتے ہیں اور جان لو کہ (وصول الی اللہ کے)
 اسباب میں سے بہتر آسان اور سالک کے مزاج کے زیادہ موافق طریقہ شیخ کا
 رابطہ اور پابندی صحبت ہے یہی وجہ ہے کہ طریقہ عالیہ نقشبندیہ دوسرے تمام
 طریقوں سے افضل ہے۔ (کہ اسی میں تصور شیخ کا زیادہ اہتمام کیا جاتا ہے) کہ
 یہ سلسلہ حضرت ابوبکر صدیق رضی اللہ عنہ سے جا ملتا ہے جو کہ ہمیشہ

رسول اللہ صلی اللہ علیہ وسلم کے ساتھ رہا کرتے تھے اور نسبت رابطہ میں بہت قوی تھے ہر حال میں رسول اللہ صلی اللہ علیہ وسلم کے رفیق تھے اور محبت رسول صلی اللہ علیہ وسلم کے معاملہ میں دیگر صحابہ کرام رضی اللہ عنہم سے زیادہ کامل تھے اسی لئے تو رسول اللہ صلی اللہ علیہ وسلم نے فرمایا کہ ابو بکر رضی اللہ عنہ کی فضیلت زیادہ روزے رکھنے اور زیادہ نمازیں پڑھنے کی وجہ سے نہیں لیکن ایک بھید کی وجہ سے ہے جو ان کے دل میں قرار پکڑے ہوئے ہے۔“

اسی وجہ سے کہا گیا کہ نقشبندیہ کی ابتدا وہاں سے ہوتی ہے جہاں دوسروں کی انتہاء ہوتی ہے۔ اس لئے کہ دوسرے طریقوں کے ساتھ لیکن جب محنتیں مشتتیں برداشت کرتے ہیں تب ان کے دل میں ذکر جذبہ اور انوار الہی حاصل ہوتے ہیں جس کی بنا پر وہ حالت ان کو عزیز ہوتی ہے جبکہ اللہ تعالیٰ کے فضل سے نقشبندی حضرات کو پہلی توجہ اور ذکر حاصل کرتے ہی یہ حالت حاصل ہو جاتی ہے لہذا ان کی ابتداء دوسروں کی انتہاء سے ہوتی ہے۔

حضرت شیخ ابوالعباس برسی رحمۃ اللہ علیہ کا قول ہے لو صحب عنی رسول اللہ ﷺ طرفہ عین ماعدت نفسی من المسلمین روح المعانی (22)

اگر حضور ﷺ ایک لمحہ کے لئے بھی میری نگاہوں سے اوچھل ہو جائیں تو اس لمحہ میں خود کو مسلمان ہی تصور نہ کروں۔

جس سے معلوم ہوا کہ حضرت ابوالعباس رحمۃ علیہ ہر وقت رابطہ و تصور بلکہ زیارت رسول ﷺ سے فیضیاب ہوتے رہے تھے۔

ربط و عقیدت

مشہور و معروف عارف باللہ حضرت شیخ شرف الدین احمد بن یحییٰ المنیری رحمۃ اللہ علیہ فرماتے ہیں۔

مرید را باید که ربط قلب با پیر بود و معنی ربط قلب این است کہ بدانند کہ مرا بخدائے تعالیٰ نرساند مگر پیر من الشیخ فی قومہ کالنبی فی امتہ اشارہ در حق ایشان است و ہر چہ پیر بفرماید از اں تجاوز نہ کند اگر چہ ہزاراں ہم عصر بہ آں جا باشند و در اں وقت دیگر اں ہم پیراں و مرشداں باشند و گویند اگر مرید بدانند کہ بہتر از پیر من دیگرے ہست در کار مریدی درست نیاید و غرض او حاصل نہ شود۔ لطائف المعانی ص ۴ ملفوظات حضرت منیری قدس سرہ

مرید کو چاہئے کہ اپنے پیر سے ربط قلب قائم کرے، ربط قلب کا مطلب یہ ہے کہ مرید یہ سمجھے کہ مجھے اپنا پیر ہی خدا تعالیٰ سے ملانے کا کوئی دوسرا نہیں، ”پیر اپنے متعلقین کو اس طرح فیض و فائدہ پہنچاتا ہے۔ جس طرح نبی اپنی امت کو فائدہ پہنچاتا ہے۔“ کہنے میں اسی طرف اشارہ ہے۔ ”مرید کو چاہئے کہ جو کچھ پیر حکم کرے اسی پر عمل پیرا رہے اس سے آگے نہ بڑھے اگرچہ ان کے ہم عصر اور بھی موجود ہوں اور اس وقت میں دوسرے پیر و مرشد بھی ہوں۔ لیکن اگر (خدا نخواستہ) مرید یہ سمجھے کہ میرے پیر سے بڑھ کر کامل کوئی اور ہے تو ابھی یہ مریدی کی راہ میں کچا ہے اور اس کو (یہ عقیدہ رکھتے ہوئے) کوئی مقصد حاصل نہ ہوگا۔

نماز میں تصور و رابطہ شیخ :-

نماز میں رابطہ شیخ کے جواز و عدم جواز کے بارے میں مولانا نور الدین تائکنندی رحمۃ اللہ علیہ (جو کہ خلیفہ تھے حضرت خواجہ عبید اللہ احرار علیہ الرحمہ کے) اور مولانا زادہ فرکتی رحمۃ اللہ علیہ کا باہمی اختلاف تھا مولانا نور الدین تائکنندی رابطہ شیخ میں مستغرق و مغلوب الحال رہتے تھے جبکہ مولانا زادہ فرکتی اس قسم کے رابطہ کے مخالف تھے اور معلوم ہونے پر حضرت تائکنندی قدس سرہ کو سختی سے تنبیہ کرتے ہوئے کہا کہ اگر نماز میں اس طریقہ پر مشغول رہو گے تو کافر ہو جاؤ گے (العیاذ باللہ) لہذا آئندہ ہرگز ہرگز نماز میں اس طریقہ کی مشغولی اختیار نہ کرنا وغیرہ۔

الغرض جب مذکورہ ماجرا حضرت احرار نقشبندی نور اللہ مرقدہ کو معلوم ہوا تو مولانا زادہ سے مخاطب ہو کر ارشاد فرمایا شخصے رادر نماز دل بہ املاک و اسباب و عبید و زبل و مواشی و انبار و ساڑ اشیاء خیسے می رود کافر نیست، اگر مٹونے رادل مٹونے مرتبط باشد چرا مؤمنی بکفری مشود؟ فتاویٰ الشیخ ص ۶۵ یعنی نماز پڑھتے ہوئے اگر کسی کے دل میں مال اسباب ثلاثوں جانوروں بلکہ ان کے گوبر یا دوسری چیزوں کا خیال آجاتا ہے پھر بھی کافر نہیں ہوتا۔ تو اگر کسی مؤمن کے دل کا تعلق دوسرے مؤمن سے ہو جائے تو وہ کیونکر کافر ہو سکتا ہے۔

مرآة العاشقین ملفوظات حضرت خواجہ شمس الدین سیالوی چشتی قدس سرہ میں مذکور ہے کہ ایک دفعہ حضرت مولانا محمد عظیم صاحب سکندہ کنطل نے آپ کی خدمت میں عرض کی کہ اگر نماز میں تصور شیخ حاصل ہو جائے تو اس کا کیا

حکم ہے؟ سکر ارشاد فرمایا جائز است کہ پیش امام تصور نمودہ سجدہ کند
ص ۶۳ حوالہ مذکور

یعنی اس کو چاہئے کہ شیخ کو پیش امام تصور کر کے سجدہ کر لے (پیش امام
کی قید اس لئے پڑھائی کہ سجدہ کی حقیقت واضح ہو کہ شیخ کتنا ہی باکمال کیوں
نہ ہو لیکن وہ سجدہ کے قابل نہیں، سجدہ اسی واحد، احد ذات کو لائق و روا ہے
اور بس)

حدیث عشق زحافظ شنونہ ازواعظ

اگرچہ صنعت بسیار در عبارت کرد

سند الاولیاء والا صفیاء حضرت امام ربانی مجدد و منور الف ثانی نقشبندی
سرمندی نور اللہ مرقدہ نے حضرت خواجہ محمد اشرف صاحب اور حاجی محمد فرحتی
رحمتہ اللہ علیہما کے ایک خط کے جواب میں رابطہ شیخ کے موضوع پر مفصل و
عمدہ جواب تحریر فرمایا۔ تبرکاً" بلفظہ ذکر کیا جاتا ہے۔ خواجہ محمد اشرف و رزاش
نسبت رابطہ رانوشتمہ بودند کہ بحدے استیلا یافتہ است کہ در صلوة آزا مسجود خود
میدانندی بیند و اگر فرضاً نفی میکند مستغنی نمی گردد۔ محبت اطوارا این دولت
متمنائے طلاب است از ہزاراں نیکی را اگر بدہند صاحب این معاملہ مستعد تام
المناسبت است محتمل کہ باندک صحبت شیخ مقتدی جمیع کمالات اورا جذب
نماید رابطہ را چرانفی کنند کہ او مسجود الیہ است نہ مسجودہ چرا محاریب و مساجد
رانفی نہ کنند۔ ظہور این قسم دولت سعادت مند ان را میسر اجنت تا در جمیع احوال
صاحب رابطہ را متوسط خود دانند و در جمیع اوقات متوجہ او باشند نہ در رنگ
جماعتہ بیدولت کہ خود را مستغنی دانند و قبلہ توجہ را از شیخ خود منحرف سازند و

معاملہ خود برابر ہم زند

از مکتوبات حضرت امام ربانی قدس سرہ مکتوب نمبر ۳۰ دفتر دوم حصہ ششم

ص ۶۷، ۶۸

خواجہ محمد اشرف نے رابطہ کی ورزش کے متعلق لکھا تھا کہ رابطہ کا اس قدر غلبہ ہے کہ نماز میں اس کو (مرشد کو) مسجود سمجھتا اور دیکھتا ہوں اگر بالفرض اس (تصور کو) ہٹانا چاہوں تو بھی نہیں ہٹتا۔

اے محبت کے متوالے یہ دولت تو سلوک کے طالبوں کی تمنا کی ہوئی چیز ہے (اس کو وہ بہت محبوب رکھتے ہیں) ہزاروں میں سے کسی ایک کو سہی مگر دیتے ضرور ہیں۔ جس کو یہ کیفیت حاصل ہو وہ صاحب استعداد اور مرشد سے کامل مناسبت والا ہے۔ ہو سکتا ہے کہ شیخ کامل کی مختصر سی صحبت سے ہی اس کے جملہ کمالات حاصل کر لے رابطہ کی نفی کیوں کرتے ہو؟ وہ (مرشد) تو مسجود الیہ یعنی جہت سجدہ ہیں، مسجودہ (جسے سجدہ کیا جائے) نہیں ہیں (اور اگر کسی چیز کی طرف منہ کرنا ہی شرک ہے تو) محرابوں اور مسجدوں کو آگے سے کیوں نہیں بٹاتے؟ اس قسم کی دولت نیک بختوں کو نصیب ہوتی ہے تاکہ وہ ہر حال میں صاحب رابطہ یعنی شیخ مقتدی کو واسطہ (قرب الہی کا) سمجھ کر ہر وقت اس کی طرف متوجہ رہیں۔ ان بد نصیبوں کی جماعت کے رنگ میں نہ ہونا چاہئے جو اپنے آپ کو (شیخ کی نسبت سے) بے پرواہ سمجھتے اور قبلہ توجہ کو شیخ کی جانب سے پھیر لیتے ہیں اور نتیجتاً اپنا معاملہ برباد کر بیٹھتے ہیں۔

نیز اسی مکتوب میں مولانا حاجی محمد صاحب کے اور دو وظائف میں کوتاہی

نے کے جواب میں تحریر فرمایا۔

مولینا حاجی محمد اظہار نمودہ بودند کے قریب دو ماہ است کہ فتورے در مشغولی رفتہ است و آل ذوق و حلاوت کہ سابقہ داشت نماندہ۔ مودت اطوارا غم نیست اگر در دو چیز فتورے رفتہ باشد یکے ازاں دو چیز متابعت صاحب شریعت است علیہ و علی آلہ الصلوٰت و التسلیمات و التہیات دویم محبت و اخلاص است بَشَّحِ خُود۔ باثبوت این دو چیز اگر ہزاراں ظلمات و کدورات طاری شوند باک ندارد آخر اوراضایع نخواہند گذاشت، اگر عیاذا باللہ سبحانہ یکے ازیں دو چیز نقصان پیدا کرد خرابی در خرابی است اگرچہ بحضور و جمعیت باشد کہ آل استدراج ست کہ عاقبت خرابی دارد و از حضرت حق سبحانہ و تعالیٰ بتشریح و زاری ثبات این دو امر خواہند و استقامت بریں دو مسألت نمایند **فَاِنَّهُمَا مَبْلَاكُ الْأَمْرِ وَ مَدَارُ النَّجَاةِ وَالسَّلَامِ عَلَيْكُمْ**

مولینا حاجی محمد صاحب نے دو ماہ سے مشغولی میں سستی اور سابقہ لذت و سرور نہ ہونے کا اظہار کیا ہے۔ اے محبت کے متوالے کوئی فکر نہ کریں اگر دو چیزوں میں خلل واقع نہیں ہوا ایک صاحب شریعت یعنی رسول اللہ صلی اللہ علیہ وسلم کی تابعداری دوم اپنے شیخ سے محبت اور اخلاص۔ ان دو چیزوں کے مضبوط ہوتے ہوئے اگر ہزاروں تاریکیاں اور اندھیریاں درپیش ہوں تو بھی پرواہ نہ کریں بالآخر اسے ضائع ہونے نہیں دیں گے۔ لیکن اگر اللہ تعالیٰ پناہ میں رکھے ان دو میں سے کسی ایک میں فتور واقع ہو جائے تو تباہی در تباہی ہے خواہ بظاہر قلبی تسکین اور حضور حاصل ہو۔ اس لئے کہ یہ استدراج ہے جس کا نتیجہ نقصان ہی ہوتا ہے۔ لہذا بارگاہ خداوندی میں عجز و زاری کے ساتھ ان دو چیزوں کی مضبوطی طلب کرو اور ان ہی دو چیزوں پر استقامت کا سوال کرو۔

اس لئے کہ امر طریقت کا مدار نیز نجات کا مدار ان دو چیزوں پر ہے۔ والسلام
علیکم

رابطہ شیخ اور مولینا جامی قدس سرہ السامیۃ۔ اصول و فروع ' فنون و علوم ظاہرہ کے ماہر اور امور باطن کے عارف حضرت مولینا عبدالرحمان جامی رحمۃ اللہ تعالیٰ علیہ نے رسالہ "سررشتہ دولت" میں تفصیل و تشریح کے ساتھ رابطہ شیخ کے فوائد اور ضرورت پر بحث فرمائی ہے۔ فرمایا! سیوم طریق ذکر رابطہ است با پیرے کہ بہ مشاہدہ رسیدہ باشد وہ تجلیات ذاتیہ مستحق گشتہ دیدار وے، ممتحنائے ہم الذین اذاروا ذکر اللہ فائدہ ذکر وہو صحبت وے، ممتحنائے ہم جلساء اللہ نتیجہ صحبت مذکور وہد پس چوں دولت دیدار و صحبت چنین عزیزے دست وہو اثر آزار خود یا بد چنداں کہ تواند آں اثر را با خود نگاہ دارد، و اگر در آں معنی فتورے واقع شود باز بہ صحبت آں عزیز مراجعت نماید تا بہ برکت صحبت شریف آں معنی پر تو اندازد وہم چنین مرہ بعد اخری تا آں زمان کہ آں کیفیت ملکہ وے گردد و اگر چنانچہ آں عزیز غائب باشد صورت وے را در خیال گرفت بجمیع قوی ظاہری و باطنی متوجہ قلب صنوبری گردد، و ہر خواطرے کہ در آید نفی کند تا آں کیفیت غیبت بے خودی روئے نماید، و بتکرار آں معاملہ ملکہ گردد و ہیچ طریق از آں اقرب نیست۔ بسیار باشد کہ چوں مرید راقبیت آں باشد کہ پیر درو تصرف کند در اول صحبت وے را بہ ترتیب مشاہدہ رساند و چوں کہ وجود عزیز آں چنین عزیزے را پس روزگار اعز من الکبریت الاحمر است می باید کہ بہ یکے از آں دو طریق کہ پیشتر مذکور شد یعنی طریق مراقبہ و طریق نفی و اثبات اشتغال دارد۔ ص ۷۷-۷۸

رسالہ فتاویٰ الشیخ بحوالہ معمولات حضرت مرزا مظہر جان جاناں قدس سرہ۔

تیسرا طریقہ ذکر رابطہ ہے۔ ایسے پیر کے ساتھ رابطہ جو مقام مشاہدہ (خداوندی) تک پہنچا ہوا ہو اور اسے ذاتی تجلیات حاصل ہوں۔ اس کا دیکھنا حدیث (اولیاء اللہ وہ لوگ ہیں جن کو دیکھا جائے خدا یاد آ جائے) کے مطابق ذکر الہی کا فائدہ دیتا ہے اور اس کی صحبت حدیث (یہ لوگ اللہ تعالیٰ کے ہم نشین ہیں) کے مطابق اللہ تعالیٰ کے ساتھ بیٹھنے پر منتج ہوتی ہے لہذا جب ایسے پیارے کی صحبت و زیارت کی دولت ہاتھ آ جائے اور مرید صحبت کا اثر بھی اپنے اندر پائے تو چاہئے کہ جس قدر ہو سکے اس اثر کو اپنے وجود میں باقی رکھے اور اگر (کسی وجہ سے) اس نعمت میں فرق محسوس کرے تو چاہئے کہ پھر سے ان کی صحبت میں چلا جائے تاکہ ان کی صحبت کی برکت سے وہ حالت پھر سے لوٹ آئے اور بار بار ایسا کرتا رہے یہاں تک کہ یہ حالت اس کا ملکہ بن جائے (بلا تکلف حاصل رہے)

اگر ایسا پیارا (بزرگ) غائب ہو تو اس کی صورت کا خیال کر کے ظاہری اور باطنی قوتوں سے قلب صنوبری (دل) کی طرف متوجہ ہو جائے اور جو خطرہ دل پر گذرے اس کو ہٹاتا رہے یہاں تک کہ غیر اختیاری غیبت کی وہ کیفیت حاصل ہو جائے اور اس کے بار بار دہرانے سے یہ معاملہ ملکہ بن جائے (بلا تکلف حاصل رہے) نیز یہ بھی یاد رہے کہ قرب الہی کے طریقوں میں اس سے بدھ کر کوئی بھی طریقہ قریب نہیں ہے۔

بارہا یہ بھی ہوا ہے کہ مرید میں تصرف قبول کرنے کی صلاحیت دیکھ کر شیخ کمال نے پہلی ہی صحبت میں اس کو مقام مشاہدہ تک پہنچا دیا لیکن چونکہ

ایسے پیاروں کا پایا جانا آج کے زمانہ میں کبریتِ احمر (سرخ گندھک) سے بھی زیادہ نایاب ہے۔ لہذا چاہئے کہ مذکورہ دو طریقوں یعنی طریقہ مراقبہ اور نفسی اثبات میں سے ایک کا شعبہ اختیار کرے) چند اشعار

گر نقش کئی بلوچ دل صورت او

زان نقش بہ نقشبند یابی رہے

سرِ غمِ عشقِ درد منداں دانند

سے خود مٹشائیں و خود پسنداں دانند

از نقش تو اں بہ سوئے بے نقش شدن

و ایں نقشِ غریبِ نقشبنداں دانند

یعنی اگر اس کی (پیر کی) صورت اپنے دل پر نقش کرے گا تو اس نقش سے نقش بنانے والے (اللہ تعالیٰ) کی راہ پائے گا۔

عشق کے غم کا راز درد مند ہی جانتے ہیں خود غرض اور خود پسند نہیں جانتے۔ نقش سے بے نقش کی طرف پہنچا جا سکتا ہے۔ اور یہ عجیب نقش نقشبندی طریقے والے ہی جانتے ہیں۔

رابطہ شیخ عروۃ الوثقیٰ حضرت محمد معصوم قدس سرہ کی نظر میں:-

آپ نے حضرت محمد ابراہیم رحمۃ اللہ علیہ کے نام رابطہ 'اتباع سنت اور صحبت شیخ کے بارے میں ایک مفصل مکتوب تحریر فرمایا جس کے ابتدائی کلمات یہ ہیں:-

بِسْمِ اللّٰهِ حَامٍ تَاللّٰهِ الْعَظِيمِ وَ مُصَلِّيًّا عَلٰی رَسُوْلِهِ الْكَرِيْمِ

سیادت و نقابتِ پناہ آور طریقہ ماہدارِ وصولِ درجہ کمالِ مربوطِ رابطہ محبت

است بشیخ مقتدی طالب صادق ازراہ محبتے کہ بشیخ دارد اخذ فیوض و برکات از باطن اومی نماید و بمناسبت معنویہ ساغۃ فساغۃ برنگ اومی برآید گفتہ اند فانی الشیخ مقدمۃ فائے حقیقی است ذکر تنہا بے رابطہ مسطورہ و بے فانی الشیخ موصل نیست ذکر ہر چند از اسباب وصول است لیکن غالباً مشروط بر رابطہ محبت و فنا در شیخ است آری اس رابطہ تنہا با رعایت آداب صحبت و توجہ والتفات شیخ بے التزام طریق ذکر موصول است۔ مکتوب ۷۸۔
دفتر اول ص ۱۹۶

(خطبہ مسنونہ کے بعد) محترم بزرگو پیشواؤ ہمارے طریقہ میں کمال درجہ پر فائز ہونا شیخ مقتدی سے رابطہ محبت قائم کرنے سے وابستہ ہے۔ مرید صادق مرشد کامل سے محبت کی بدولت فیوض و برکات ان کے (مرشد کے) باطن سے اخذ کرتا ہے۔ باطنی مناسبت کے ذریعے لمحہ بہ لمحہ اس کے رنگ میں رنگا جاتا ہے۔ اس لئے تو بعض صوفیاء نے فرمایا ہے کہ فانی الشیخ حقیقی فنا کے لئے پیش خیمہ ہے۔ مطلوب کے رابطہ اور فانی الشیخ کے بغیر محض ذکر منزل رساں نہیں ہے گو ذکر کتنا ہی اسباب وصولی میں سے اہم ہے۔ لیکن اکثر و بیشتر رابطہ محبت اور فانی الشیخ اس کے لئے شرط کے طور پر ضروری ثابت ہوئے ہیں۔ البتہ طریق ذکر کی پابندی کے بغیر بھی محض رابطہ جبکہ آداب صحبت اور توجہ والتفات شیخ سے وابستہ ہو مطلوب تک پہنچا سکتا ہے۔ (یہ اس لئے کہ رابطہ کے بعد تدریجاً "تدریجاً" ذکر کی پابندی بھی نصیب ہو جاتی ہے۔)
مکتوب نمبر ۵۰ میں بھی اسی موضوع پر کافی عمدہ تحقیق فرمائی ہے۔
رابطہ میں فتور، اعمال میں نکاسی پیدا کرتا ہے۔

سیدنا امام ربانی قدس سرہ نے خواجہ محمد اشرف صاحب کے نام تحریر فرمایا۔ ”پرسیدہ بودند کہ لمّ این چیت کہ چوں در نسبت رابطہ فتور میرود“ در اتیان سائر طاعات التذاذ نمی یابد“ بدانند کہ ہاں و عیے کہ سبب فتور رابطہ گشتہ است مانع التذاذ او است گاہ ہست کہ سبب فتور قبض بود و گاہ کدورتے طاری می گردد“ بواسطہ ارتکاب زلات اگرچہ اندک بود“ وجہ اول مذموم نیست بلکہ از لوازم سلوک طریقہ است و عروض وجہ دوم رادارک توبہ و استغفار باید نمود تا بکرم اللہ سبحانہ اثر آن مرتفع گردد“ وچوں تمیز میان قبض و کدورت وقت می طلبید بہر حال توبہ و استغفار نافع است حضرت حق سبحانہ و تعالیٰ باستقامت داراد والسلام ص ۸۷-۸۸ مکتوب نمبر ۱۰ دفتر سوم حصہ نہم

جناب نے دریافت کیا تھا کہ جب رابطہ میں خلل واقع ہو جاتا ہے تو تمام عبادات میں پہلی سی لذت نہیں رہتی اس کی وجہ کیا ہے؟

جان لیں کہ جو چیز نسبت رابطہ میں فتور کا باعث بنی ہے وہی چیز لذت عبادت سے مانع ہے۔ بعض اوقات قبض (طریقت میں) فکر مندی کی سی کیفیت پیدا ہو جانے کو قبض اور اس کے ختم ہونے کو بسط سے تعبیر کرتے ہیں) کی وجہ سے اس قسم کا خلل واقع ہوتا ہے۔ اور کبھی نملوں کے ارتکاب کی وجہ سے میل کچیل پیدا ہو جاتی ہے اگرچہ وہ معمولی ہی ہو پھر بھی رابطہ میں کمزوری اور عبادات میں دل نہ لگنے کا باعث بنتی ہے۔

پہلی قسم (قبض والی) بری نہیں بلکہ سلوک طریقت کے لوازمات میں سے ہے اور اگر دوسری صورت لاحق ہو جائے تو توبہ و استغفار سے اس کا تدارک کرنا چاہئے تاکہ اللہ تعالیٰ کے فضل و کرم سے اس کا اثر زائل ہو

جائے۔

لیکن چونکہ قبض و کدورت کے درمیان فرق کرنا بہت مشکل ہے اس لئے ہر حال میں توبہ و استغفار مفید ہے اللہ تعالیٰ استقامت عطا فرمائے۔
والسلام۔



رابطہ شیخ کی ضرورت

علماء محققین کی نظر میں

حضرت خواجہ ضیاء الدین خالدی نقشبندی قدس سرہ نے اس اہم موضوع پر ”رسالۃ فی تحقیق الربطۃ“ کے نام سے عربی میں ایک عمدہ مستقل کتاب تحریر فرمائی ہے۔ جس کے چند اقتباسات پیش خدمت ہیں۔

فرمایا: اس مسکین کے کانوں تک یہ بات پہنچی ہے کہ حق الیقین کے اسرار سے غافل بعض افراد نے رابطہ کو بدعت کہا ہے۔ اور وہ یہ سمجھتے ہیں کہ اس کی کوئی اصل اور حقیقت نہیں ہے ایسا ہرگز نہیں ہے۔ بلکہ طریقہ عالیہ نقشبندیہ میں اس کی اصل موجود ہے۔ صرف یہی نہیں بلکہ کتاب اللہ اور سنت رسول اللہ صلی اللہ علیہ وسلم پر عمل پیرا ہونے کے بعد وصول حق تعالیٰ کے اسباب میں سے یہ ایک قابل قدر ذریعہ ہے یہاں تک کہ ہمارے طریقہ کے بعض حضرات نے راہ سلوک میں محض اسی پر اکتفا بھی کیا۔ بعض دیگر حضرات نے اور وظائف بھی بتائے ہیں لیکن ساتھ ہی یہ بھی ضرور کہا ہے کہ فتاویٰ الشیخ کے لئے زیادہ قریب طریقہ رابطہ ہے اور رابطہ شیخ فتاویٰ اللہ کے لئے ایک طرح کا مقدمہ ہے۔ بعض حضرات نے نص قطعی بِآيَاتِهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ (۱۱۹) سورۃ توبہ

(اے ایمان والو! اللہ تعالیٰ سے ڈرو اور سچے بندوں کے ساتھ رہو) سے رابطہ کو ثابت کیا ہے۔ سادات کبار نقشبندیہ میں سے حضرت خواجہ عبید اللہ احرار قدس سرہ نے فرمایا جس کا خلاصہ یہ ہے کہ کلام رب العالمین میں صادقین کے ساتھ رہنے کا حکم کیا گیا ہے۔ ساتھ رہنے کی دو صورتیں ہیں۔

راہ حقیقت

صورۃً (ظاہری) معنی (باطنی) معنوی ساتھ رہنے سے رابطہ شیخ ہی مراد ہے۔
 رابطہ شیخ کا یہی تو مطلب ہے کہ مرید سالک اپنے ذاتی فی اللہ شیخ کامل و
 روحانیت سے استفادہ کے لئے کثرت سے اس کی صورت کا پاس کرے اس
 سے مرید کی تربیت ہوگی۔ غائب ہوتے ہوئے بھی حضور و موجودگی کی طرح
 مستفیض ہوگا اس کی بدولت غلط کاموں سے رکے گا (ظاہر ہے کہ) اس قسم
 کے رابطہ کا انکار اور تو کوئی نہیں کرے گا ہاں وہ کر سکتا ہے جس کی پیشانی پر
 اللہ تعالیٰ نے خسران (گھاٹا) لکھ دیا ہو (العیاذ باللہ تعالیٰ) اس لئے کہ جو شخص
 اولیاء اللہ کا معتقد ہوگا (وہ تو انکار کر نہیں سکتا اس لئے کہ) اولیاء اللہ نے اس
 کے عمدہ ہونے کی تصریح کی اور اس کے عظیم نفع کو متفقہ طور پر مانا ہے۔
 دوسری طرف ائمہ شریعت، اصول و فروع کے ماہرین حتیٰ کہ چاروں مذاہب
 کے ائمہ کرام نے صراحتاً "اس کا ذکر فرمایا ہے تاہم اس موضوع پر چند دلائل
 ذکر کئے دیتا ہوں۔

۱۔ صاحب کشاف (علامہ زمخشری) باوجودیکہ اعتدال سے منحرف
 اور انکار و اعتزال سے متصف ہے (فرق معتزلہ سے تعلق رکھتا ہے) اس نے
 بھی قصہ حضرت یوسف علیہ السلام میں لفظ برہان کی تشریح کرتے ہوئے لکھا
 ہے کہ آپ نے تین بار حضرت یعقوب علیہ السلام کی آواز سنی اِیَّاكَ وَ
 اِیَّاهَا (اپنے آپ کو اس سے بچاؤ) تیسری بار کے بعد خود حضرت یعقوب علیہ
 السلام کی صورت ظاہر ہوئی کہ اپنی مبارک انگلیاں دانتوں میں دبیئے ہوئے
 تھے نیز ایک روایت میں ہے کہ آپ نے دست مبارک حضرت یوسف علیہ
 السلام کے سینہ پر پھیرا

ائمہ حنفیہ میں سے شیخ امام اکمل الدین نے شرح المشارق میں حدیث
 مَنْ رَأَى فَقَدْ رَأَى اللَّهَ كَمَا تَحْتَ الْإِجْتِمَاعِ بِالشَّخِصِ
 يَقْظَةً وَ مَنَامًا (نیند یا بیداری کے عالم میں کسی شخص کے ساتھ اکٹھا
 ہونے) کے لئے پانچ شرائط ذکر کی ہیں۔

عارف باللہ حضرت سروردی علیہ الرحمہ نے عوارف میں نماز کے باب
 میں فرمایا ہے۔ وَ يُسَلِّمُ عَلَى النَّبِيِّ صَلَّى اللَّهُ تَعَالَى عَلَيْهِ
 وَسَلَّمَ وَ يُمِثِّلُهُ بَيْنَ عَيْنَيْ قَلْبِهِ (سلام پڑھتے وقت رسول اللہ صلی
 اللہ علیہ وسلم کی صورت مبارکہ کو دل کی آنکھوں کے مقابل سمجھے۔

شرح شمائل کے آخر میں حضرت شیخ شہاب قدس سرہ نے حضرت علامہ
 حافظ جلال الدین سیوطی علیہ الرحمۃ کی کتاب تنویر الملک فی رؤیة النبی
 والملک کے حوالہ سے یہ حکایت نقل کی ہے کہ حضرت ابن عباس رضی اللہ
 عنہ کو خواب میں رسول خدا صلی اللہ علیہ وسلم کی زیارت نصیب ہوئی جس
 کے بعد وہ بعض اہمات المؤمنین کی خدمت میں حاضر ہوئے جنہوں نے
 آنحضرت ﷺ کا آئینہ آپ کو دکھلایا جس میں ان کو (حضرت ابن عباس
 رضی اللہ عنہما کو) رسول اللہ صلی اللہ علیہ وسلم کی صورت نظر آئی اپنی صورت
 نظر نہیں آئی بس یہی تو فنا فی الربطہ ہے (کہ اپنے آپ سے بے خبر ہو کر شیخ
 کے تصور میں محو ہوں) اس کا مطلب ہرگز یہ نہیں کہ مرید نماز میں شیخ کا تصور
 کرے اور اس پر سلام کرے یہ تو حضور صلی اللہ علیہ وسلم کے ساتھ خاص
 ہے۔

امام شعرانی علیہ الرحمہ نے نفعات قدسیہ میں آداب ذکر کے بحث میں

فرمایا ہے السَّابِعُ أَنْ يَتَّخِذَ شَخْصَ شَيْخِهِ بَيْنَ عَيْنَيْهِ وَ
هَذَا عِنْدَهُمْ أَكْثَرُ الْأَدَبِ (ساتواں ادب یہ ہے کہ مرید اپنے شیخ کو اپنی
آنکھوں کے سامنے خیال کرے یہ ادب ان کے (علامہ ربانیس) یہاں بہت
ضروری ہے میں کہتا ہوں کہ ہمارے حضرات نقشبندیہ کے یہاں رابطہ کا یہی
تو مطلب ہے اور کوئی مقصد نہیں۔

اکابر حنفیہ میں سے علامہ شریف جرجانی قدس سرہ نے شرح مواقف کے
آخر میں اسلامی فرقوں کے ذکر میں فرمایا ہے کہ اولیاء اللہ کا اپنی شکل و
صورت میں مرید کے یہاں ظاہر و موجود ہو جانا اور مرید کا ان سے فیض حاصل
کرنا درست و صحیح ہے۔ یہاں تک کہ وفات کے بعد بھی (مرید ان سے فیض
حاصل کر سکتا ہے۔ اور ان کی صورت سے رہنمائی حاصل کر سکتا ہے۔)

مذکورہ دلائل و حوالہ جات کے علاوہ حضرت رومی قدس سرہ نے حضرت
امام غزالی، شیخ شہاب الدین ابن حجر مکی، شیخ احمد بن محمد شریف حموی، شیخ
سیوطی، امام سبکی شافعی، علامہ سفیری، شیخ تاج الدین حنفی، شیخ عبدالغنی نابلسی،
سیدنا غوث الاعظم عبدالقادر جیلانی، شیخ شمس الدین ابن القسیم نور اللہ
مَرَقَدِهِمْ وَ بَرَدَ مَضَجَعَهُمْ کے حوالہ جات ذکر کئے ہیں اور آخر میں
لکھا ہے کہ پڑھنے والوں کے ملال کا پاس نہ ہوتا تو اس موضوع پر کئی جلدوں
کی کتاب لکھتا۔

تَسْعِرُ مِنْهُ

حُلُودَ الَّذِينَ يَخْشَوْنَ

رَبَّهُمْ ثَمَرَتَيْنِ جُلُودُهُنَّ

قُلُوبُهُنَّ إِلَى ذِكْرِ اللَّهِ

اس کتاب اللہ کو پڑھنے سننے سے بال کھڑے

ہو جاتے ہیں ان کے بدن پر جو اپنے

رکے ڈرتے ہیں،
پہر

وَجِلْدُهُنَّ
إِلَى ذِكْرِ اللَّهِ

ان کی کھالیں

اور دل نرم پڑ جاتے ہیں، یاد

خدا کی طرف رغبت میں۔

قرآن مجید کی تلاوت اور شاخ کرام کا وعظ و نصیحت سنا کر اہل ذکر

صالحین کے قلوب میں رقت و نرمی، جسم پر لرزہ پکھی طاری ہو جانا

وجد میں آکر بے اختیار زمین پر گرنا اور دوڑنا، ابتداء اسلام سے

لے کر آج تک، ہی زیادہ اور کبھی کم، لیکن موجود

رہا ہے۔



اس اہم موضوع پر خوب
تعمیر و ترمیم کی گئی ہے
پہنچا اور اس کی اعانت
کو بھی سراہا

وجد و جذبہ

بعض صالحین عشق و محبت خداوندی اور ذکر اللہ میں محویت و فنایت کے عالم میں دنیا و مافیہا سے بے خبر و لا تعلق ہو جاتے ہیں اور بیخودی کے عالم میں بلند آواز سے ذکر، تلاوت کرتے، حمد و نعت پڑھتے، گریہ زاری کرتے، بلا اختیار آنکھوں میں آنسو بھر آتے، بدن پر لرزہ کچکی طاری ہو جاتی، کبھی دوڑتے زمین پر گرتے، لیٹتے جسم و جان کی پرواہ کئے بغیر درختوں اور دیواروں سے ٹکراتے، آگ میں کود پڑتے، انکارے تک اپنی جھولیوں میں اٹھا لیتے سردی گرمی کی تفریق کئے بغیر کئی کئی گھنٹے پانی میں اچھلتے رہتے اور عموماً صحت پر بھی کوئی برا اثر نہیں پڑتا۔ یہ کوئی کہاوٹ، مبالغہ آمیز حقیقت، محض مؤلف کا اپنے مشائخ کے یہاں مشاہدہ نہیں بلکہ قرونِ اولیٰ سے لے کر آج تک ایسے بیسیوں واقعات سینکڑوں افراد نے مشاہدہ کئے مشہور محدثین اور فقہاء نے ایسے واقعات پر مہر تصدیق ثبت کی۔ بقول محدث ابن قیم ذاکر کے جسم میں ذکر اللہ کی بدولت اس قدر قوت و طاقت پیدا ہو جاتی ہے کہ بعض اوقات وہ ایسے کام کر لیتا ہے کہ بغیر ذکر کے اس شخص سے ایسے افعال کا صدور نہیں ہو سکتا۔

وجد کی اصل قرآن مجید سے سورہ زمر کی آیت 23 میں ارشاد الہی ہے۔ اللہ نزل

احسن الحدیث کتاباً متشابہاً مثانی تقشعر منه جلود الذین یخشون ربہم
ثم تلین جلودہم و قلوبہم الی ذکر اللہ ذالک ہدی اللہ یہدی بہ من یشاء
ومن یضلل اللہ فما لہ من ہاد (یعنی اللہ نے سب سے اچھی کتاب کہ اول سے آخر
تک ایک سی ہے وہ دوہرے بیان والی ہے اس سے بال کھڑے ہوتے ہیں۔ ان کے بدن

پر جو اپنے رب سے ڈرتے ہیں۔ پھر ان کی کھالیں اور دل نرم پڑ جاتے ہیں یا خدا کی طرف رغبت میں یہ اللہ کی ہدایت ہے اس سے راہ دکھائے جسے چاہے اور جسے اللہ گمراہ کرے اسے کوئی راہ دکھانے والا نہیں)

کے تحت مفسر قرآن حضرت مفتی احمد یار خان نعیمی رحمۃ اللہ لکھتے ہیں اولیاء اللہ کا یہ حال ہے کہ اللہ کے ذکر خصوصاً تلاوت قرآن کریم سے ان پر ایسی ہیبت الہی طاری ہوتی ہے کہ ان کے رونگٹے کھڑے ہو جاتے ہیں، جسم کانپ جاتے ہیں، مگر دل چین پاتے ہیں، دلوں میں نرمی پیدا ہوتی ہے۔ تفسیر نعیمی 725۔

الغرض قرآن و حدیث اور کتب فقہ و فتاویٰ و تصوف میں غیر اختیاری طور پر کسی کیفیت پیدا ہونے کے لئے وجہ، جذبہ، رقص اور اشتعار کے الفاظ استعمال ہوئے ہیں اور یہ ایک طرح کی عمدہ وصف ہے، تاہم بزرگی یا ولایت کی نہ تو دلیل ہے نہ ضروری۔

حضرت امام غزالی قدس سرہ نے الاملاء عن اشکالات الاحیاء میں حضرت ابوسعید رحمۃ اللہ علیہ کے حوالہ سے فرمایا ہے **الْوَجْدُ رَفْعُ الْحِجَابِ وَ مُشَابَهَةُ الرَّقِيبِ وَ حُضُورُ الْفَهْمِ وَ مُلَا حَظَّةُ الْغَيْبِ وَ مُحَادَثَةُ السِّرِّ وَ اِيْنَاْسُ الْمَفْقُوْدِ** ص ۵۴۱ الاملاء

یعنی وجد حجابات کے اٹھ جانے، محبوب حقیقی کے مشاہدہ کرنے، فہم اور سمجھ کے حاضر رہنے، پوشیدہ چیز (شریعت و طریقت کے رموز و اسرار) ملاحظہ کرنے، بھید کی بات چیت کرنے، کھوٹے ہوئے (محبوب) سے مانوس ہونے کا نام ہے۔

اسی صفحہ میں مزید تفصیل سے بیان فرمایا کہ اسی کیفیت سے تصدیق غیبی از خود پیدا ہوتی ہے اور جب یہ دل میں جاگزیں ہو جائے تو ہر قسم کے شک و

شبه (شریعت کے امور میں) زائل ہو جاتے ہیں نفس کے آثار اور اس کے اسباب، حجابات میں چلے جاتے ہیں اور یہ اسباب منقطع ہوتے ہی خالص ذکر حاصل ہو جاتا ہے۔ قلب نرم اور صحت مند اور سماں ہو جاتا ہے وعظ و نصیحت اس میں سرایت کر جاتے ہیں۔ وغیرہ۔

احیاء علوم الدین ص ۲۹۶ جلد دوم میں حضرت غزالی قدس سرہ نے فرمایا
 الْوَجْدُ الْحَقُّ هُوَ مَا يَنْشَأُ مِنْ فَرْطِ حُبِّ اللَّهِ تَعَالَى وَ
 صِدْقِ ارَادَتِهِ وَ الشَّوْقِ إِلَى لِقَائِهِ یعنی اللہ تعالیٰ کی محبت کے غلبہ
 صدق نیت اور اللہ تعالیٰ کی ملاقات کے شوق میں جو حالت پیدا ہو وہی وجد

وجد کے اسباب

اسی صفحہ میں مزید فرمایا وَ مِنْ أَسْبَابِهَا السَّمَاعُ وَ مَجَالَسَةُ
 الصَّالِحِينَ وَ الْخَائِفِينَ وَ الْمُجْسِنِينَ وَ الْمُشْتَاقِينَ فَمَنْ
 جَلَسَ شَخْصًا سَرَتْ إِلَيْهِ صِفَاتُهُ مِنْ حَيْثُ لَا يَدْرِي وَ
 يَدُلُّ عَلَى امْتِكَانِ تَحْصِيلِ الْحُبِّ وَ غَيْرِهِ مِنَ الْأَحْوَالِ
 بِالْأَسْبَابِ قَوْلُ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي دُعَائِهِ
 اللَّهُمَّ ارْزُقْنِي حُبَّكَ وَ حُبَّ مَنْ أَحَبَّكَ وَ حُبَّ مَنْ يُقَرِّبُنِي
 إِلَى حُبِّكَ

(اور اس کے اسباب میں سے سماع (حمد، نعت، منقبت وغیرہ سننا) اور
 صالح، خائف خدا، نیک، متواضع لوگوں کی صحبت ہے جو ملاقات خداوندی کے
 لئے مشتاق ہیں۔ اس لئے کہ جو جس کے ساتھ بیٹھتا ہے۔ اس کی صفات
 بیٹھنے والے میں سرائیت کر جاتی ہیں یہاں تک کہ اس کو پتہ ہی نہیں چلتا ان

(بزرگوں کی صحبت سماع وغیرہ) اسباب کے محبت خداوندی و دیگر احوال کے حصول کے لئے امکانی ذریعہ ہونے کے لئے رسول ﷺ کا یہ ارشاد دلیل ہے جو آپ دعا میں فرمایا کرتے تھے کہ یا اللہ مجھے اپنی محبت عطا کر اور ان کی محبت جو تجھ سے محبت رکھتے ہوں اور ان کی محبت جو مجھے تیری محبت کی طرف قریب کریں۔

وجد کی علامات

وَكُلُّ مَا يُوجَدُ عَقِيبَ السَّمَاعِ فِي النَّفْسِ فَهُوَ وَجْدٌ
فَالطَّمَانِيَّةُ وَالْإِقْشَعْرَارُ وَالْخَشْيَةُ وَلَيْسَ الْقَلْبُ كُلُّ ذَالِكَ
وَجْدٌ

سماع کے بعد طبیعت میں جو کیفیت پیدا ہو اسی کا نام وجد ہے۔ خواہ وہ اطمینان و سکون کی صورت میں ہو یا بدن کے بال کھڑے ہو جانے کی صورت میں یا خوفِ خدا اور دل میں نرمی پیدا ہونے کی صورت میں، یہ تمام وجد میں داخل ہیں۔ الغرض 'وجد و جذبہ اہم' ضروری یا مقصودی نہ ہوتے ہوئے بھی ایک سالک کی سعادت مندی کی دلیل ضرور ہے کہ اس سے دنیاوی خیالات و فکرات زائل ہوتے ہیں۔ بندہ کا صحیح تعلق اپنے خالق و مالک 'محبوب و معبود حقیقی سے ہو جاتا ہے۔ شریعت مطہرہ کے رموز و اسرار دل نشین ہو جاتے ہیں وغیرہ۔

ایسے عمدہ وجد کے جواز کے لئے چنداں دلائل کی ضرورت تو نہ تھی۔ لیکن چونکہ بعض ظاہرین جو کہ دین متین کی گہرائیوں میں جانے اور تفکر کی نعمت 'نیز ایسے بلند مراتبِ قرب سے محروم و محجوب ہیں' ایسی بابرکات حالات

پر بلاوجہ انکار اور اعتراض کرتے چلے آئے ہیں اور اس قسم کے وجد و جذبہ بفضلہ تعالیٰ آج بھی موجود ہیں اس لئے مشت از نمونہ خروار دلائل و واقعات پیش خدمت ہیں، امید واثق ہے کہ بغاڑہ ان کے مطالعہ کے بعد طالب حق کو تسلی ہوگی وہو مرامی و مستھائی۔

رسول ﷺ اور صحابہ کرام رضی اللہ عنہم کا وجد

رسالہ چہل حدیث (مرتبہ امام عمر بن سعید علیہ الرحمۃ) حدیث نمبر ۴ کے حوالہ سے مولانا مبولوی عبدالشکور صاحب حنفی، قادری، نقشبندی علیہ الرحمہ نے تحریر فرمایا عن انس بن مالک انا عند رسول اللہ ﷺ اذ انزل جبرئیل علیہ السلام فقال یا رسول اللہ ﷺ ان فقراء امتک یدخلون الجنة قبل الاغنیاء بنصف يوم فهو خمسمائة عام ففرح رسول اللہ ﷺ قال افيكم من ينشدنا فقال بدوي انا يا رسول اللہ ﷺ انشد البدوي (شعر)

قَدْ لَسَعْتُ حَيَّةَ الْهُوَيِ كَبْدِي

فَلَا طَيْبَ لَهَا وَلَا رَاقٍ

إِلَّا الْحَبِيبَ الَّذِي شَفَعْتُ بِهِ

عِنْدَهُ رُقَيْتِي وَ تَرُّ يَاقِي

فَتَوَاجَدَ رَسُولُ اللَّهِ ﷺ وَ تَوَاجَدَ

الْأَصْحَابُ مَعَهُ حَتَّى سَقَطَ رِدَائُهُ عَنِ مَنْكِبَيْهِ فَلَمَّا فَرَغُوا

أَدَّى كُلُّ وَاحِدٍ مِنْهُمْ إِلَى مَكَانِهِ قَالَ مُعَاوِيَةُ بْنُ أَبِي سُفْيَانَ
مَا أَحْسَنَ لَعِبِكُمْ يَا رَسُولَ اللَّهِ فَقَالَ مَهْ يَا مُعَاوِيَةُ لَيْسَ
بِكَرِيمٍ مَنْ لَمْ يَهْتَرِ عِنْدَ ذِكْرِ الْحَبِيبِ ثُمَّ قُسِمَ رِذَاءُ رَسُولِ
اللَّهِ صَلَّى اللَّهُ عَلَيْهِ وَسَلَّمَ بَيْنَ مَنْ حَاضَرَ هُمْ بِأَرْبَعِ مِائَةِ
قَطَعَاتٍ

رہمائے سا لکین ص ۱۳۹ مطبوعہ حاجی عبدالغفور

حجہ عباسیاں ریاست بہاولپور

(حضرت انس رضی اللہ عنہ سے روایت ہے کہ ہم رسول اللہ صلی اللہ
علیہ وسلم کی خدمت میں حاضر تھے کہ اچانک حضرت جبریل علیہ السلام تشریف
لائے اور عرض کیا یا رسول اللہ صلی اللہ علیک وسلم آپ کی امت کے غریاء
تو نگروں سے نصف دن پہلے جنت میں جائیں گے جو (دنیا کے لحاظ) پانچ سو
برس کے برابر ہے۔ (یہ سن کر) رسول اللہ صلی اللہ علیہ وسلم بہت خوش
ہوئے اور فرمایا! کیا تم میں سے کوئی ایسا ہے (جو خوشی کے اس موقع پر) ہم کو
اشعار بنا کر سنائے؟ اس پر ایک بدوی (دیہاتی) نے کہا یا رسول اللہ صلی اللہ
علیک وسلم میں سناؤنگا آپ نے فرمایا لاؤ (سناؤ) بدوی نے یہ اشعار سنائے (جن
کا ترجمہ یہ ہے)

میرے جگر کو (محبوب کی) خواہش کے سانپ نے ڈس لیا۔ جس کے لئے
نہ تو کوئی حکیم ہے نہ جھاڑ پھونک کرنے والا ہے۔

مگر وہ حبیب (مخلص ساتھی) جس کی محبت سے میں فریفتہ ہوں اسی کے
پاس میرے لئے تریاق بھی ہے اور تعویذ بھی۔

(یہ اشعار سن کر) رسول اللہ صلی اللہ علیہ وسلم اور آپ کے ساتھ تمام صحابہ کرام رضی اللہ عنہم پر وجد طاری ہو گیا یہاں تک کہ رسول ﷺ کے دوش مبارک سے چادر مبارک گر پڑی، پھر جب وجد سے فارغ ہوئے (وجد فرو ہوا) تو ہر ایک اپنے اپنے مکان پر گیا (جہاں پہلے تشریف فرما تھے) تو حضرت امیر معاویہ رضی اللہ عنہ نے عرض کیا یا رسول اللہ کتنا ہی حسین لعب (کھیل) ہے۔ اس پر حضرت معاویہ رضی اللہ عنہ سے فرمایا ایسا نہ کہو (یعنی اس مخصوص حالت کو کھیل سے تشبیہ نہ دو یہ محبوب حقیقی کی یاد سے جنبش تھی اور) جو شخص اپنے محبوب کا ذکر سن کر جنبش میں نہ آئے وہ کریم (بزرگ) نہیں ہے پھر حضور صلی اللہ علیہ وسلم (کی اس وقت زیب تن کی ہوئی)۔ چادر مبارک کے چار سو ٹکڑے کر کے حاضرین میں تقسیم کئے گئے۔ یہ حدیث شریف شعرو اشعار، سننے، سنانے اور وجد و جذبہ کے جواز کے لئے واضح دلیل ہے۔ اس لئے کہ خود حضور صلی اللہ علیہ وسلم نے اشعار سنانے کا امر کیا۔ ۲۔ اشعار سن کر آپ کے اوپر وجد کا غلبہ ہوا ۳۔ اپنے اپنے مکانات سے (جہاں پہلے تشریف فرما تھے) ہٹ کر ادھر ادھر گئے ۴۔ اسی عالم میں حضور انور صلی اللہ علیہ وسلم کے دوش مبارک سے چادر گر پڑی ۵۔ حضرت امیر معاویہ رضی اللہ عنہ کے وجد کو لہو و لعب کھیل کود سے تشبیہ دینے کو ناپسند کیا۔ نیز بزرگی کی علامت ہی یہ بیان فرمائی کہ اپنے محبوب کے ذکر سے حرکت و جنبش میں آجائے۔ بس حضرات صوفیاء کرام بھی ان ہی چیزوں کو وجد و جذبہ سے تعبیر کرتے ہیں۔

احیاء علوم الدین جلد دوم صفحہ نمبر ۲۹۷ میں حجتہ الاسلام حضرت امام

غزالی قدس سرہ نے تحریر فرمایا ہے کہ ایک بار حضور پر نور صلی اللہ علیہ وسلم کے سامنے سیدنا ابن مسعود رضی اللہ تعالیٰ عنہ نے سورہ نساء کی تلاوت کی جب آیہ مبارکہ فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا (۴۱) النساء پر پہنچے تو رسول اللہ صلی اللہ علیہ وسلم کی سرگیں آنکھوں سے آنسو جاری ہو گئے اور فرمایا حَسْبُكَ (بس یہی کافی ہے) صحیح بخاری و مسلم (و فی رِوَايَةٍ أَنَّهُ عَلَيْهِ السَّلَامُ قَرَأَ هَذِهِ الْآيَةَ أَوْ قُرِئَتْ عِنْدَهُ إِنَّ لَدَيْنَا أَنْكَالًا وَجَحِيمًا وَطَعَامًا ذَا غُصَّةٍ وَعَذَابًا أَلِيمًا فَصَعِقَ) (ایک اور روایت میں ہے کہ آیت (إِنَّ) آپ صلی اللہ علیہ وسلم نے خود تلاوت کی یا آپ کی موجودگی میں کسی اور نے تلاوت کی۔ آپ نے آواز بلند کی (ذکر اللہ سے) یاد رہے کہ لغت میں لفظ صعق کا معنی بے ہوش ہو جانا بھی مذکور ہے۔

قرآن سن کر تابعی کا بے ہوش اور جنوں کا فوت ہو جانا۔

حدیث کی مشہور و مستند کتاب جامع ترمذی شریف میں قاضی بصرہ حضرت زرارہ بن اوفی تابعی رضی اللہ عنہ کے متعلق مروی ہے کہ آپ بنی قشیر کے محلہ میں امامت کرایا کرتے تھے ایک مرتبہ نماز فجر میں آیت مبارکہ فَإِذَا نَقَرَتْ فِي النَّاقُورِ فَذَلِكَ يَوْمَئِذٍ يَوْمٌ عَسِيرٌ (۹) الدرثم پڑھی اور بے ہوش ہو کر گز پڑے اور فوت ہو گئے اس حدیث شریف کے تحت تحفۃ الاحوزی شرح جامع ترمذی میں قرآن سن کر مرجانے کے چند واقعات تحریر کئے گئے ہیں مثلاً "حضرت خلیل رحمۃ اللہ علیہ نے آیت مبارکہ كُلُّ نَفْسٍ ذَائِقَةُ الْمَوْتِ کی تلاوت کی اور چند بار تکرار کیا۔ گھر کے ایک کونے سے

آواز آئی کہم تَرَدِدُ۔۔۔۔۔ کب تک اسی آیت کی تکرار کرتے رہو گے۔ اس سے چار جنوں کو تو مار چکے ہو جن کو آسمان کی طرف سر اٹھانے کی بھی ہمت نہ ہوئی پہلے ہی فوت ہو گئے یہ سن کر آپ رنج و غم سے اس قدر نڈھال ہو گئے کہ اہل خانہ تک حیران رہ گئے گویا کہ بدل گئے تھے (تحفہ الاحوذی ص ۵۲۳ جلد ثانی)

الحدیثۃ الندیہ میں حضرت شیخ محمد بن اسماعیل رحمۃ اللہ علیہ نے حضرت امام شعرانی علیہ الرحمۃ کی کتاب تنبیہ المغترین کے حوالہ سے لکھا ہے کہ قَرَأَ عُمَرُ بْنُ الْخَطَّابِ رَضِيَ اللهُ عَنْهُ إِذَا الشَّمْسُ كُوِّرَتْ حَتَّى بَلَغَ وَإِذَا الصُّحُفُ نُشِرَتْ آيَةً فَخَرَّ مَغْشِيًا عَلَيْهِ وَصَارَ يَضْرِبُ عَلَى الْأَرْضِ سَاعَةً كَبِيرَةً (حضرت عمر رضی اللہ عنہ نے سورہ تکویر کی تلاوت کی جب آیت مبارکہ وَإِذَا الصُّحُفُ نُشِرَتْ پر پہنچے بے ہوش ہو کر گر پڑے اور کافی دیر تک زمین پر (ہاتھ پاؤں) مارتے رہے۔

وَ كَانَ مَيْمُونُ بْنُ مِهْرَانَ يَقُولُ سَمِعَ سَلْمَانَ الْفَارِسِيَّ قَارِئًا يَقْرَأُ وَإِنْ جَهَنَّمَ لَمَوْعِدُهُمْ أَجْمَعِينَ الْآيَةَ فَصَبَّاحٌ وَوَضَعَ يَدَهُ عَلَى رَأْسِهِ وَخَرَجَ هَائِمًا لَا يَدْرِي أَيْنَ يَتَوَجَّهُ مُدَّةً ثَلَاثَةَ أَيَّامٍ (الحدیثۃ الندیہ ص ۱۰۹)

(حضرت ميمون بن مهران سے مروی ہے کہ صحابی رسول حضرت سلمان فارسی رضی اللہ تعالیٰ عنہ نے ایک آدمی سے آیت وَإِنْ جَهَنَّمَ لَمَوْعِدُهُمْ أَجْمَعِينَ خوف خدا سے چیخ ماری اور سر پر ہاتھ رکھ کر پریشان حالی کے عالم میں نکل

پڑے تین دن تک یہ پتہ نہ چل سکا کہ کہاں چلے گئے۔ مشہور تابعی اور فقہ حنفی کے بانی امام اعظم رحمۃ اللہ علیہ نے امام سے آیت **وَلَا تَحْسَبَنَّ اللّٰهَ** الخ سنی تو بدن پر کچپی طاری ہو گئی۔ یہاں تک کہ دوسروں کو معلوم ہو رہی تھی۔ الخیرات الحسان ص ۳۹

فائدہ : ان احادیث سے ثابت ہوا کہ وجد و جذبہ کی حالت میں بھاگنا، دوڑنا زمین پر گر کر ہاتھ پاؤں مارنا، نیز بلا اختیار کسی طرف چلا جانا، صحابہ کرام رضوان اللہ علیہم اجمعین سے ثابت ہے۔ چنانچہ رسالہ روح نماز ص ۲۳ میں حضرت امیر المومنین فاروق اعظم رضی اللہ عنہ کے متعلق مروی ہے کہ ایک دن کسی سے آیت **اِنَّ عَذَابَ رَبِّكَ لَوَاقِعٌ مَّا لَهُ مِنْ دَافِعٍ الْاٰیہ** سن کر بہت بڑی چیخ ماری اور بے ہوش ہو کر گر پڑے اٹھا کر گھرائے گئے مسلسل ایک مہینے تک بیمار رہے۔

حضرت ابو جریر تابعی رحمۃ اللہ علیہ نے حضرت صالح مری رحمۃ اللہ علیہ سے تلاوت قرآن مجید سن کر چیخ ماری اور فوت ہو گئے۔ **اِنَّا لِلّٰهِ وَاِنَّا اِلَيْهِ رَاجِعُونَ** (حوالہ مذکور)

متاخرین علماء و صلحاء کے چند واقعات:-

حضرات صحابہ کرام اور تابعین عظام رضی اللہ عنہم کے مذکورہ چند واقعات کے بعد 'بعد کے چند واقعات بھی پیش کئے جاتے ہیں تاکہ صراحتاً یہ معلوم ہو کہ وجد و جذبہ کسی فرد یا کسی زمانہ سے خاص نہیں بلکہ قرآن سن کر یا وعظ و نصیحت سن کر یا اپنے پیرو مرشد کی زیارت سے مستفیض ہو کر مدہوش ہونے وجد و جذبہ کی حالت میں گرنا، کودنا وغیرہ ہر زمانہ میں ثابت ہے۔

چنانچہ حضرت ابوالحسن نوری رحمۃ اللہ علیہ کے متعلق مروی ہے کہ ایک بار مجلس میں درج ذیل بیت سن کر وجد میں آگئے۔

مَا زِلْتُ أَنْزِلُ مِنْ وَدَادِكَ مَنْزِلًا
تَتَحَيَّرُ الْأَلْبَابُ عِنْدَ نَزْوَالِهِ

(تیری محبت کی بدولت میں اس منزل میں پہنچا، جہاں تیری آمد سے عقلیں حیران رہ جاتی ہیں۔)

یہ سن کر وجد کے عالم میں اٹھ کھڑے ہوئے اور آوارہ پھرنے لگے یہاں تک کہ کاٹے ہوئے گنوں کی جھاڑی میں چلے گئے۔ گنوں کی پوریاں جو زمین میں موجود تھیں تلوار کی مانند تیز تھیں (پاؤں کو کلٹ رہی تھیں) آپ مذکورہ شعر دہراتے ہوئے صبح ہونے تک وہاں گھومتے رہے۔ اس حال میں کہ پاؤں سے خون بہہ رہا تھا اور پاؤں اور پنڈلیاں سوج گئیں تھیں، اس کے بعد کچھ دن زندہ رہ کر فوت ہو گئے۔ وجد و فہم میں یہ صدیقین کا درجہ ہے الْأَمَلَاءُ عَنْ إِشْكَالَاتِ الْإِحْيَاءِ ص ۷۳ لِإِمَامِ غَزَالِي قَدَسَ سِرَّةً عَلَيَّ هَامِشِ الْإِتِّحَافِ

سید السادات حضرت محبوب سبحانی شیخنا و مرشدنا عبدالقادر جیلانی قدس سرہ کے مواعظ حسنہ سے متاثر ہو کر بیسیوں افراد کا بے خود اور بے ہوش ہونا، بلکہ مرغ بسمل کی طرح تڑپ تڑپ کر جان جان آفریں کے سپرد کرنے کے واقعات تو تو اتر سے ثابت ہیں۔

عروة الوثقی حضرت خواجہ محمد معصوم بن امام، زبانی قدس سرہ کے صاحبزادہ اور خلیفہ حضرت شیخ سیف الدین مجددی رحمۃ اللہ تعالیٰ جو کہ سلطان عالمگیر رحمۃ اللہ علیہ کے مرئی اور مرشد تھے ان پر وجد و شوق کی ایک خاصی کیفیت ہر وقت طاری رہتی تھی، جس کسی کی زباں

سے اسم گرامی اللہ سنتے آپ پر وجد طاری ہو جاتا بسا اوقات بے اختیار مرغ بسکل کی طرح
 ٹپنے لگتے ایک شب حجرہ کی چھت پر نماز تہجد کی تیاری کر رہے تھے کہ کہیں سے بانسری کی
 آواز سنائی دی آپ پر وجد طاری ہو گیا حتیٰ کہ سرمستی اور مدہوشی میں چھت سے نیچے گر گئے۔
 دست مبارک پر بہت چوٹ آئی جب ہوش آیا تو فرمانے لگے ترک سماع مارا بے دردی
 گو بند بیدرد البتہ ادا نہ کہ با سماع سماع صبر میکند یعنی ہمیں ترک سماع کی باعث بے درد
 کہتے ہیں بے درد تو وہ ہیں کہ سماع شکر صبر کر لیتے ہیں۔ 306 علماء ہند کا شاندار ماضی جلد
 اول۔

مشہور و معروف ماہر علم نحو و منطق حضرت سید میر شریف جرجانی رحمۃ
 اللہ علیہ ایک مرتبہ حضرت خواجہ نظام الدین رحمۃ اللہ علیہ کی مجلس میں
 تشریف فرما تھے کہ آپ کے اوپر وجد کی کیفیت طاری ہو گئی اسی عالم میں آپ
 کے سر سے دستار بھی گر پڑی۔ کافی دیر بعد جب سنبھلے اور آپ سے دریافت
 کیا گیا تو فرمایا بڑے عرصہ سے یہ میرے دل کی خواہش تھی کہ کاش مجھے ایک
 ساعت ہی ایسی میسر آ جائے جس میں میری لوحِ مدرکہ (عقل و خرد) سے علمی
 نقوش (مختلف علوم عقلیہ کے خیالات) مٹ جائیں تو بہتر ہے الحمد للہ آج
 مجھے وہ مطلوب ساعت میسر آ گئی اور مجھے غیر معمولی سرور و لذت حاصل ہوا۔
 (رشحات ص ۸۲ مؤلفہ مفسر قرآن حضرت شیخ فخر الدین علی بن حسن المشہور
 واعظ کاشفی رحمۃ اللہ علیہ)

ولی کی زیارت سے وجد۔ حضرت سلطان الاولیاء سید شاہ مردان شاہ اول
 رحمۃ اللہ علیہ (چھٹے پیر صاحب پاگازہ جو کہ حضرت کوٹ دھنی رحمۃ اللہ علیہ
 کے لقب سے مشہور تھے) کے حالات زندگی میں مرقوم ہے کہ آپ دستور کے
 مطابق ۲۷ رجبی کو مدینہ کو زیارت سے مستفیض فرماتے اور نصیحت فرماتے

تھے تو بہت سے فقراء پر وجد و حال طاری ہو جاتا تھا کئی بے ہوش ہو کر گر پڑتے تھے جبکہ گریہ و زاری تو جماعت میں عام ہوتا تھا۔ تاریخ پاگاراں ص ۱۰ ولی کے غائبانہ کلام سے وجد۔ حضرت شاہ عبدالقدوس گنگوہی رحمۃ اللہ علیہ جن کے متعلق یہ مشہور ہے کہ آپ کو مطلق آواز یہاں تک کہ چکی کے پینے کی آواز پر بھی وجد ہو جاتا تھا۔

کسانیکہ ایزد پرستی کند
باواز دولاب مستی کند

یہ حضرت ایک بار تھانیسر تشریف لے گئے جہاں ان کے ایک جولاہا مرید بھی رہتے تھے اور فقہی مسائل کے سلسلہ میں حضرت مولانا جلال الدین رحمۃ اللہ علیہ کی طرف رجوع کرتے تھے۔ ایک مرتبہ مولانا موصوف نے فقیر صاحب مذکور کو فرمایا، تمہارے ناچنے والے پیر صاحب بھی تو آئے ہیں (اس سے ان کا مقصود شاہ صاحب علیہ الرحمہ کی کثرت وجد پر تنقید کرنا تھا) گو مولانا صاحب کے یہ کلمات ان کو شاق گذرے لیکن صبر کیا اور چلے آئے موقع مناسبت سے یہ بات حضرت شاہ صاحب علیہ الرحمۃ کو بھی سنادی، شاہ صاحب قدس سرہ نے سن کر فرمایا! اگر آئندہ میرے متعلق یہ کلمات (ناچنے والے پیر) دہرائے تو ان کو کہنا وہ ناچتے بھی ہیں اور نچاتے بھی ہیں۔

چنانچہ دوسری بار جب فقیر صاحب کے سامنے مولانا صاحب نے مذکورہ کلمات دہرائے تو انہوں نے فوراً کہہ دیا کہ جی وہ ناچتے بھی ہیں اور نچاتے بھی ہیں۔ فقیر صاحب کی زبان سے یہ الفاظ نکلتے ہی مولانا جلال الدین قدس سرہ کی حالت دگرگوں ہو گئی۔ حالت وجد کا غلبہ ہو گیا اور کھڑے ہو کر ناچنے لگے۔

بالآخر یہی مولانا جلال الدین حضرت شاہ عبدالقدوس علیہ الرحمہ کے مرید بلکہ خلیفہ بنے۔ یہ کیا تھا ایک اللہ والے کے غائبانہ کلام کا اثر و کمال۔

(رسالہ الظاہر ص ۲۴ مطبوعہ مکتبہ تھانوی الابقاء کراچی)
 سندھ کے مشہور ولی حضرت شاہ عبداللطیف بھٹائی رحمۃ اللہ علیہ کی سوانح حیات میں ہے کہ جب آپ حضرت شاہ عبدالکریم رحمۃ اللہ علیہ (بلڑی والے) کے عرس کے موقع پر تشریف لے گئے سماع کے وقت آپ پر وجد کا اس قدر غلبہ ہوا کہ اپنے کچھ کپڑے (قمیض یا عمامہ وغیرہ) اتار کر دوہے پڑھنے والے فقراء کی طرف پھینک دیئے۔ یہ دیکھ کر دوسرے لوگوں نے بھی کپڑے ان کی طرف پھینکے یہاں تک کہ اس قدر کپڑوں کا وزن ہو گیا کہ اونٹ ہی اٹھا سکتا تھا۔ (بھٹ دہنی ص ۵۶)

حافظ محمد ضامن صاحب نے کچھ قمریاں پال رکھی تھیں اور ان کی حق سرہ کی آواز پر بعض وقت بے ہوش ہو کر گر پڑتے تھے۔ حاشیہ انوار قاسمی ص ۱۳۴

دارالعلوم دیوبند میں وجد و مولینا اشرف علی صاحب دیوبندی کی اشرف السوانح ص ۶۴ کے حوالہ سے صاحب رہنمائے منا لکین نے لکھا ہے کہ دوران وعظ میں اکثر سامعین پر گریہ اور بعض پر وجد اس حد تک طاری ہوتا تھا کہ لوٹنے تڑپنے لگ جاتے تھے چنانچہ مدرسہ دارالعلوم دیوبند کے بڑے جلسہ دستار بندی میں حضرت مولانا موصوف کے وعظ میں ایک صاحب پر اس قدر شدید کیفیت وجد طاری ہوئی کہ وہ کسی طرح فرو نہ ہوئی یہاں تک کہ وعظ کا مجمع ہی باطل درہم و برہم ہو گیا اور وعظ ناتمام ہی رہا۔

نیز اسی کتاب کے ۱۳۰ و ۱۳۱ میں مولانا خواجہ عزیز الحسن مجذوب صاحب نے دارالعلوم کانپور کے ایک طالب علم کا واقعہ لکھا ہے کہ بوستان کے درس میں

بہ مجنوں کے گفت کہ اے نیک پے

چہ بودت کہ دیگر نیائی بطلے

اشعار سن کر وجد میں آکر لَا إِلَهَ إِلَّا اللَّهُ کا ورد کرتے ہوئے زور زور سے

بھاگتے ہوئے بازار کی طرف نکل گئے جو ملتا اس سے یہی کہتے یہاں تک کہ

ہندوؤں سے بھی لَا إِلَهَ إِلَّا اللَّهُ کہلوایا۔ نماز عصر کے وقت ہونے پر کہنے پر وضو

تو کر لیا اور نماز کے لئے کھڑے ہو گئے لیکن نماز عجیب طرح کی پڑھی کہ

بجائے اللہ اکبر کے آہ آہ کہتے تھے اور بجائے تلاوت کے عشقیہ اشعار پڑھتے

تھے۔ حالانکہ اس سے قبل انہیں کبھی اشعار پڑھتے ہی نہ سنا گیا اس نماز میں

انہوں نے سجدے بھی بے تعداد کئے۔ رات بھر یہی کیفیت رہی دوسرے روز

جب کانپور کے درویش میاں خاکی شاہ سے کیفیت سلب کرائی گئی تو رات کو

خواب میں اس طالب علم کو رسول اللہ صلی اللہ علیہ وسلم کی زیارت ہوئی اور

فرمایا کہ اس فقیر سے کہہ دینا کہ کیا تیری کم بختی آئی ہے کہ ایسی نعمت کو سلب

کرتا ہے؟ (تلخیص رہنمائے سا لکین)

خاندان مجددیہ سرہندیہ کے عظیم چشم و چراغ حضرت شاہ غلام حسن صاحب پشاوری

متوفی 12.4 (جن کے فیض و ارشاد کی جہانگیری اس قدر وسیع ہوئی کہ جب پہلی بار آپ

کابل تشریف لے گئے تھے تو پہلے روز اٹھارہ ہزار افراد آپ کے دست حق پرست پر بیعت

ہوئے۔

لوگوں کی کثرت آمد کے بعد دوسرے دن سے تعداد لکھنے کے دفاتر بند کر دیئے گئے)

کہ اہل صحبت پر جذبہ غالب رہتا تھا۔ لوگ بے ہوش ہو جاتے تھے بعض تو بالکل دیوانے ہو

جاتے تھے اہل حلقہ اپنے آپ پر کنٹرول نہیں کر سکتے تھے۔ لہذا وجد و حال کے غلغلہ سے پورے محلہ میں شور مچا رہتا تھا۔ راستے گلیاں اور بازار ان مستوں سے بھرے رہتے راتے تک بند ہو جاتے تھے بہت سارے زنجیروں سے باندھ دیئے جاتے تھے بعد میں آپ پر خاندانی ورثہ کا پرتو سایہ فگن ہوا کہ اہل صحبت پر وقار متانت اور صبر و تحمل کی کیفیت طاری ہونے لگی بیزاری اور چیخ و پکار سے آرام ملا۔ اپنے سلوک و تسلیک کے بارے میں ایک رسالہ بھی تحریر فرمایا تھا۔

ص 24 لذہ الاروح تصنیف لطیف حضرت خواجہ شاہ غلام سی سرہندی رحمۃ اللہ علیہ۔

سید سلیمان ندوی اور وجد

برصغیر میں سید سلیمان ندوی تاریخ اسلام کے حوالہ سے زیادہ مشہور ہیں ساتھ ہی تصوف اور بزرگان دین سے دوری میں بھی مشہور ہیں، مواعظ مظہری صفحہ نمبر 80 میں پروفیسر ڈاکٹر محمد مسعود صاحب نے ان کے وجد و جذبہ کا ایک عجیب واقعہ لکھا ہے۔ لکھتے ہیں۔

مولانا سید سلیمان ندوی نے مولانا محمد ہاشم جان سرہندی (ٹنڈو ساہیو داد سندھ والے) رحمۃ اللہ علیہ سے بیان کیا.....

میں چند احباب کیساتھ بسی سے حافظ عبدالکریم کے یہاں واپس ہوا تو احباب نے سرہند شریف میں فاتحہ خوانی کے لئے اصرار کیا، چنانچہ ہم سب لوگ سرہند پہنچے مجھے چونکہ اولیاء اللہ سے کوئی خاص عقیدت نہ تھی اس لئے میں تو باہر مسجد کے احاطہ والی دیوار پر جوتے پہنے ہوئے بے تکلفانہ پیر لٹکا کر بیٹھ گیا اور احباب اندر چلے گئے، تھوڑی دیر کے بعد میں کیا دیکھتا ہوں کہ درگاہ سے ایک نورانی صورت سفید ریش بزرگ میری طرف چلے آ رہے ہیں، مجھ پر ہیبت طاری ہو گئی کیونکہ وہاں اس وقت کوئی نہ تھا، وہ بزرگ میرے سامنے آ کر ٹھہر گئے

اور فرمایا!

مکتوبات ماخواندہ؟ (آپ نے ہمارے مکتوبات (جو کہ مکتوبات امام ربانی کے نام سے عام ہیں پڑھے ہیں) میں نے جواب دیا، خواندہ ام (میں نے پڑھے ہیں) پھر فرمایا۔۔۔۔۔ فہمیدہ؟ (سمجھے ہیں)

میں نے عرض کیا۔۔۔۔۔ خواندہ ام اما اند کے فہمیدہ ام پڑھے ہیں لیکن سمجھے کم ہیں اس سوال و جواب کے بعد مجھ پر ایسی کیفیت طاری ہوئی کہ میں ہوش میں نہ رہا اور بے ہوش ہو کر زمین پر گر پڑا۔ جب احباب فاتحہ خوانی کے بعد واپس آئے تو مجھ کو اس حالت میں دیکھا کہ بے ہوش پڑا ہوں۔ منہ سے جھاگ نکل رہی ہیں انھوں نے پانی چھڑکا تھوڑی دیر بعد ہوش میں آیا اور سارا ماجرا سنایا۔

مولانا محمد ہاشم جان سرہندی کے علاوہ مولانا ندوی نے یہ واقعہ پیر محمد اسحاق نقشبندی مجددی سرہندی کو بھی سنایا اور واقعہ سنانے کے بعد کہا! میں سچ کہہ رہا ہوں کہ مجھے حضرت مجدد علیہ الرحمہ نے مسلمان بنایا ہے اس سے پہلے میں مسلمان نہ تھا، صفحہ 70/71 اسوۃ العزیز فی تصور التصویر مولفہ مناظر اسلام شیخ الحدیث والقرآن حضرت علامہ محمد فیض احمد اویسی دامت برکاتہ۔

ولی کامل حضرت شیخ سیف الدین رحمۃ اللہ علیہ تہجد کے لئے اٹھے کہ بانسری کی آواز سنی۔ بے تاب ہو کر گر پڑے جس سے دست مبارک میں چوٹ آگئی۔ تو فرمایا کہ لوگ ہمیں بے درد کہتے ہیں، بے درد تو وہ خود ہیں جو سماع کی تاثیر پر صبر کرتے ہیں۔ (مقامات مظہری مترجم ص ۷۰)

طریقہ عالیہ نقشبندیہ مجددیہ کے مرشد کامل سید السادات حضرت سید نور محمد بدایونی قدس سرہ کو اعلیٰ درجہ کا استغراق حاصل تھا۔ چنانچہ پندرہ سال تک افاقہ نہ ہوا۔ مگر نماز کے وقت نماز ادا کر کے پھر مغلوب الحال ہو جایا کرتے تھے۔ ص ۸ مقامات مظہری

نیز اوائل حال میں (حضرت مرزا شہید قدس سرہ) کی توجہ شریف کی تاثیر سے لوگ بے تاب ہو جاتے اور کمال استغراق کی وجہ سے بیخود ہو کر گر پڑتے اور شوق کی حرارت دلوں کو راہ سلوک پر آمادہ کرتی اور محبت کی جاذبہ سے مقامات کو طے کرتے (ص ۴۴ حوالہ مذکورہ)

چنانچہ آپ کے خلیفہ حضرت محمد احسان مقام جذبہ کی شورش اور بے تابی کی وجہ سے ارباب حلقہ و ذکر کی معیت اور طمانیت میں تشویش پیدا کرتے آپ نے انہیں اعلیٰ مقام میں جہاں پر باطن کو سکون اور اطمینان حاصل ہوتا ہے۔ بطور طغریہ پہنچا دیا۔ فوراً "وہ گھبراہٹ اور شورش جاتی رہی اور ان کی باطنی نسبت پر اور طرح سے حالات وارد ہونے لگے۔ ص ۴۵ حوالہ مذکور

فائدہ:- حضرت مرزا جان جاناں مظہر شہید قدس سرہ کے اس عمل سے معلوم ہوا کہ شورش و جذبہ کمال کی علامت نہیں، کمال کا مقام اس کے بعد ہے۔

توجہ سے وجد:- نیز مقامات منظری ص ۲۰۶ میں ہے کہ ایک بار نماز فجر کے بعد ذکر و مراقبہ سے پہلے آپ نے یہ فرماتے ہوئے مولوی کرامت علی صاحب پر توجہ فرمائی کہ بحق بہاؤ الدین میں تجھے بے محنت دوں گا۔ بقول مولوی صاحب مذکور میں بے ہوش ہو گیا۔ گویا میرا دل سینہ سے باہر نکل گیا ہے مدت بعد ہوش میں آیا تو آپ حلقہ سے فارغ ہو چکے تھے۔ اور میں دھوپ میں تھا۔

آج کل وجد کم ہو گیا ہے:- سیدی و مرشدی حضرت سوہنا سائیں نور اللہ مرقدہ بعض اوقات وجد و جذبہ کے ذکر میں فرمایا کرتے تھے کہ آج کے زمانہ میں پہلے کی نسبت جذبہ بہت کم رہ گیا ہے۔ حالانکہ میرے پیرو مرشد

حضرت پیر فضل علی قریشی مسکین پوری رحمۃ اللہ علیہ کے زمانہ میں کثرت سے جذبہ ہوتا تھا۔ اسی طرح حضرت پیر مٹھا قدس سرہ کے ابتدائی زمانہ میں جب سندھ میں تشریف فرما ہوئے فقراء پر جذبہ کا غلبہ رہتا تھا۔ لیکن بعد میں تدریجاً یہ جذبہ کم ہوتا گیا۔ مسکین پور شریف میں جذبہ کلیہ عالم تھا کہ بعض فقراء کو لنگر لینے یا کھانے کا مطلق پتہ نہ چلتا۔ اسی طرح رمضان المبارک میں کئی ایک نے مسلسل بھوک پر کئی روزے رکھے۔ دوسرے فقراء ان کے لئے لنگر کا کھانا لے کر قریب رکھ دیتے کہ جذبہ فرو ہونے کے بعد کھالیں گے۔ لیکن کئی دفعہ ایسا ہوا کہ وہ کھانا ملی وغیرہ کھا گئی اور یہ بے خبر رہے۔ بعد میں ذکر سے غفلت اور پوری طرح تقویٰ کی پابندی نہ ہونے نیز بے قدری اور بعض لوگوں کے بلاوجہ اعتراضات کی وجہ سے مشائخ نے خود ہی اس وجد و جذبہ میں کمی کر دی ہے۔

احقر مؤلف عرض پرداز ہے کہ گو کہ سابقہ زمانہ کے بالمقابل آج کل جذبہ کم سہی لیکن پھر بھی سیدی مرشدی سوہنا سائیں قدس سرہ اور آپ کے بعد حضرت صاحبزادہ سیدی و مرشدی جن سائیں مدظلہ کی نظر کرم اور ذکر اللہ کی بدولت آپ کی جماعت میں وجد و جذبہ کافی حد تک موجود ہے۔

آپ کے خطاب بالخصوص سالانہ عرس مبارک کے موقع پر گریہ زاری رقت قلبی اور کسی حد تک گرنے تڑپنے (جسے صوفیاء نے رقص سے تعبیر کیا ہے) کے رقت آمیز مناظر قابل دید ہوتے ہیں۔ سالانہ عرس شریف کے ایصال ختم شریف اور حضور کے خطاب کے وقت تو شاید ہی کوئی آنکھ پر نم نہ ہو اور دل میں احساس نیکی کا شوق اور یک گونہ ولولہ و تڑپ پیدا نہ ہو۔ بس یہی حقیقی جذبہ و وجد ہے۔ دراصل یہ سب کچھ شریعت مطہرہ پر عمل کرنے

اور مشائخ طریقت کے نقش قدم پر چلنے کا صلہ 'صدقہ اور ثمرہ ہے۔ اَللّٰهُمَّ
بَارِكْ فَبَارِكُ

متقدّمین محققین کے چند اہم فتاویٰ

عمدہ الفقہاء والمحدثین حضرت شیخ احمد شہاب الدین ابن حجر ہیتمی مکی
رحمۃ اللہ علیہ سے ذکر کے حلقے قائم کرنے اور اس دوران وجد و جذبہ طاری
ہونے کے متعلق کسی نے فتویٰ حاصل کیا۔ آپ نے اپنی معروف کتاب
الفتاویٰ الحدیثیہ میں سائل کا سوال اور اس کا مفصل جواب خود تحریر فرمایا ہے
جس کی تلخیص پیش ہے۔

الاستفتاء:-

بعض فقہاء نماز ظہر یا جماعت ادا کر کے سنتوں سے فارغ ہو کر حلقہ بنا
لیتے ہیں قرآن مجید کی تلاوت کرتے ہیں اس کے بعد ان میں سے ایک دعا
کرتا ہے اور دوسرے آمین کہتے ہیں۔ دعا کے بعد سارے ذکر میں مشغول ہو
جاتے ہیں کسی غیر کی شرکت کے بغیر سب کا مقصد ایک ہوتا ہے (کوئی دنیاوی
مقصد نہیں ہوتا) ظاہری حواس خاموش ہو جاتے ہیں جس سے ان کے باطن
صاف ہو جاتے ہیں۔ مزاج کی خباثتیں ذکر کی ہیبتگی سے جل کر فنا ہو جاتی
ہیں۔ مزاج پاکیزہ بن جاتے ہیں۔ خشوع و خضوع کی سی کیفیت حاصل ہو جاتی
ہے۔ کوئی درویش روتا ہوا نظر آتا ہے تو کوئی زمین پر گرتا اور بے ہوش ہوتا
ہوا نظر آتا ہے اس دوران ان سے کچھ ایسی کیفیتیں بھی ظاہر ہو جاتی ہیں جو
کہ وہ اپنے اختیار سے نہیں کرتے بلکہ کر ہی نہیں سکتے۔ ایسی حالت میں ان
کو اپنے نفس، جسم و جان اور لباس تک کا پتہ نہیں ہوتا۔ صرف یاد خدا کی

لذت سے آشنا ہوتے ہیں بعض اوقات وہ حضرات ذکر اور بات چیت بھی سمجھ لیتے ہیں (لیکن پھر بھی اپنے آپ پر کنٹرول نہیں کر سکتے) براہ کرم ایسے حضرات کے متعلق نقلی اور عقلی دلائل سے شافی اور کافی جواب عنایت فرما دیں۔

الفتویٰ:-

جو شخص ریاء سے امن میں رہے، اس پر واردات حق کی تجلی ہو اور صدق و صفا کے معانی سے متصف ہو غیر کے حجابات اس کی چشم بصیرت کے سامنے سے ہٹ جائیں اس کو حق تعالیٰ کا حضور حاصل ہو۔ غیر کے خطرات و خیالات سے آزاد ہو کر مقام احسان پر فائز ہو۔ اس کے لئے یہ مناسب نہیں کہ ایسی بابرکت حالت اور بلند مرتبہ کیفیت سے اپنے آپ کو دور رکھے بلکہ چاہئے کہ ان انوار و تجلیات کے حاصل کرنے کی دل سے کوشش کرے اور ان اسرار سے باخبر ہو کر لذت خطاب سے مستفیض ہونے کی سعی کرے۔

حق تو یہ ہے کہ جس کے لئے وصول حق (قرب خداوندی) کی راہ اس طرح ہموار ہو جائے اس کے لئے اس سے اعراض کرنا (منہ پھیرنا) جائز ہی نہیں ہے تاوقتیکہ حکمت و معرفت کے چشموں سے فیض یاب نہ ہو۔

اس مقام کے افضل و اعلیٰ معلوم ہونے کے بعد اس راہ میں ان لوگوں کی پرواہ نہ کرے جو ٹھٹھے یا مذاق کریں ایسے لوگ خود محبوب (محروم) ہوتے ہیں۔ الفتاویٰ الحدیثہ ص ۲۹۳، ۲۹۴

دوسرا فتویٰ: مفسر قرآن حضرت شیخ جلال الدین سیوطی قدس سرہ (جن کو خواب میں رسول اللہ صلی اللہ علیہ وسلم نے یا شیخ السنۃ اور یا شیخ الحدیث

کہہ کر پکارا (ظفرالمصلین) سے بھی تقریباً" اسی قسم کا مسئلہ دریافت کیا گیا اور آپ نے بھی وضاحت سے اس کے اثبات و جواز کا جواب تحریر فرمایا بعینہ استفتاء اور فتویٰ ذکر کئے جاتے ہیں۔

مسئلہ: بہتر صوفیاء مجلس ذکر میں جمع ہو کر بیٹھے، ان میں سے ایک ذکر کرتے ہوئے اٹھ کھڑا ہوا اور کافی دیر تک اسی حال میں رہا جو اس پر وارد ہوا تھا نہ معلوم یہ سب کچھ اس نے اپنے اختیار سے کیا تھا یا بلا اختیار بہر حال ایسی صورت پیش آنے پر کیا ایسے ذکر کو منع کرنا اور جھڑکنا درست ہے تاکہ ایسا نہ کرے؟

الجواب: اس پر انکار کرنا نہ چاہئے بعینہ یہی سوال شیخ الاسلام سراج الدین بلقینی قدس سرہ سے پوچھا گیا تھا۔ جس کے جواب میں آپ نے فرمایا تھا کہ اس پر انکار نہ کرنا چاہئے ایسی حالت سے روکنے کے لئے اس پر زیادتی کرنا کسی کے لئے جائز نہیں اور جو ایسے شخص پر زیادتی کرے (مثلاً" اس کو مارے یا گھسیٹے) تو اس کو تعزیر (مناسب سزا یا ملامت جو حاکم یا قاضی تجویز کرے) دینی چاہئے۔

اسی طرح حضرت علامہ برہان الدین انہاسی رحمۃ اللہ علیہ سے جب یہی مسئلہ پوچھا گیا تو آپ نے یہی مذکورہ جواب دیا مزید فرمایا صاحب حال، مغلوب (مجبور) ہوتا ہے جو ان پر انکار کرتا ہے محروم رہتا ہے۔ اس نے ابھی تک اس وجد کا مزہ چکھ کر نہیں دیکھا (ورنہ اعتراضات ہی بھول جاتا) یہاں تک کہ آخر میں فرمایا خلاصہ کلام یہ ہے کہ قوم صوفیاء کرام کے حالات تسلیم کرنے میں ہی سلامتی ہے۔ اسی قسم کے جوابات دیگر ائمہ حنفیہ و شافعیہ رحمۃ اللہ علیہم نے بھی تحریر کئے ہیں اور ان تمام حضرات نے موافقت میں جوابات دیئے کسی نے

مخالفت نہیں کی۔ (آخر میں حضرت سیوطی علیہ الرحمہ نے یہاں تک تحریر فرمایا کہ) اگر اسی قسم کے قیام کے ساتھ رقص (کو دنا کرنا وغیرہ) بھی شامل ہو جائے تب بھی انکار کرنا درست نہیں، اس لئے کہ یہ حالت وجد اور لذت شہود (حضور باری تعالیٰ) سے طاری ہو جاتی ہے۔ چنانچہ حدیث شریف میں وارد ہے کہ جب حضور پر نور صلی اللہ علیہ وسلم نے حضرت جعفر ابن ابی طالب رضی اللہ تعالیٰ عنہ سے فرمایا **أَشْبَهْتُ خَلْقِي وَ خُلُقِي** (تو سیرت و صورت میں میرے مشابہ ہے) تو اس خطاب کی لذت سے اٹھ کر رقص کرنے لگے اور رسول خدا صلی اللہ علیہ وسلم نے اس پر کوئی اعتراض نہیں کیا (یاد رہے کہ اس قسم کے سکوت کو اصطلاح حدیث میں حدیث تقریری کہتے ہیں) وجد کی لذت سے صوفیاء کرام کے رقص کرنے کے لئے یہ حدیث اصل اور دلیل ہے۔

بڑے بڑے ائمہ کرام مثلاً شیخ الاسلام خیر الدین بن عبدالسلام رحمۃ اللہ علیہ وغیرہ سے سماع اور ذکر کی مجالس میں اٹھ کھڑا ہونا اور رقص کرنا ثابت ہے۔ الحاوی للفتاویٰ ص ۲۳۲ جلد ثانی

اسی روایت سے صوفیاء کرام کے رقص و جذبہ ثابت کرتے ہوئے صاحب فتاویٰ خیریہ نے تحریر فرمایا ہے کہ **بَجَلَ كَا مَعْنَى هِيَ مَشَى عَلَى رَجُلٍ وَاحِدٍ** یعنی آپ ایک پاؤں پر چلنے لگے اور دوسری روایت میں ہے **رَقَصَ** (کہ حضرت جعفر رضی اللہ عنہ نے رقص کیا) فتاویٰ خیریہ ص ۲۸۳۔ یاد رہے کہ آج تک خوشی کے مواقع پر عرب حضرات کے یہاں ایک پاؤں پر کھڑا ہو کر خوشی کا مظاہرہ کرنا مروج ہے۔

جب سیدنا حضرت حمزہ رضی اللہ تعالیٰ عنہ کی صاحبزادی کی پرورش کے

بارے میں سیدنا حضرت علی اور حضرت جعفر اور زید بن حارثہ رضی اللہ عنہم کا باہمی شتاف ہوا (اور ہر ایک یہی چاہ رہا تھا کہ ان کی خدمت و پرورش میں کروں) تو اس موقع پر رسول اکرم صلی اللہ علیہ وسلم نے سیدنا علی رضی اللہ عنہ سے فرمایا **أَنْتَ مِنِّي وَأَنَا مِنْكَ** (تم میرے اور میں تمہارا ہوں) یہ سن کر فرط مسرت و خوشی سے (حضرت علی کرم اللہ وجہہ بجل) خاص بیت پر رقص کرنے لگے۔ اسی طرح جب رسول خدا صلی اللہ علیہ وسلم نے حضرت جعفر رضی اللہ تعالیٰ عنہ سے فرمایا **أَشْبَهْتَ خَلْقِي وَخُلُقِي** (آپ سیرت و صورت میں میرے مشابہ ہیں) یہ سن کر وہ رقص کرنے لگے اور حضرت زید رضی اللہ عنہ سے جب فرمایا **أَنْتَ أَخُونَا وَمَوْلَانَا فَحَجَلْ** (آپ ہمارے بھائی اور دوست ہیں) اس پر وہ رقص کرنے لگے۔

بوادر النوار ص ۳۰۶

اسی کتاب میں مرسل حضرت امام باقر رضی اللہ عنہ کے حوالہ سے سیدنا حضرت جعفر رضی اللہ تعالیٰ عنہ کے **جَلَّ وَرَقَصَ** کا ذکر خیر کرنے کے بعد فرمایا **فِيهِ أَصْلُ رَقِصِ أَهْلِ الْوَجْدِ لِفَرَجِ أَوْ شَوْقٍ وَ لَوْ مِنْ غَيْرِ اضْطِرَارٍ إِذَا لَمْ يَكُنْ لِعَرَضٍ فَاسِدٍ مِنَ الرِّيَاءِ وَ غَيْرِهِ** یعنی اس حدیث میں وجد کرنے والوں کے رقص (گرنے، کودنے، دوڑنے وغیرہ) کے لئے دلیل ہے جو ان کو خوشی و شوق (وصال خدا کے غلبہ) سے ہوتا ہے۔ اگرچہ وہ بے اختیار نہ ہوں (پھر بھی جائز ہے) بشرطیکہ ریاء یا اسی قسم کا کوئی اور فاسد مقصد نہ ہو۔ حوالہ مذکور و احیاء علوم الدین ص ۱۸۳ جلد ثانی۔

فائدہ یاد رہے کہ حضور اکرم صلی اللہ علیہ وسلم کے روبرو صحابہ رضی اللہ

عنہم نے جو کام کیا یا جو بات بیان کی اور آپ صلی اللہ علیہ وسلم نے اس پر اعتراض و انکار نہ کیا ہو تو اس کو اصطلاح اصول حدیث میں حدیث تقریری کہتے ہیں اور وہ حجت اور قابل استدلال ہوتا ہے۔

لہذا مذکورہ بالا حدیث میں تین جلیل القدر صحابہ کرام رضی اللہ عنہم کا مخصوص انداز سے حضور اکرم صلی اللہ علیہ وسلم کے سامنے فرط مسرت و خوشی سے رقص کرنا اور آپ صلی اللہ علیہ وسلم کا اس سے منع نہ کرنا صوفیاء کرام کے وجد و جذبہ کے ثبوت کے لئے واضح دلیل ہے یہی نہیں بلکہ اس سے تو یہ بات بھی معلوم ہوئی کہ اگر کوئی اختیاری طور پر اہل وجد و ذکر کی طرح جذبہ کرتا ہے تو بھی جائز ہے۔ بشرطیکہ اس میں اپنی پارسائی، ریاء یا صوفیاء پر ٹھٹھہ مذاق کرنا مقصود نہ ہو۔

تیسرا فتویٰ: فقہ حنفی کی مشہور فتاویٰ خیرہ ص ۲۷۹ تا ۲۸۳ میں بھی تقریباً اسی قسم کا مفصل جواب مذکور ہے جس کی تلخیص پیش خدمت ہے۔

مسئلہ :-

بعض صوفیہ مسجد میں ذکر کا حلقہ قائم کرتے ہیں بلند آواز سے ذکر کرتے ہیں اور یہ طریقہ ان کے آباؤ اجداد سے چلا آ رہا ہے صوفیاء قادریہ، سعدیہ مطاوعیہ وغیرہ اہل اللہ کے قصیدے بھی پڑھتے رہتے ہیں ذکر کے دوران ان پر غیر معمولی وجد بھی طاری ہو جاتا ہے۔ اس مخصوص حال میں کبھی وہ کھڑے ہو جاتے ہیں اور کبھی بیٹھتے ہیں وغیرہ۔۔۔۔۔ بعض لوگ ان کے رقص، مسجد میں بلند آواز سے ذکر کرنے اور اشعار پڑھنے کو نقص تصور کرتے اور کہتے ہیں کہ یہ امام ابوحنیفہ، امام شافعی، امام احمد، امام مالک رضی اللہ عنہم کے مذہب

میں جائز نہیں براہ کرم دلائل سے مسئلہ واضح فرمادیں۔ شیخ ابراہیم صماوی از دمشق

الجواب: ائمہ عظام کی کتب میں یہ مشہور قاعدہ مذکور و موجود ہے کہ تمام امور کا وارو مدار مقصد و نیت پر ہے۔ ایک ہی چیز مقصد کی تبدیلی کی وجہ سے کبھی حلال اور کبھی حرام بن جاتی ہے۔ اور یہ اصول حدیث إِنَّمَا الْأَعْمَالُ بِالنِّيَّاتِ (صحیح بخاری و مسلم) سے ماخوذ ہے (یاد رکھو) صوفیاء کرام کے معمولات کی حقیقت کا انکار جاہل و احمق مزاج ہی کر سکتا ہے۔ آپ کے سوال حلقہ ذکر بلند آواز سے ذکر اور شعر پڑھنے کے جواب میں (عرض ہے) کہ بلند آواز سے ذکر کرنا تو صحیح بخاری، مسلم، ترمذی، نسائی، ابن ماجہ کی حدیث وَإِنْ ذَكَرْتَنِي فِي مَلَأٍ ذَكَرْتُهُ فِي مَلَأٍ خَيْرٍ مِنْهُمْ — (اور اگر مجھے جماعت میں یاد کرے گا تو میں اس سے بہتر جماعت میں اس کو یاد کروں گا) سے ثابت ہے، بلاشبہ بعض احادیث میں آہستگی سے ذکر کا حکم ہے دراصل یہ احکام، حالات اور اشخاص کے ساتھ تبدیل ہوتے ہیں (بعض اوقات میں جہری ذکر مناسب ہوتا ہے اور بعض اوقات میں خفی)

مسجد میں بلند آواز سے اشعار پڑھنے کے جواز کے لئے شیخ عبدالقادر اسنی اشعری رحمۃ اللہ علیہ کی کتاب دلائل الاعجاز میں کافی دلائل موجود ہیں۔ اس سلسلہ میں اگر اور نہ سہی حضرت کعب احبار رضی اللہ تعالیٰ عنہ کی حدیث اور مشہور قصیدہ ہی کچھ کم دلیل نہیں ہے۔ جس کے پڑھنے کے دوران خود رسول اللہ صلی اللہ علیہ وسلم اشاروں سے لوگوں کو سننے کی طرف متوجہ فرما رہے تھے۔ اور اس وقت صحابہ کرام رضی اللہ عنہم آپ کے گرد حلقہ بنائے بیٹھے تھے۔ اور آپ صلی اللہ علیہ وسلم کبھی ایک طرف کے صحابہ رضی اللہ عنہم کی

طرف متوجہ ہوتے اور کبھی دوسروں کی طرف۔ اس کے علاوہ بھی کافی دلائل ہیں۔

یہی یہ بات کہ یہ لوگ رقص (بھاگ دوڑ، اٹھنا لیٹنا وغیرہ) کرتے ہیں اس سلسلہ میں فقہاء کرام کے مختلف اقوال ہیں بعض حضرات نے منع کیا ہے اور بعض نے منع نہیں کیا اس لئے کہ جب اسے حضور حق تعالیٰ حاصل ہو جاتا ہے۔ تو اس پر وجد کا غلبہ ہو جاتا ہے۔ اس سلسلہ میں انہوں نے حضرت جعفر بن ابی طالب رضی اللہ عنہ کے واقعہ سے استدلال کیا ہے۔ جس کی تفصیل اس سے پہلے ذکر کی گئی ہے۔ ذکر اور سماع کی مجالس میں لذت وجد سے جو رقص صوفیاء کرام کے یہاں پایا جاتا ہے یہ روایت ان کے لئے اصل اور دلیل ہے۔

فتاویٰ تارخانہ سے بھی مغلوب الحال کے رقص کا جواز معلوم ہوتا ہے۔ شیخ بلقینی، شیخ برہان الدین انبای علیہما الرحمہ نے بھی یہی فتویٰ دیا ہے اور اسی طرح بعض ائمہ حنفیہ اور مالکیہ رضی اللہ عنہم نے جواب دیا ہے۔ بشرطیکہ سالک کی نیت خالص ہو وجد میں سچا ہو (ریاء یا ٹھٹھہ مذاق کے طور پر وجد نہ ہو) ایک ہی چیز کبھی صفت حلال سے متصف ہوتی ہے اور کبھی حرام سے الفتاویٰ الخیریہ علی ہامش الفتاویٰ الحامدیہ

مجموعہ فتاویٰ حضرت ابوالحسنات عبدالرحمن لکنوی رحمۃ اللہ علیہ میں ہے
 التَّوَجُّدُ وَالْإِهْتِزَازُ وَالرَّقْصُ وَالتَّصْفِيقُ وَآمَثَالُ ذَلِكَ إِنْ
 صَدَرَتْ مِنَ الذِّكْرِ فِي حَالَةِ الطَّرْبِ وَالْخُرُوجِ عَنْ حَيْزِ
 الْإِخْتِيَارِ وَغَلَبَةِ الشَّوْقِ أَخْرَجَتْهُ عَنْ حَيْزِ الْخَيْرَةِ فَهُوَ
 فِي ذَلِكَ مَعْدُورٌ وَغَيْرُ مَلَامٍ مَجْمُوعَةُ فَتَاوَى ص ۳۵۵

(وجد، حرکت کرنا، ہاتھ پیر مارنا، رقص (ناچنا کودنا) اسی طرح کی دوسری حالات اگر ذکر کے وقت خوشی و مسرت کی بنا پر ظاہر ہوں اور آدمی اپنے اختیار سے نکل چکا ہو، فلہ شوق نے اس کو اختیاری حالت سے نکال دیا ہو تو وہ اس میں معذور اور ناقابل ملامت ہے۔

اسی طرح حضرت امام مالک رحمۃ اللہ علیہ کی خدمت میں ایک آدمی نے آکر عرض کیا کہ یا حضرت یہ لوگ سماع کرتے ہیں اور وجد بھی کرتے ہیں ان کے متعلق جناب کی کیا رائے ہے جواباً ارشاد فرمایا دَعَوْهُمْ يَفْرَحُونَ مَعَ اللَّهِ سَاعَةً فَقِيلَ مِنْهُمْ مَنْ يُغْشَى عَلَيْهِمْ وَمِنْهُمْ مَنْ يَمُوتُ فَقَالَ بَدَأْتَهُمْ مِنَ اللَّهِ مَا لَمْ يَكُونُوا يَحْتَسِبُونَ كَذَا فِي غَدَاءِ الْبَابِ شَرْحِ مَنْظُومَةِ الْأَدَابِ لِلشَّيْخِ مُحَمَّدِ السَّفَارِيِّ الْحَنْبَلِيِّ (رسالہ غفاریہ)

ان کو چھوڑ دو کہ کچھ دیر اپنے خالق و مالک سے شاداں رہیں عرض کی گئی کہ ان میں سے بعض بے ہوش ہو جاتے ہیں اور بعض مر بھی جاتے ہیں اس پر فرمایا یہ حالت اللہ تعالیٰ کی طرف سے ان کو حاصل ہوتی ہیں۔ (ان کے اختیار میں نہیں ہوتی) ان کو تو گمان تک نہیں ہوتا (کہ ہم پر یہ حالت وارد ہو گی۔)

حضرت امام اعظم رضی اللہ عنہ اور اہل وجد صوفیاء کرام:-

النصرة النبوة اور اسی طرح اہل الفتوحات واللاذواق کے مٹولفین نے لکھا ہے کہ امام ابوحنیفہ رحمۃ اللہ علیہ صوفیاء کرام سے محبت رکھتے اور ان کی تعظیم کیا کرتے تھے بلکہ دوسرے ائمہ سے بڑھ کر ان سے تساہل و رعایت کا

برتاؤ کیا کرتے تھے۔ راوی نے بتایا کہ ہمارے قصبہ میں صوفیاء کرام ذکر کے وقت وجد میں آجاتے اور رقص کرتے تھے یہاں تک کہ زمین پر گرتے تھے۔ اس پر امام اعظم علیہ الرحمہ نے کبھی اعتراض نہ کیا۔ اور جب وہ حضرات آپ کی خدمت میں آتے تھے تو آپ ان کی تعظیم کیا کرتے تھے۔ وہ مسائل پوچھتے تھے اور آپ ان کو جوابات مرحمت فرماتے تھے۔ بلفظہ ان الامام
 رَحِمَهُ اللهُ كَانَ مُجِبًّا لِلصُّوفِيَّةِ مُحْتَرِمًا لِمَكَانَتِهِمْ وَ
 لَرَبَّمَا يُوْجَدُ لَهُ مِنَ التَّسَاهُلِ مَعَهُمْ مَا لَمْ يُوْجَدْ لِغَيْرِهِ مِنَ
 الْاِئِمَّةِ قَالَ الْمُخْبِرَانَةُ كَانَ فِي بَلَدِنَا طَائِفَةٌ يَرُقُّصُونَ لِلذِّكْرِ
 حَتَّى يَسْقُطُوا عَلَى الْاَرْضِ وَلَمْ يُنْكِرْ عَلَيْهِمُ الْاِمَامُ وَ
 يَزُوْرُوْنَهُ وَيُكْرِمُهُمْ وَيَسْأَلُوْنَهُ وَيُجِيبُهُمْ

ص ۵ رسالہ التصوف بعد رسالہ نور الیقین مطبوعہ اشیق استنبول ترکی

حضرت امام احمد بن حنبل رحمۃ اللہ علیہ سے ایک آدمی نے عرض کی
 هُوَ لِاِئِمَّةِ الصُّوفِيَّةِ جَلَسُوا فِي الْمَسْجِدِ بِلَا عِلْمٍ (یہ صوفی لوگ
 علم سیکھے بغیر مسجد میں بیٹھے ہوتے ہیں آپ نے فرمایا الْعِلْمُ اجْلَسَهُمْ فِي
 الْمَسْجِدِ اِنْ اَحَلَّهُمْ يَرْضَى بِكِسْرَةٍ وَاَمَّا اَحْسَنُ مَنْ
 يَرْضَى مِنَ الدُّنْيَا بِكِسْرَةٍ (علم ہی نے تو ان کو مسجد میں بٹھایا ہے
 بلاشبہ یہ لوگ روٹی کے ایک معمولی سے ٹکڑے پر گزارہ کرتے ہیں اور یہ
 وصف بہت خوب ہے کہ بندہ دنیا کے معمولی سے ذرہ پر بھی راضی رہے (یعنی
 اگر جاہل ہوتے تو اس قدر غرور سے ناشکری کرتے ہر حال میں راضی برضارہ
 کر اطاعت کرنا ہی تو علم ہے) پھر اس نے عرض کیا اِنَّهُمْ يَرُقُّصُونَ وَ

يَتَوَاجِدُونَ (یہ لوگ رقص اور وجد بھی کرتے ہیں) اس پر فرمایا مِنْ
فَرَحِهِمْ بِاللَّهِ تَعَالَى (اللہ تعالیٰ سے خوش ہونے کی بنا پر ہی تو یہ وجد و
رقص کرتے ہیں) نزہۃ المجالس ص ۵۸ جلد اول مؤلفہ حضرت علامہ الشیخ
عبدالرحمن صفوری

حقیقی وجد میں کوئی حرج نہیں

فقہ حنفیہ کی فتاویٰ کی مشہور کتاب رد المحتار جلد ثالث ص ۳۰۸ میں
علامہ ابن کمان پاشا کے حوالہ سے علامہ ابن عبدین رحمہما اللہ نے تحریر فرمایا۔

مَا فِي التَّوَاجِدِ اِنْ حَقَّقْتُ مِنْ حَرَجٍ
وَلَا التَّمَائِلِ اِنْ اَخْلَصْتُ مِنْ بَاسٍ
فَقُمَّتْ تَسْعَى عَلٰى رِجْلِ وَ حَقٌّ لِمَنْ
دَعَاهُ مَوْلَاهُ اَنْ يَسْعَى عَلٰى الرَّاسِ

یعنی حقیقی وجد اور بے لوث (ریا و خود پسندی سے خالی ادھر ادھر) بل
کھانے میں کوئی حرج نہیں ہے۔ پاؤں کے بل تو تو چلتا ہی ہے۔ جسے اس کا
مولا (خالق و مالک) بلائے اس کو تو سر کے بل کھسک کر آ جانا چاہئے۔

نیز مزید تفصیل سے بیان فرمایا کہ اس قسم کے حالات جو ذکر اور سماع کے
وقت حاصل ہوں صرف ان لوگوں کے لئے جائز و مباح ہیں جو حق تعالیٰ کے
عارف اور اپنے اوقات کو عمدہ اعمال میں صرف کرنے والے راہ حق کے مسافر
اپنے نفس کو برے احوال سے بچانے پر قدرت رکھنے والے ہوں وہ اپنے
معبود ہی سے تو سنتے ہیں (اگرچہ بناہر کسی انسان کی آواز ان کے کانوں تک
پہنچتی ہے۔) وہ صرف اسی کا اشتیاق رکھتے ہیں اسی کی یاد میں رو بیٹھتے ہیں اسی

کے رموز و اسرار بتا کر شکر ادا کرتے ہیں۔ جب اسے پالیتے ہیں (ذات و صفات کی عکس سے مستفیض ہوتے ہیں) تو چٹخیں مارتے ہیں اور جب اس کا مشاہدہ کرتے ہیں تو لذت و فرحت محسوس کرتے ہیں اور جب حضور و قرب خداوندی کی راہ چلتے ہیں تو رواں پانی کی مانند تیز تیز چلتے ہیں اور جب ان پر وجد کا غلبہ ہو جاتا ہے اور مشیت خداوندی کے چشموں سے سیراب ہوتے ہیں تو ان میں سے بعض رعب و ہیبت کی وجہ سے پکھلتے اور گر پڑتے ہیں اور بعض دوسرے لطف و کرم کے تمقموں سے جھومتے اور خوش ہوتے ہیں (بعض اوقات ہنسی خوشی کا جذبہ بھی ہوتا ہے) جبکہ بعض دوسرے قرب الہی کی راہ سے محبت خداوندی پا کر مدہوش ہو جاتے اور کھو جاتے ہیں (یعنی ان کو اپنے وجود تک کا پتہ نہیں چلتا) مجھے یہی کچھ جواب سمجھ آیا وَاللّٰهُ تَعَالٰی
أَعْلَمُ بِالصَّوَابِ رد المحتار ص ۳۰۸ جلد ثالث

سَمَاع

سَمَاع لفظ کے لغوی معنی ہیں۔ شنوائی اور خوشگوار آواز حمد باری تعالیٰ نعت رسول مقبول ﷺ اور اولیاء اللہ کی تعریف میں منقبتیں بالخصوص اپنے شیخ کامل متبع قرآن و سنت کی شان میں اشعار سننا اور سنانا متقدمین و متاخرین علماء و مشائخ طریقت کے نزدیک جائز بلکہ ایک مستحب و مستحسن فعل ہے۔ جیسا کہ مفسر قرآن و فقیہ اعظم حضرت قاضی ثناء اللہ پانی پتی رحمۃ اللہ نے فرمایا ہے۔ سَمَاع کی یہ خاصیت ہے کہ اس سے محبوب کی محبت کی آگ بھڑک اٹھتی ہے۔ جس کی چنگاری پہلے سے قلب میں موجزن ہوئی ہوتی ہے۔ یہی وجہ ہے کہ عوام الناس کے حق میں سَمَاع کو حرام کہا جاتا ہے کہ ان کے دل عورتوں اور بچوں کی محبت میں مشغول ہوتے ہیں اور سَمَاع کے وقت وہ ان کی محبت میں مشغول اور خدا کے ذکر سے غافل ہو جاتے ہیں۔ اس لئے ان کے حق میں سَمَاع لھو الحدیث (یعنی ایسے کھیل کو جس میں محض نفس کو خوش

کرنا مقصود ہو) میں داخل اور حرام ہے۔

لیکن وہ لوگ جن کے دل اللہ تعالیٰ کی محبت اور ذکر میں مشغول ہیں۔ اور وہ غیر اللہ سے بالکل بے تعلق ہیں۔ ان کے حق میں سماع محبت خداوندی میں مشغول ہونے کا ذریعہ ہوتا ہے۔ لہذا ان کے حق میں سماع مستحب (اچھی بات) ہے۔ قرآن مجید جسے لھو الحدیث حرام قرار دیتا ہے۔ صوفیاء کرام کا سماع اس میں داخل نہیں ہے۔

اسی طرح احادیث مبارکہ میں جس غناء (راگ اور خوش الحان آواز سن کر دل میں جوش پیدا ہونا) کو حرام فرمایا گیا اس سے بھی لھو و لعب کے ارادہ سے سننا مراد ہے جو فسق و فجور کا باعث بنتا ہے جبکہ بعض اور احادیث میں اس کا بلکہ دف کا مباح ہونا بھی ثابت ہے۔ تفسیر مظہری عربی ص 249۔

اس سے ان لوگوں کی غلط فہمی دور ہو جانی چاہئے جو صوفیا کرام کے جائز سماع پر اعتراض کرتے ہیں یا پھر ان کے سماع سے دلیل پکڑا کر نفسانی حظ کی خاطر ڈھول (طنبورے، باجے، بانسری، قسم کے ساز و سرود پر مشتمل ہر قسم کا کلام سنتے ہیں جسے تمام فقہاء امت نے حرام قرار دیا ہے۔ جیسے قاضی ثناء اللہ ربانی پانی پتی عالیہ الرحمہ نے فرمایا۔

مسئلہ: اتخاذا المعازف والمزامیر حرام باتفاق فقہاء الامصار تفسیر مظہری ص 247

جلد 7۔

البتہ جنگ کے اعلان کے لئے ڈھول کا استعمال، عید شادی وغیرہ کے موقع پر دف کا استعمال جائز ہے۔ وہ بھی اس لئے کہ اس میں خوشی کے اظہار کے ساتھ ساتھ نکاح اور عید کا اعلان بھی مقصود ہے ایسے مواقع پر شعر و اشعار کا پڑھنا سننا بھی احادیث مبارکہ سے ثابت ہے۔ غرض یہ کہ غناء بھی وہ حرام ہے جو فسق و فجور کی طرف کھینچے اور ذکر اللہ سے غافل بنا دے اس قسم کے نقصانات سے محفوظ رہنے کی صورت میں حرام نہیں تاہم چونکہ قرب الہی کے حصول کے ارادہ سے رسول اللہ ﷺ اور آپ کے صحابہ کرام رضی اللہ عنہم سے غنا کا سننا

ثابت نہیں اس لئے مشائخ کرام سلسلہ عالیہ نقشبندیہ قدس اللہ اسرارہم نے اس کا ارتکاب نہیں کیا اور جن لوگوں نے اس کا ارتکاب کیا ہے ان پر اعتراض بھی نہیں کیا۔ تفسیر مظہری عربی ص 251 ج-7۔

احیاء العلوم میں حضرت امام غزالی قدس سرہ نے تحریر فرمایا ہے۔ مباح خوشی کے موقعہ پر سماع (بغیر ساز و سرود کے) جائز ہے۔ جس طرح عید شادی کی تقریب، کسی غائب کی آمد، ولیمہ، عقیقہ بچہ کی ولادت وغیرہ۔

رقص و سماع

فَمَا مَن سَمِعَ السَّمَاعَ وَهُوَ صَالِحٌ دَائِمُ الصَّلَاةِ لَا تَارِكُ الْوَرْدِ وَ قِرَاءَةِ الْقُرْآنِ فَهُوَ حَلَالٌ بِلَا خَوْفٍ بَيْنَ عُلَمَائِنَا وَ كَذَلِكَ الرَّقْصُ وَ التَّوْاجُدُ

حاشیہ تفسیر مظہری ص ۲۳۹ جلد سابع

(لیکن جو صلح ہو نماز کا پابند ہو، اوراد و تلاوت قرآن کو نہ چھوڑتا ہو اگر وہ سماع (جس میں ڈھول باجے نہ ہوں) سنے تو اس کے لئے حلال ہے اس مسئلہ میں ہمارے علماء کے مابین کوئی اختلاف نہیں ہے اور یہی حکم رقص اور وجد کرنے کا ہے)

۹، ۱۰ اخبار

حضرت خواجہ سیف الدین قدس سرہ خلف الرشید حضرت عروۃ الثقلیٰ خواجہ محمد معصوم قدس سرہ کے ایک مرید کہیں محفل سماع میں پہنچ گئے۔ ایک ہی شعر کان میں پڑا تھا کہ کلیجہ تھام کر بیٹھ گئے۔ دل پھٹ گیا اور واصل بحق ہو گئے۔

ص 307 علماء ہند کا شاندار ماضی جلد اول مولفہ سید محمد میاں صاحب

چنانچہ اخبار الاخیار فارسی مولفہ شیخ محقق حضرت عبدالحق محدث دہلوی قدس سرہ کے

حوالہ سے علامہ عبدالحکیم شرف قادری رقم طراز ہیں۔ جب آپ کو (حضرت شیخ عبدالقادر جیلانی قدس سرہ) فرش کرسی پر تشریف فرما ہوتے تو مختلف علوم میں گفتگو فرماتے اور ہیبت اتنی ہونی کہ مجمع پر سناٹا چھا جاتا تھا پھر اچانک فرماتے قال ختم ہوا اب ہر حال کی طرف متوجہ ہوتے ہیں یہ سنتے ہی سامعین کی حالت میں عظیم انقلاب رونما ہوتا کوئی آہ و بکا میں مصروف ہوتا کوئی مرغ بسکل کی طرح تڑپ رہا ہوتا کسی پر وجد کی کیفیت ہوتی اور کوئی کپڑے پھاڑ کر جنگل کی راہ لیتا۔ کچھ ایسے بھی ہوتے کہ ان پر شوق اور ہیبت کا اس قدر غلبہ ہوا کہ ان کی روح نفس عنصری سے ہی پرواز کر جاتی (انتقال فرما جاتے اناللہ وانا الیہ راجعون)

ابن جوزی اپنے دور کے نامور محقق اور نقاد حدیث تھے۔ بدعات کے رد میں اس قدر آگے چلے گئے کہ صوفیاء کرام کے غلبہ حال کے اقوال و احوال پر بھی شدید طعن کیا جسے حضرت شیخ عبدالحق محدث دہلوی علیہ الرحمہ نے تلپیس ابلپیس قرار دیا، ابن جوزی نے اپنی کتابوں میں بغداد کا تو ذکر کیا لیکن شہنشاہ بغداد حضرت غوث اعظم رحمۃ اللہ علیہ کا ذکر نہیں کیا بلکہ بقول حضرت خواجہ محمد پارہ سا قدس سرہ حضرت شیخ پر انکار کیا اور اسی سبب سے پانچ سال جیل میں بھی رہے۔ یہی ابن جوزی جب حضرت محبوب سبحانی قدس سرہ کی مجلس میں حاضر ہوئے علمی خطاب کے بعد جب آپ نے فرمایا اب ہم قال کی بجائے حال کی طرف متوجہ ہوتے ہیں لا الہ الا اللہ محمد رسول اللہ سامعین کی کیفیت اضطراب اپنی انتہا کو پہنچ گئی۔ خود ابن جوزی کا یہ حال تھا کہ فرط اضطراب میں اپنا گریبان چاک کیا، فلانک الجواہد ص 38 مؤلفہ محمد

بن یحییٰ ایک روایت کے مطابق بعد میں بعض علماء و مشائخ ابن جوزی علیہ الرحمہ کو حضرت محبوب سبحانی قدس سرہ کی خدمت میں لے گئے۔ معافی طلب کی اور حضرت شیخ نے ان کو معاف کر دیا۔ ص 20 تا ص 23 مقدمہ الفتح الربانی 118

یہی نہیں بلکہ حضرت شیخ امام سیدی عبدالغنی نابلسی دمشقی رحمۃ اللہ تعالیٰ علیہ نے تو یہاں تک فرمایا ہے کہ اگر کوئی شخص اہل وجد صوفیاء کرام سے

عقیدت و محبت کی بنا پر جان بوجھ کر اپنے اختیار سے وجد کرتا ہے تو بھی صوفیاء صالحین سے مشابہت اور ان کی صورت و ہیئت سے محبت و رغبت کی بدولت اس میں کوئی حرج نہیں بالفاظم **عَلَىٰ أَنْ التَّوَّاجِدِ بِتَكْلَافِ الْوُجُدِ فِي نَفْسِهِ مِنْ غَيْرِ حَقِيقَةِ الْوُجُدِ لَا بَأْسَ بِهِ مِنْ قَبِيلِ التَّشْبِيهِ بِالصَّالِحِينَ مُحِبَّةٌ فِيهِمْ وَرَغْبَةٌ فِي التَّرَيُّ بِزِيَّتِهِمْ وَ تَكْلَافِ التَّخَلُّقِ بِاخْلَاقِهِمْ كَمَا ذَكَرَ الْإِمَامُ الْقَشِيرِيُّ بِالْحَدِيقَةِ النَّدِيَّةِ شَرْحِ الطَّرِيقَةِ الْمَحْمُودِيَّةِ ص ۲۰۸ جلد ثانی**

نیز فرمایا اختیاری وجد کے قائل حضرات کے لئے اس کے ثبوت کے لئے حدیث رسول صلی اللہ علیہ وسلم **إِنْ كُؤَا فَاِنْ لَمْ تَبْكُؤَا فَبَاكُؤَا** (روڈ پس اگر روتے نہیں تو بتکلف رونے کی سی صورت ہی بنا لو) کافی دلیل ہے۔

تو اجدہ (جان بوجھ کر وجد کرنے) کے متعلق حضرت امام غزالی قدس سرہ نے احیاء العلوم ص ۲۹۶ جلد دوم میں تحریر فرمایا ہے کہ اگر اس سے مقصد ریا اور عمدہ اوصاف کا اظہار ہے جس سے فی الحقیقت یہ خالی ہے تو یہ تو اجد قابل مذمت ہے اور اسی تو اجد کی ایک قسم محمود و پسندیدہ بھی ہے یعنی جس سے مقصد ہی یہ ہو کہ ایسا کرنے سے مجھے عمدہ احوال حاصل ہوں میں کسی حیلہ سے ان اوصاف سے موصوف ہو سکوں (کوئی اور مقصد ریا وغیرہ نہیں) اس لئے کہ عمدہ حالات حاصل کرنے میں کسب و محنت کا بڑا دخل ہوتا ہے اسی لئے رسول اللہ صلی اللہ علیہ وسلم نے ان لوگوں کے لئے جن کو قرآن پڑھنے سے رونا نہیں آتا یہ فرمایا کہ رونے کا انداز اختیار کرو اور غمگین سے ہو جاؤ سو

ان احوال کے لئے بعض اوقات ابتداءً تکلف کرنا پڑتا ہے لیکن آخر میں حقیقت جاہل ہو جاتی ہے۔

مثلاً "ایک طالب علم ابتداءً تکلف سے قرآن حفظ کرتا ہے، غور و فکر اور حاضر ذہنی سے پڑھتا ہے لیکن بالآخر یہ تلاوت اس قدر آسان ہو جاتی ہے کہ بلا تکلف بلکہ غفلت میں بھی تلاوت کرتا رہتا ہے۔ اسی طرح ایک کاتب ابتداءً بڑی محنت و تکلف سے کتابت سیکھتا ہے لیکن بعد میں کتابت بڑی آسان ہو جاتی ہے۔"

نماز میں وجد

بعض فقراء اہل ذکر کو حالت نماز میں وجد ہو جاتا ہے اور بے اختیار ان سے ایسے افعال صادر ہوتے ہیں اگرچہ جان بوجھ کر یہ خود نہیں کرتے پھر بھی ایسی بعض صورتوں میں نماز فاسد (ٹوٹ جاتی) ہو جاتی ہے۔

احقر سیاہ کار نے چند بار اپنے پیرو مرشد متبع قرآن و سنت حضور مٹس العارفین حضرت سوہنا سائیں نور اللہ مرقدہ کی موجودگی میں بعض مجذوب اہل ذکر سے حالت نماز میں اللہ 'حق' ہو' با آواز بلند تسبیحات رکوع و سجود، تکبیرات انتقال، نیز مقامی زبان میں ایسے کلمات سنے جو کہ اختیاری طور پر کبھی نہیں کہتے تھے۔ تاہم حضور نور اللہ مرقدہ نے تقریباً ہر مرتبہ نماز سے فراغت کے بعد ایسے فقراء کو بلا کر تنبیہ کرتے ہوئے ارشاد فرمایا نماز میں حتی المقدور وجد پر کنٹرول کرنے کی کوشش کریں۔ خشوع و خضوع سے نماز ادا کریں جان بوجھ کر کوئی بھی کلمہ زبان پر نہ لائیں۔ لیکن اگر بلا اختیار زبان پر اللہ یا حق کے کلمات آجائیں تو نماز درست ہو جائے گی۔ لیکن اگر عام انسانی کلام سے مشابہ کلام صادر ہو جائے تو نماز دہرائی پڑے گی۔ (یاد رہے کہ بعض

مجددوں سے حق پر مشحون سونا سائیں وغیرہ کلمات صادر ہونے پر آپ نے ان کو دوبارہ نماز پڑھنے کا امر فرمایا۔

اس سلسلہ میں مولانا مفتی ظفر احمد عثمانی صاحب کا فتاویٰ پیش خدمت ہے۔ مولانا موصوف سے کسی نے دریافت کیا کہ ضلع بریال میں بعض چشتیہ طریقہ کے درویش گاہے بگاہے چیخیں مارتے ہیں اور یہ حال نماز میں زیادہ ہوتا ہے کبھی ہا، ہو، کر کے چیخ مارتے ہیں ان کی عجیب آواز سن کر اجنبی آدمی خوفزدہ ہو جاتے ہیں نماز میں بھی کبھی آگے جاتے اور کبھی پیچھے کی طرف ہٹتے ہیں کبھی کود کر اوپر کی جانب اٹھ جاتے ہیں جس سے دونوں پاؤں زمین سے علیحدہ ہو جاتے ہیں کبھی قرأت یا التحیات کے چند الفاظ بلند آواز سے پڑھ لیتے ہیں اور پوچھنے پر بتاتے ہیں کہ یہ افعال ہم سے بلا اختیار سرزد ہوتے ہیں لہذا دریافت طلب امر یہ ہے کہ شریعت کی رو سے افعال مذکورہ درست ہیں یا نہیں اور ان درویشوں سے بیعت ہونا ان کے پیچھے نماز پڑھنا درست ہے یا نہیں؟

الجواب:-

مولانا موصوف نے ان کے جواب میں تحریر فرمایا! اگر بے اختیار بحالت اضطراب ان سے یہ حرکت صادر ہوتی ہیں جس کو صوفیہ کی اصطلاح میں غلبہ حال کہتے ہیں تو ا۔ چیخنے چلانے اور تہتہ مارنے سے نماز فاسد نہ ہوگی۔ ۲۔ نماز میں آگے پیچھے جانے سے بھی نماز نہیں ٹوٹے گی۔ بشرطیکہ قبلہ سے سینہ نہ پھرے اور یہ کہ ایک مرتبہ میں ایک صف سے زیادہ مقدار آگے پیچھے نہ چلے ۳۔ زیادہ کودنے سے نماز باطل ہوگی تاہم بجانے سے بھی نماز فاسد نہ

ہوگی۔ ۲۔ قرأت یا التیمات میں کسی قدر بلند آواز سے پڑھنے سے نماز فاسد نہ ہوگی خواہ جان بوجھ کر ہو (جبکہ یہ درویش تو مجذوب و بے خبر ہیں) امام کی قرأت سے متاثر ہو کر رونے سے بھی نماز میں فرق نہیں آئے گا۔ حاشیہ
 طحاوی میں ہے کہ نماز اس وقت ٹوٹے گی جب کسی سے حروف صادر ہوں اور وہ کنٹرول کر سکنے کے باوجود نہیں روک رہا۔ البتہ اگر روکنے پر قادر ہی نہ ہو تو نماز ہو جائے گی۔ جیسے کھانسنے والے مریض کی نماز ہو جاتی ہے۔

یہ جواب اس وقت ہے جب یہ حرکات بلاضطرار صادر ہوتے ہوں۔ اور ان کو ہوش باقی نہ رہا ہو۔ اگر ہوش بھی سلامت نہیں اور اس درجہ بے خبری ہو کہ اگر ریح خارج ہو جائے تب بھی ان کو خبر نہ ہو تو ایسی صورت میں نماز فاسد ہو جائے گی اور وضو بھی اور جس کی ان حرکات سے نمازی ڈریں اس کو غلبہ حال کے وقت جماعت میں شامل ہونا نہ چاہئے۔

رہا ان سے مرید ہونا تو اگر یہ لوگ قبیح شریعت ہوں اور کسی شیخ محقق سے مجاز یا خلیفہ ہوں تو اس سے بیعت ہونا بھی جائز ہے ورنہ نہیں۔

۱۵ ذیقعدہ ۱۳۴۱ھ امداد الاحکام ص ۳۶۱ ص ۳۶۲ جلد اول

مجذوبوں کے اختیار و شعور

رسالہ آداب سماع ص ۱۱ میں ہے دیگر اس وجد کا مفصل بیان یہ ہے کہ اختیار و شعور ایسے دو مفہوم ہیں جو ایک دوسرے سے بالکل علیحدہ اور غیر ہیں۔ لہذا اس کی چار صورتیں ہوں گی ۱۔ دونوں حالتوں کا عدم ۲۔ دونوں حالتوں کا وجود ۳۔ اختیار کا وجود اور شعور کا عدم ۴۔ اختیار کا عدم اور شعور کا وجود۔ اس میں یہ چوتھی قسم کی حالت سماع میں سب سے اچھی ہے اور پہلی

سے اولیٰ۔ باقی رہیں دوسری اور تیسری وہ متروک ہیں۔ اولیت کا ثبوت یہ ہے کہ صاحب وجد کی حالت غصہ والے کی سی ہوتی ہے۔ جیسا وہ اپنے افعال اور ان کے اثروں کو سمجھتا ہے اسی طرح یہ بھی۔ کیونکہ مثلاً کسی کو بیوی پر غصہ آتا ہے تو وہ اسے طلاق دیتا ہے یا اسکے منہ پر تھپڑ مارتا ہے۔ یا قتل کرتا ہے (العیاذ باللہ) حالانکہ اس صورت میں وہ جانتا ہے کہ طلاق سے باہم جدائی اور علیحدگی ہو جاتی ہے اور تھپڑ کی تکلیف قتل کرنے سے کم ہوتی ہے۔ لہذا تھپڑ لگانے چاہئیں تاکہ ہمیشہ کی علیحدگی اور ناحق خون کی سزا سے بچ جانا چاہئے مگر نہیں کرتا کیونکہ وہ ان فعلوں کے سرزد ہونے سے بالکل بے قابو ہو جاتا ہے۔ حالانکہ شعور بھی اس کو ہوتا ہے پس یہی حال وجد کا سمجھو کہ وہ اپنے حرکات و سکنات میں بے بس ہوتا ہے باوجودیکہ اس کو قوال کے کلام سمجھنے اور اپنے کپڑے سمیٹنے اور دینے کا ہوش ہوتا ہے اور پہلی صورت (اختیار و شعور دونوں نہ ہوں) کی مثال شرابی کی سی ہے کہ وہ بے اختیار بھی ہوتا ہے اور بے خبر بھی۔ (رسالہ رہنمائے سا لکین ص ۱۲۸ اور ۱۲۹)

مفسر قرآن فقہ اعظم حضرت علامہ قاضی ثناء اللہ پانی پتی رحمۃ اللہ تعالیٰ علیہ نے سورہ فرقان کی آیت یبدل اللہ سیئاتہم حسنات کے تحت لکھا ہے! اللہ تعالیٰ کی محبت کے سمندر میں ڈوبے ہوؤں سے بعض اوقات ایسے امور صادر ہو جاتے ہیں جو شریعت کے میزان پر پورے نہیں اترتے۔ مثلاً شطیحات (غیر شرعی کلمات چنانچہ سیدنا حضرت بائزید بسطامی علیہ الرحمہ سے اختیاری وجد کے دوران سجانی ما اعظم شانی کہنا مروی ہے) سماع وجد اور خود ساختہ رہبانیت (ترک تعلقات اور ترک مباح لذت) چونکہ ان کا صدور ان لوگوں سے خالص محبت کی بناء پر ہوا ہوتا ہے۔ اس لئے اللہ تعالیٰ ان سے صادر تمام امور کو نیکیوں سے تبدیل کر دے گا ایسے ہی مقامات کے لئے فرمایا حضرت عارف رومی رحمۃ اللہ علیہ نے

ہرچہ گیر دلتے علت شود۔ کفر گیر دکا ملے ملت شود

کار پا کاں راقیاس از خود مکیر، گرچہ ماند دو نوشتن شیر و شیر

تفسیر مظہری عربی ص 51 جلد سابع

حلقہ ذکر و مراقبہ مردوں کے ساتھ ہی خاص نہیں، عورتیں بھی انفرادی خواہ اجتماعی مراقبہ کر سکتی ہیں۔ اس لئے کہ شریعت مطہرہ پر عمل پیرا ہونے اور ذکر اللہ تعالیٰ کے دل میں جاگزیں ہونے کے لئے جس طرح مردوں کے لئے طریقت سے استفادہ ضروری ہے اسی طرح عورتوں کے لئے بھی ضروری ہے بشرطیکہ مرشد کامل تبع قرآن و سنت میسر ہو۔ (جس کی علامات ذکر کی گئیں)

اعلیٰ حضرت مولینا شاہ احمد رضا خان فاضل بریلوی علیہ الرحمۃ سے۔

دریافت کیا گیا کہ عورت حالت حیض و نفاس میں مراقبہ جیسا کہ طریقہ نقشبندیہ میں دستور ہے کر سکتی ہے یا نہیں اور اسی حالت میں حلقہ میں بیٹھ کر مرشد سے توجہ لے سکتی ہے۔ یا نہیں تو اس کے جواب میں حدیث شریف **إِنَّ الْمُؤْمِنَ لَا يَنْجُسُ** (کہ مؤمن پلید نہیں ہوتا) اور فقہ حنفی کی مشہور فتاویٰ کی کتاب در مختار کی عبارت **لَا بَأْسَ لِحَائِضٍ وَجُنُبٍ بِقِرَاءَةِ أَدْعِيَةٍ وَمَسِّهَا وَحَمْلِهَا** (کہ حائضہ اور احتلام والے کے لئے دعاؤں کے پڑھنے چھونے یا اٹھانے میں کوئی حرج نہیں) سے استدلال کرتے ہوئے فرمایا کہ ہاں (اس قسم کا مراقبہ اور توجہ حاصل کرنا جائز ہے۔)

فتاویٰ رضویہ ص ۳۴ جلد دوم

ایک التجا، ایک سوال، بارگاہ رب ذوالجلال

مجھے آرزوئے کمال ہے تیرے ہاتھ اوج و زوال ہے
 میرا اے خدا یہ سوال ہے کہ میری کہیں نہ جھکا جہیں
 مجھے ہو یا کوئی بھی غم نہ ہو، میرا یہ غرور تو کم نہ ہو
 کہ سر نیاز یہ خم نہ ہو، تیرے سامنے کے سوا کہیں
 میرے دل کی جو بھی امنگ ہو وہ تڑپ سے ہم آہنگ ہو
 میرے ہمسفر، میرے سنگ ہو وہی درد دل سوز آفریں
 مجھے ڈر ہو روز حساب سے، میرا دم ہو تیری کتاب سے
 ہو نوید تیری جناب سے، مجھے تجھ سے کوئی گلہ نہیں
 ہاں نگاہ آئینہ ساز ہو، میرا دل تیرا ہماز ہو
 وہ جو مستی بے نیاز ہو، مجھے اس وجد کا بنا امیں
 سہیل اظہر شاہ

سوانحی خاکه

قطب العارفين امام الاولياء
ميرشد العلماء قدوة الاصفياء
فقط اتركه ولا يصلح كبرياء

عليه الرحمه
صلى

مقام الحاج المصروف
الاسلام

باني

درگاه الشاد آباد شريف
مکتبہ دارالعلوم دیوبند

○ اسم گرامی: حضرت خواجہ حاجی اللہ بخش رحمۃ اللہ علیہ

○ ولدیت: محمد مٹھل رحمۃ اللہ علیہ

○ نسب: عباسی قریشی

○ لقب: سوہناسائیں

○ تاریخ ولادت: 10 مارچ 1910ء

○ مقام ولادت: شہر خانواہن تحصیل کنڈیارو ضلع نوشہرہ فیروز

○ والد کی وفات کے وقت آپ کی عمر: پانچ ماہ

○ ابتدائی تعلیم: قرآن شریف

○ اسکول کی تعلیم: زراعت میں فائنل

○ نام استاد گرامی: علی بخش پیرزادہ

○ دینی تعلیم: فارسی و عربی (درس نظامی کے مطابق)

○ نام استاد گرامی: حضرت علامہ مولانا رضا محمد گسی رحمۃ اللہ علیہ

○ مقام دینی تعلیم: استاد محترم کی مختلف مقامات پر تبدیلی کے سبب

بالترتیب گیریلو لاڑکانہ دیہات نزد خانواہن اور بھڑیا شہر

○ راہ سلوک: سلسلہ عالیہ نقشبندیہ

○ بیعت اول: پیر طریقت، حضرت فضل علی قریشی علیہ الرحمہ،

دربار عالیہ مسکین پور شریف ضلع مظفر گڑھ

○ سال بیعت اول: 1354ھ

○ مقام بیعت: شہر ہالانی تحصیل کنڈیارو

○ تاریخ وصال مرشد اول: یکم رمضان المبارک 1354ھ

بمطابق 28 نومبر 1935ء

○ بیعت ثانی: پیر طریقت حضرت خواجہ عبدالغفار المعروف،

پیر مٹھارحمۃ اللہ علیہ خلیفہ اجل حضرت پیر قریشی علیہ الرحمہ

○ سال بیعت ثانی: 1354ھ

○ مقام بیعت ثانی: شہر خانواہن

○ سال خرقہ خلافت: 1358ھ

○ عرصہ صحبت: تقریباً 30 سال

حضرت پیر مٹھارحمۃ اللہ علیہ نے آپ کو اپنا جانشین مقرر فرماتے ہوئے یوں

مطلق اجازت نامہ تحریر فرمایا، مجھے امید ہے کہ اگر میں نہ رہا یہ (حضرت سوہنا

سائیں) رہیں گے لہذا اس ادارے کے قائم رہنے کے لئے تمام حضرات خلفاء

کرام میں سے مولانا موصوف (سوہنا سائیں) کو زیادہ لائق صاحب نسبت و

اطاعت اور صاحب کمالات و برکات جان کر اپنے قائم مقام مقرر کرتا ہوں۔

○ تاریخ وصال مرشد دوم: شب اتوار 8 شعبان 1383ھ کو

بمطابق 12 دسمبر 1964ء

○ نام مرکز اولیٰ بعد وصال مرشد دوم: درگاہ فقیر پور شریف
نزد درادہن تحصیل میٹھر ضلع دادو۔

○ سال قیام مرکز اول: 10 ذوالحجہ 1384ھ بمطابق اپریل 1965ء

○ سعادت حج: 11 فروری 1969ء

○ سال قیام و نام مرکز دوم، 1972ء درگاہ طاہر آباد شریف، جمبرو روڈ
تحصیل ٹنڈوالہ یار ضلع حیدرآباد۔

○ سال قیام و نام مرکز سوم: 1973ء درگاہ اللہ آباد شریف
تحصیل کنڈیارو ضلع نوشہرہ فیروز۔

○ تعداد تبلیغی مرکز: 30

○ تعداد فارغ التحصیل علماء: 40

○ تعداد مدارس عربیہ: 14

وہ ممالک جن میں آپ کے خلفاء کرام یا مبلغین کرام تشریف لے گئے، حرمین
شریفین، ایران، عراق، انڈیا، عرب امارات، ترکی، عمان، اردن، بنگلہ دیش،
لندن، ساؤتھ امریکہ، افریقہ، ویسٹ انڈیز۔

○ آپ کا وصال مبارک: شب سوموار 2 رجب 1404ھ 40 منٹ،

6 رجب الاول 1404ھ بمطابق 12 دسمبر 1983ء

نقوشِ دوام

اوراقِ حیرت

حالات و احوال

مشاہدات و تاثرات

مواعظ و تعلیمات

فیوض و برکات

خواجہ محمد طاهر

قدوة العلماء
شیخ المشائخ
مرشد الفقراء
جانشین اولیاء
خواجہ خواجگان

مکرمات مکتوبات مکتوبات مکتوبات

المعروف

سجاده نشین

درگاہ اللہ آباد شریف کندیار سندھ

تہمید

یہ حقیقت ہے کہ ہمارے ماسلف مشائخ طریقت اور علماء ربانیین نے بڑی محنت و جانکامی سے اسلامی تعلیمات کا عظیم سرمایہ بلا کم و کاست من وعن ہم تک پہنچایا اور اپنے اخلاق، اعمال و کردار سے اس کی ایسی عملی تفسیر و تشریح پیش کی کہ عالم اسلام ہی نہیں پوری انسانیت کے رہنما اور ہبرین گئے۔ اور مشرق و مغرب نے یکساں طور پر ان سے استفادہ کیا، یہاں تک کہ غیر مسلم ناقدین نے بھی ان کے نقوش پا سے اس وسلامتی اور تہذیب و تمدن کی روشن راہوں کو تلاش کیا، لیکن افسوس صد افسوس! اباضی قریب کے مسلمانوں کی واضح اکثریت نے اپنے سچے خیر خواہوں کی روشن راہوں کو چھوڑ کر غیروں کی غیر اسلامی اقدار کو اپنا مشروع کیا۔ مغرب کی مادیت سے متاثر ہو کر اس حد تک ان کی پیروی کی کہ حقیقت و روحانیت سے بے بہرہ ہو گئے اور راہ سے بے راہ روی کا شکار ہو کر گمراہی کے اندھیروں میں بھٹکنے لگے، حدیہ کہ "نہ خدا ہی ملائکہ وصال صنم" کا مصداق بنے، نہ تو ان کو یورپ کی سی دنیوی ترقی میسر آئی، نہ آخرت کی نجات و فلاح کے لیے کچھ کیا۔

بد قسمتی سے ہمارے نوجوانوں کی خدا داد صلاحیتیں اور افرادی قوت اور امیروں کی دولت و ثروت سب غیر ضروری کاموں بلکہ مسلم معاشرہ کے لیے مضر مصارف میں صرف ہونے لگے۔ نیز باعث صد تشویش یہ امر بھی اہل علم اور اہل عقل سے پوشیدہ نہیں کہ ہماری ان ناقابل معافی کوتاہیوں اور کمزوریوں سے اسلام دشمن قوتوں نے بھرپور فائدہ اٹھایا اور اپنے ناپاک خفیہ ہاتھوں کے ذریعے ہمیں کمزور سے کمزور کیا اور اپنے غلیظ منصوبوں کی تکمیل کے لیے ایک

ایک کر کے ہماری قیادت و سیادت اپنے ہاتھ میں لے لی اور جب چاہا اور جسے چاہا، غربت و افلاس یا خانہ جنگی میں مبتلا کیا، غرضیکہ ہر طرح سے اپنے مفادات کی تکمیل کی اور ہر لمحہ مسلمانوں کی تذلیل و تضحیک ان کے پیش نظر ہے۔۔۔۔۔ اور ہم ہیں کہ آج حکومت بھی ان سے مانگتے ہیں، امن و تحفظ بھی ان سے طلب کرتے ہیں اور دولت (قرض پر قرض) بھی ان سے مانگتے ہیں، منہ مانگا سود بھی ادا کرتے ہیں اور ان کے مفادات پر مشتمل تمام شرائط مانتے ہیں۔ ساتھ ہی ان کی جی حضوری اور غلامی پر فخر بھی کرتے ہیں۔ آج حال یہ ہے کہ

عز دائے ناکامی متابع کارواں جاتا رہا

کارواں کے دل سے احساس زیاں جاتا رہا

اس قسم کے ناگفتہ بہ حالات سے ہمیشہ دور و مند دل اندر ہی اندر کڑھتے رہے، لیکن اہل دل، اہل ذکر اولیاء اللہ اپنے تئیں اصلاح احوال کے لئے کوشاں بھی رہے اور ہر دور میں اس کے مثبت ثمرات و اثرات کی صورت میں اپنے مقصد میں کامیاب و کامران بھی رہے۔ آج جو کچھ اسلامی رقی رونق نظر آ رہی ہے یہ سب ان کی نظر کی میا اثر اور مساعی جہیلہ کا صدقہ ہے۔

موجودہ دور میں پیر طریقت، رہبر شریعت حضرت علامہ الحاج مولانا خواجہ محمد طاہر نجفی نقشبندی دامت برکاتہ کو ایسے اہل نظر، اہل اللہ کا سیر خیل و سالار کہا جائے تو یہ کسی طرح بالغیر نہ ہوگا۔

آپ جدید و قدیم کا حسین امتزاج عالم باعمل، متقی و پرہیزگار پیر ہیں، طریقت میں اپنے والد بزرگوار مشہور پیر طریقت حضرت خواجہ اللہ بخش غفاری نقشبندی نور اللہ مرقدہ کے خلیفہ ارشد اور روحانی و جسمانی ہر دو طرح سے آپ کے لائق

فائق وارث ہیں آپ اپنے مرشدِ کامل کے بتائے ہوئے طریقہ کے مطابق قلبی ذکر کی تلقین کرتے ہیں جس سے مُردہ دل زندہ ہو جاتا ہے اور ذکر کی برکت سے دل گناہوں سے پاک، برائی سے نفرت اور شریعتِ مطہرہ پر عمل کرنا آسان ہو جاتا ہے۔

ہر قسم کے سوال وچندہ نذر و نیاز، رسمی پیری مریدی کے برعکس اولیٰ آخر آپ کا مقصد شریعت و سنت پر عمل پیرا ہونا اور دوسروں کو اس کی تسلیح و تلقین کرنا ہے۔ یہی وجہ ہے کہ آپ کے متوسلین کی واضح اکثریت نماز، جماعت، تہجد، مراقبہ، عمامہ، ڈاڑھی قبضہ برابر کی پابند ہے۔ نیز آپ بیعت خواتین جن کو آپ پس پردہ ہی قلبی ذکر اور شریعت کی پابندی کی تلقین کرتے ہیں۔ پانچوں وقت کی نماز، اور شرعی پردہ کی پابند اور خلافتِ شرعِ رسم و رواج سے متنفر اور بیزار ہیں۔

مختصر سوانح حیات

آپ کی ولادت باسعادت ۲۱ مارچ ۱۹۶۳ء کو درگاہِ رحمت پور شریف لاڑکانہ میں ہوئی۔ مسنون طریقہ کے مطابق کانوں میں اذان و تکبیر حضرت مرشد المشائخ خواجہ محمد عبد الغفار عرف پیر مٹھار رحمۃ اللہ علیہ نے پڑھی اور آپ نے ہی اسم مبارک محمد طاہر تجویز کیا۔

سات سال کی عمر میں حضرت سوہنا سائیں علیہ الرحمہ نے آپ کو تجویز و قرأتِ قرآن کی تعلیم کے لیے مدرسہ رکن الاسلام حیدرآباد بھیجا، اس طرح

آپ نے صغریٰ میں ہی قرآنِ قرآن کی عمدہ تعلیم حاصل کی۔

پرائمیری تک نیز فارسی کی تعلیم درگاہ فقیر پور شریف میں حاصل کی اور درس نظامی کی زیادہ تر تعلیم مدرسہ جامعہ عربیہ غفاریہ اللہ آباد شریف میں حاصل کی جب کہ درس نظامی کی بعض بالائی درجے کی کتب کی تعلیم کے لیے کچھ عرصہ المرکز القادریہ کراچی میں بھی زیر تعلیم رہے۔

فطری طور پر بچپن ہی سے آپ خوش اخلاق، سنجیدہ مزاج، ہمدونیک و صالح تھے والد بزرگوار کی اعلیٰ تربیت نے سونے پر سہاگہ کا کام کیا اور عمر کی رفتار کے ساتھ آپ کی فطری صلاحیتیں نکھرتی رہیں، والد مرحوم نے دورانِ تعلیم ہی تبلیغ دین کے لیے مولانا عبد الغفور صاحب کی قیادت میں حیدرآباد اور کراچی۔ کوئٹہ کے وہی اور شہری علاقوں میں بھیجا۔

۲۵ دسمبر ۱۹۸۱ء میں منعقدہ اصلاح المسلمین کے مرکزی اجلاس میں آپ متفقہ طور پر جماعت اصلاح المسلمین کا صدر منتخب کیا گیا۔

درس نظامی کی تکمیل پر درگاہ اللہ آباد شریف کے عظیم الشان سالانہ اجتماع منعقدہ ۲۵ مارچ ۱۹۸۲ء میں آپ کی عالمانہ دستار بندی ہوئی۔ پیرو مرشد سمیت بڑی تعداد میں علماء، صلحاء و سادات حضرات نے رسم دستار بندی میں حصہ لیا۔ اسی سال ۱۹ اپریل کو آپ کی شادی مسنون طریقہ کے مطابق سادگی سے انجام پائی۔ راقم الحروف فقیر حبیب الرحمن کو خطبہ نکاح پڑھنے کی سعادت حاصل ہوئی اسی سال مرشد کامل قدس سرہ نے آپ کو اجازت و خلافت کی خلعت سے سرفراز فرمایا۔

۶ ربیع الاول ۱۴۰۴ھ مطابق ۱۲ دسمبر ۱۹۸۳ء کی رات حضور پیر سوہنا سائیں

علیہ الرحمہ کے انتقال پر ملال کے بعد پیر طریقت کی حیثیت سے مسند نشین ہوئے اور خلفاء کرام و علما حضرات سمیت پوری جماعت نے آپ کے دستِ حق پرست پر تجدید بیعت کی۔ ۱۹۸۵ء میں آپ نے پہلی بار الامارات العربیہ المتحدہ کا تبلیغی دورہ فرمایا۔ بیرون پاکستان یہ آپ کا پہلا سفر تھا۔ ۱۹۹۲ء میں فریضہ حج کی ادائیگی کے لئے حجاز مقدس کا بابرکت سفر کیا۔ بعد ازاں بھی عمرہ کی ادائیگی کے لئے حرمین شریفین حاضر ہوئے۔ اس بار راقم کو بھی آپ کی معیت کا شرف حاصل رہا اور عمرہ، زیارتِ روضہ رسول اللہ صلی اللہ علیہ وسلم اور مقامات مقدسہ کی زیارت کی سعادت حاصل ہوئی۔ اَلْحَمْدُ لِلّٰہِ عَلٰی ذٰلِکَ۔

دینی خدمات میں فیض کے اثرات

حضرت خواجہ سجن سائیں مدظلہ کی خدمات کی فہرست بہت طویل ہے ان کا احاطہ دشوار ہے لیکن اجمالی خاکہ پیش خدمت ہے۔

- (۱) جمعیتہ علماء و حائثہ غفاریہ (۲) روحانی طلبہ جماعت اور اصلاح المسلمین
- مزید برآں آپ کی طرف سے کئی ایک مدارس عربی، فارسی اور دینیات کے قائم ہیں، جہاں فی سبیل اللہ بغیر کسی چندہ یا فیس کے تعلیم دی جاتی ہے، جن میں
- جامعہ عربیہ غفاریہ درگاہ اللہ آباد شریف کنڈیاریو ضلع نوشہرہ فیروز۔
- مدرسہ جامعہ غفاریہ درگاہ فقیر پور شریف راجن ضلع دادو۔
- مدرسہ جامعہ بخشیدہ نوڈیرو ضلع لاڑکانہ ● مدرسہ امانیہ کھیرو ضلع سانگھڑ۔
- مدرسہ جامعہ عربیہ کھائی ضلع سانگھڑ ● مدرسہ دارالفیوض ہنہا جبر کیمپ کراچی۔
- مدرسہ نور الاسلام ناظم آباد کراچی ● مدرسہ جامعہ غفاریہ بخشیدہ پٹی کی ضلع شیخوپورہ
- مدرسہ کنز العلوم بخشیدہ دادو ● مدرسہ طاہرہ طاہر آباد ضلع حیدرآباد سندھ اہم اور قابل ذکر ہیں۔

● مرکز روح الاسلام برکاتیبہ طاہریہ مانی مستانی مکوآرہ فیصل آباد
جہاں حفظ و ناظرہ کی کلاسیں جاری ہیں۔

● جامعہ عربیہ طاہریہ ساگری نزوروات راولپنڈی۔

● مرکز روح الاسلام طاہریہ چک نمبر ۲۰۸ راب ڈھڈیوالہ جبرالوالہ روڈ فیصل آباد
جہاں درس نظامی کی ابتدائی کلاسیں شروع ہیں۔

● مرکز الطاہر: جامع مسجد سبحان اللہ غلام محمد آباد فیصل آباد

● پنجاب میں حضور قبلہ عالم کا بڑا مرکز لاہور میں مرکز روح الاسلام بلال ٹاؤن
بیدیال روڈ لاہور کینٹ میں واقع ہے اسے بازار سے سواری ملتی ہے
کینٹ ویسٹاپ پر سامنے مرکز روح الاسلام کا بڑا گیت ہے۔ مرکز میں
دینی علوم کے علاوہ جدید علوم بھی پڑھائے جاتے ہیں۔

حضرت اقدس مدظلہ کا اکثر قیام مرکز اللہ آباد متصل کنڈیارو ضلع نوشہرہ فیروز اور درگاہ
فقیر پور شریف راون ضلع دادو میں ہوتا ہے جہاں بالترتیب پچیس اور پچاس گھر ہیں جن
میں سارے کے سارے مرد و زن چھوٹے بڑے فقط نمازی ہی نہیں بلکہ تہجد بھی
قضا نہیں کرتے، کوئی حقہ بٹیری پینے والا نہیں ہے، کوئی وارھی نہیں منڈھواتا۔
غرضیکہ ان کا ہر قول و فعل نشست و برخاست تمام امور سنت کے مطابق ہوتے ہیں۔
ہر ماہ کی ۲ تاریخ کو اللہ آباد شریف اور گیارہ تاریخ کو فقیر پور شریف میں اسلامی
جلسہ ہوتا ہے جس میں ہزاروں افراد شریک ہوتے ہیں۔ فقط قال اللہ اور قال
الرسول صلی اللہ علیہ وسلم کی باتیں ہوتی ہیں۔ مذہبی اختلافات اور سیاست سے کوئی
تعلق نہیں، سب سے زیادہ تعجب کی بات یہ ہے کہ درسگاہیں مدارس اور جلسہ
وغیرہ محض تو کلا علی اللہ خود حضرت چلاتے ہیں کسی سے چندہ یا سوال بالکل نہیں ہوتا
علاوہ ازیں ٹنڈوالشہر ۹ کلومیٹر کے فاصلہ پر چیمبر روڈ پر طاہر آباد کے نام سے
آپ کا تیسرا مرکز بھی ہے جہاں آپ گرمی کے موسم میں تشریف فرما ہوتے ہیں۔

سکون اور دواؤں سے نجات کا طریقہ

خبردار! ارشادِ بانی ہے

”اللہ کے ذکر سے دلوں کو اطمینان نصیب ہوتا ہے“ (سورۃ الرعد)
دورِ حاضر افراتفری کا دور ہے۔ انسان سب کچھ میسر ہونے کے باوجود
سکونِ قلب سے یکسر محروم ہے۔ مسلمان جو کہ امنِ عالم کا داعی ہے۔ خود
پریشان حالی کا شکار ہو چکا ہے۔ ایسے میں اگر سکون و اطمینان کا کوئی ذریعہ
ہے، تو اللہ کا ہر گز قلبی ہی ہے۔

اور

ذکرِ قلبی کا حصول اگر ممکن ہے تو اہل ذکر کی صحبت سے ہی ممکن ہے

یاد رکھیے

اہل ذکر کے بھینس میں پھپھے رنگے سیاروں
سے بیچ کر دھیٹے !

نشانی یاد رکھیے

یاد رکھیے کہ اللہ کا ولی غلامی رسول (صلی اللہ علیہ وآلہ وسلم) میں سکرِ مجسم ہوتا
ہے۔ اُن کا ظاہر باشرع اور باطن باخبر ہوتا ہے

علی الصدیق

مرفق کی نہیں ہے سا احمد اب تاب تیرے در پوا نون میں
دیدار کا جلدی جاگ بلا ہے شور تیرے سہ خواروں میں

صد شکر کا حق کا جس نے الیا پیر دیا

ہر عمر کی دوا پیر درد کا الیا پیر دیا۔

اس کتاب کے بغیر آپ کی لائبریری ناممکن ہے

آج جب بھی کوئی ماسلف (سترین اولی) اولیٰ گنا
کرام کے حالات کا مطالعہ کرتا ہے تو ذہن میں

یہ سوال پیدا ہوتا ہے کہ

دورِ جدید میں بھی کیا ایسا ممکن ہے؟
کیا ایسے کامل ولی اس زمانے میں بھی ملتے ہیں؟
جی ہاں! اس کے لیے



ادارۃ المعرفۃ کی عظیم کتاب

سیرتِ ولی کامل جلد
اول، دوم

کا مطالعہ کریں جس میں ماضی قریب کے ولی کامل حضرت

سوہنا سائیں جن کا وصال ۱۲ دسمبر ۱۹۸۳ء میں ہوا

کی معجزاتِ زندگی کے گوشوں کو پیش کیا گیا ہے۔
جن کی پوری حیات اتباعِ رسول صلی اللہ علیہ وسلم کے رنگ میں رنگی ہے
جن کا ہر عمل کتاب و سنت کے مطابق تھا۔

یہ سیرت کتاب آپ کی زندگی میں انقلاب برپا کرے گی۔